
முன்னுரை 

பழங்காலத்துத்‌ தமிழ்‌ சாட்டில்‌ வாழ்ந்த புலவ 
ருடைய இயல்புகளையும்‌ மற்றவருடைய இயல்புகளையும்‌ 
நன்கு உணர்வதற்குப்‌ பத்துப்பாட்டு, எட்டத்தோகையரகய 
சங்க நூல்களே பேருதவி புரிகின்றன. அவற்றுள்ளும்‌ 
எட்டுத்தொகையிலுள்ள புறநானூறு, பதிற்றுப்பத்து என்‌ 
னும்‌ நூல்களே பேருதவி புரிகின்றன. ' பதிற்றுப்‌ 
பத்தா என்பது சேர வேந்தர்‌ பதின்மருடைய கொடை, 
வீரம்‌, ஆட்சி முறை முதலிய இழப்புக்களை விரிவாகக்‌ 
கூறுவது. அர்த நூலின்‌ முதலுங்கடையும்‌ இப்போது 
கிடையாமையால்‌, இன்ற சேரர்‌ எண்மருடைய இறப்புக்‌ 


களையே ௮.நி௫ன்றோம்‌. 


 புமசானாறு ' என்பது, முடி.கெழு வேந்தர்‌ மூவர்‌, 
கு.றகிலமன்னர்‌, வள்ளல்கள்‌, வீரர்கள்‌ முதலிய பலரைப்‌ 
பற்றி, பல புலவர்‌, பல அமயங்களில்‌ பல நிகழ்ச்சிகளை 
அமைத்துப்‌ பாடிய சானூறு பாடல்களின்‌ தொகுப்‌ 
பாகும்‌. இர்நூலால்‌ அக்காலத்து மக்களுடைய உயரிய 
எண்ணங்கள்‌, செயல்கள்‌, மனநிலை முதலியன நன்கு. 
உணரப்படுகின்றன. இரந்நூலால்‌ அக்காலத்து வாழ்ந்த 
தமிழ்‌ ஈலம்‌ கனிந்த செஞ்சொற்புலவர்‌ வாழ்க்கை 
கிலையைத்‌ தெளிவாக உணரலாம்‌. புலத்துறை முற்றிய 
அவ்வறிஞர்‌, தாந்தாம்‌ ஒவ்வொரு தொழிலைச்‌ செய்து வாழ்‌ 
தல்‌, அரசர்‌ முதலியவரை அடைந்து பரிசில்‌ பெற்று வாழ்‌ 
தல்‌ ஆய இரு வழிகளில்‌ தம்‌ வாழ்க்கையை நடத்தியுள்‌. 
ளனர்‌. நெல்‌ முதலியன விற்றல்‌, ஆடை விற்றல்‌, உழவுத்‌ 
தொழில்‌ புரிதல்‌, மருத்துவம்‌ புரிதல்‌, அரசியற்றுறைகளில்‌ 


iv 


அமர்ந்து அலுவல்‌புரிதல்‌, ஆசிரியத்தொழில்‌ புரிதல்‌ முதலிய 
பல தொழில்களை மேற்கொண்டு வாழ்ர்தனர்‌ சிலர்‌. 
பரிசில்‌ வாழ்க்கையினராகவே வாழ்க்தனர்‌ பலர்‌. 


பரிசில்‌ வாழ்க்கையுடையார்‌ பரிசில்‌ பெறுதல்‌ 
ஒன்றே குறிக்கோளாகக்கொ ண்டு, அரசர்‌ முதலியவர்பா ற்‌ 
சென்று, அவரை மடிழ்லித்தற்காக அவர்பால்‌ இல்லாத 
வற்றை உள்ளனவாக, அவர்‌ செய்யாதனவற்றைச்‌ செய்‌ 
தனவாகப்‌ புனைக்துரைத்துப்‌ பொருள்‌ பெற நினைக்க 
வில்லை; புலனழுக்கற்ற உள்ளத்தூய்மையுடையராம்‌, 
பொய்யா நாவினையுடையராய்‌, உள்ளனவற்றைச்‌ சிறப்‌ 
புறக்‌ கூறிப்‌ பரிசில்‌ பெற்று வாழ்ந்தனர்‌. அரசர்‌ முதலிய 
வரும்‌ தம்மை அடைந்த புலவருக்கு வேண்டும்‌ பரிசில்‌ 
கொடுத்துப்‌ பே! ற்றினர்‌ ; ஒரு முறை இரு முறையன்‌ றிப்‌ 
பல முறை செல்லிலும்‌ முதன்முறை சென்றாங்குப்‌ பரிசில்‌ 
கொடுத்துப்‌ போற்றினர்‌. ஒரோவழி ௮வ்வரசர்‌ முதலிய 
வர்‌ தம்மை நன்கு மதித்துப்‌ பரிசில்‌ கொடுக்கவில்லை 
எனின்‌, புலவர்‌ தம்‌ பெருமைக்குக்‌ குற்றம்‌ வராதபடி, 
அவ்வரசர்‌ கொடுக்கும்‌ பரிசிலை வேண்டாது, அவரையும்‌ 
இகழ்ச்குரைத்துச்‌ செல்வராயினர்‌. 


புலவர்‌ பரிசிலாகப்‌ பெற்ற பெரும்பொருளைத்‌ தம்‌ 
இல்லங்கொண்டு சேர்த்து, நெடுகாளளவும வைத்துக்‌ 
கொண்டு, சிறிது சிறிதாகச்‌ செலவிட்டு வாழ எண்ணம்‌ 
கொண்டவர்‌ அல்லர்‌, பெற்ற பொருளைக்கொண்டு 
தரமும்‌ ஈன்கு உண்டு, வறுமையால்‌ வாடும்‌ சூற்றத்தார்க்‌ 
கும்‌ பிறர்க்கும்‌ கொடுத்து, பொருள்‌ திர்க்த:பின்‌, கரடும்‌ 
மலையும்‌ வருக்இக்‌ கடந்து பரிசல்‌ கொடுப்பாரை நாடிச்‌ 
செல்லும்‌ இயல்பினராய்‌ வாழ்ந்தனர்‌. அதனால்‌, புலவர்‌ 


ஙூ 


வறுமை வாழ்க்கையினராய்‌ இருந்தனசேயன்றிச்‌ செல்வ 
வாழ்க்கையினராய்‌ இருக்திலா. 


பரிசில்‌ வாழ்க்கை ஈடாத்திய புலவர்‌, பரிசில்‌ பெறுதல்‌ 
ஒன்றோடமையாது, அரசர்‌ முதலாயினார்பாற்‌ காணப்‌ 
படும்‌ குறைகளை அவ்வப்போது ரேர்‌ நின்று எடுத்‌ 
அரைத்து அவர்களைத்‌ இருத்த முயன்றனர்‌, செல்வமும்‌ 
வலிமையும்‌ அதிகாரமும்‌ ஒருங்கமைந்த , மன்னர்பால்‌ 
ஒரோவழிக்‌ குற்றம்‌ நிகழ்தல்‌ இயல்பே, நெறி கடந்து 
செல்லும்‌ வளமிக்க பெருங்களிற்றைப்‌ பாகன்‌ அடக்கி 
நெறியறிந்து செலுத்துதல்‌ போல, வலிமை, செல்வம்‌, 
அதிகாரம்‌ இவற்றால்‌ தருக்க, ஒரோவழி அரசியல்‌ நெறி 
கடர்து செல்லும்‌ அரசர்களைப்‌ புலவர்கள்‌ தக்க அறவுரை 
களை எடுத்துரைத்து, அவர்கள்‌ செல்லும்‌ வழியினின்‌ றும்‌ 
இருப்பி நன்னெறி செலுத்த முயன்அள்ளார்கள்‌. அரசர்‌ 
கள்‌ தம்மிடத்து வைத்த ஈன்மதிப்பினைப்‌ பயன்படுத்தி, 
அவ்வாறு செய்ய முயன்றனர்‌ புலவர்‌ ; போர்க்களங்களி 
லும்‌ அறவுரை கூறிப்‌ போர்களைத்‌ தடுத்தனர்‌. புலவர்‌ 
மேற்கொண்ட அச்செயல்களால்‌ மக்கள்‌ மிக்க ஈன்மை 
அடைந்தார்கள்‌. 

அவ்வாறு புலவர்‌ மேற்கொண்ட சில செயல்களும்‌, 
அரசர்களோடு ஒற்றுமையுற்று வாழ்ந்த முறையும்‌ ஈண்‌ 
டெடுத்துக்‌ கூறப்படுகின்றன. அவ்வாற்றான்‌ பழம்தமிழ்ப்‌ 
புலவரது பெருமை வெளிப்படுதலின்‌, இரற்நூல்‌ “புலவர்‌ 
பருமை என்னும்‌ பெயர்‌ தாக்கிய த. 

பொருள்‌ 
மூன்னுரை 
1. போர்‌ விலக்கல்‌ 
1. கோவூர்கிழார்‌ ப 
2, ஆலத்தூர்‌ ழொர்‌ 
3. புல்லாற்றார்‌ எயிற்றியனார்‌ க 
4, ஒளவையாரும்‌ அர சில்கிழாரும்‌' க 
5. கபிலர்‌ a 
11. மன்னுயிர்‌ போற்றல்‌ 
1. மலையமான்‌ மக்களைக்‌ கோவூர்ழோர்‌ 
காத்தல்‌ Ses 
3. புலவன்‌ இனத்‌ கோவூர்கிழார்‌ . 
காத்தல்‌ Te 
9. உறையூர்‌ எணிச்சேரி முடமோசியார்‌ 
சோழன்‌ முடித்தலைக்‌ கோப்பெருரற்‌ 
இிள்ளியைக்‌ காத்தல்‌ 
111. பிழையோழித்தல்‌ 
1. கபிலர்‌ முதலியோர்‌ பேகன்‌ பிழை 
ஒழுக்கத்தை ஒழித்தல்‌ த 
2. உறையூர்‌ முதுகண்ணன்‌ : சாத்தனார்‌ 


சகையில்லாத சோழன்‌ ஈலங்‌ள்ளியை 
ஈகையுடையோனாக்குதல்‌ ல்‌ 


60 


71 


76 


85 


vili 
பொருள்‌ பக்கம்‌ 


3. வெள்ளைக்குடி காகஞர்‌ சோழன்‌ குள 
முற்றத்கித்‌ அஞ்சிய கள்ளி வளவனுக்கு 


அரசியல்‌ முறை கூதல்‌ ட டுத்‌ 

பின்‌ சிறப்பு 100 
9, கோப்பெருஞ்சோழன்‌, பிசிராந்தையார்‌, 

பொத்தியார்‌ இவர்கள்‌ நட்பு ALE 
8. சேரமான்‌ பெருஞ்சோலாதனும்‌ அறிஞர்‌ 

நட்பும்‌ ட பம. 

7. பெருமித வாழ்வு 

1. பிற்காலப்‌ புலவர்‌ நிலை அட பின்‌ 
9. பசில்‌ வாழ்க்கை பொருந்துமாறு டட 


8. முற்காலப்‌ புலவர்‌ நிலையும்‌ வள்ளல்கள்‌ 
நிலையும்‌ LOL 
&, பரிசில்‌ மறுத்தல்‌ முதலியன க] ஒர்‌. 


புலவர்‌ பெருமை 


1. போர்‌ விலக்கல்‌ 


1. கோவூர்‌ கிழார்‌ 


செந்தமிழ்‌ நலங்கனிந்த சங்கச்‌ சான்றோர்களிற்‌ 
கோவூர்‌ கிழார்‌ என்பவர்‌ ஒருவர்‌. இவர்‌ கோவூர்‌ 
என்ற ஊரினர்‌, வேளாள மரபினர்‌ என்பன மட்டுமே 
இவர்‌ பெயராலறியப்படுகன்‌ றன. இவர்‌ பாடியன 
வாகத்‌ தொகை நால்களிற்பல பாடல்கள்‌ காணப்‌ 
படுகின்றன. இவர்‌, மக்கள்‌ துன்புறுவதைக்‌ காணப்‌ 
பொறாத இளகிய மனமுடையவர்‌; வீர மேம்‌ 
பாட்டைக்‌ கருதும்‌ இயல்புமுடையவர்‌, 

சோழன்‌ கலங்கிள்ளியென்பவனும்‌ சோழன்‌ 
நெடுங்கிள்ளியென்பவனும்‌ தாயத்தார்கள்‌. சோழன்‌ 
நலங்கிள்ளி காவிரிப்பூம்பட்டின த்திலிரறாந்து அரசாண்‌ 
டான்‌. சோழன்‌ நெடுங்கிள்ளி உறையூரிலிருந்து 
அரசாண்டான்‌. 

காவிரிப்பூம்பட்டினமும்‌ உறையூரும்‌ சோழகாட்‌ 
டின்‌ தலை நகரங்கள்‌. காவிரிப்பூம்பட்டினம்‌ சோழ 
காட்டின்‌ கடற்கரைத்‌ துறைமுகமாய்‌ உள்ள தலை 
நகரம்‌, உறையூர்‌ சோழநாட்டின்‌ உள்‌ நாட்டுத்‌ தலை 
நகரம்‌. இவ்விரண்டும்‌ சங்க நூல்களாற்‌ கூறப்பட்ட 

சிறப்புடையனவாயினும்‌, இவற்றுள்‌ உறையூர்‌ மிக்க 
தொன்மையும்‌ சிறப்பும்‌ வாய்ந்ததாகக்‌ காணப்படு 
கின்றது. புறகானூற்றில்‌ உறையூரின்‌ பெயர்‌ மிகுதி 
யாக வழங்கப்பட்டுள்ள ௮. அன்றியும்‌, சிறுபாணாற்‌ 
றுப்படையிலும்‌ அகநானூற்றிலும்‌ சேரர்‌ பாண்டியர்‌ 
தலை நகரங்களாயெ வஞ்சி, மதுரை இவ ற்றோடு ஒப்ப 
உறையூரே கூறப்பட்டுள்ள அ. 


“மாட மதுரையும்‌ பீடா ருறந்தையும்‌ 
கலிகெழு வஞ்ரியும்‌ ஒவிபுனற்‌ புகாரும்‌ ”' 


எனச்‌ மலெப்பதிகாரத்திற்‌ காவிரிப்பூம்பட்டினமும்‌ 
சேர்த்து எண்ணப்பட்டுள்ள?தயெனின்‌, சிலப்பதிகார 
காலத்தில்‌ காவிரிப்பூம்பட்டினம்‌ அரசு விளங்கு தலை 
நகரமாய்த்‌ இகழ்ந்ததாலும்‌, சிலப்பதிகாரக்‌ கதை 
நிகழ்ச்சியே காவிரிப்பூம்பட்டின த்தில்‌ தொடங்கிய 
தாதலாலும்‌ காவிரிப்பூம்பட்டின மும்‌ ஆண்டுச்‌ சேர்த்‌ 
தெண்ணப்பட்டீது. உறையூர்‌ ஆண்டுக்‌ கூறப்பட 
வேண்டிய சிறப்பில்லாதிருக்கவும்‌, அதன்‌ தொன்மை 
கருதியே ஆண்டு அதுவும்‌ கூறப்பட்டதாகும்‌. 


( சோழன்‌ ஈலங்கிள்ளி இங்ஙனம்‌ சோழ நாட்டின்‌ 
தொன்மை வாய்ந்த தலைககராகிய உறையூரைத்‌ 
தான்‌ கைப்பற்றி ஆங்கிருந்து அரசாள விரும்பினன்‌. 
௮வன்‌ எண்ணம்‌ நிறைவே அதற்குச்‌ சோழன்‌ நெடுங்‌ 
ள்ளி உடன்பட்டுத்‌ தன்‌ தலைககராகிய உறையூரை 
நலங்கிள்ளிக்குக்‌ கொடுத்தல்‌ வேண்டும்‌ ; அன்றி நலங்‌ 
இள்ளியால்‌ நெடுங்கிள்ளி வென்று ஒழிக்கப்படுதல்‌ 
வேண்டும்‌. நெடுங்கள்ளி உறையூரைக்‌ கொடுக்க 

உடன்பட்டிலன்‌. ஆகவே, நலங்கிள்ளி மற்றொரு 
வழியை மேற்கொண்டனன்‌ : போரினால்‌ உறை 
யூரைக்‌ கைப்பற்ற எண்ணினன்‌. நலங்கிள்ளி மிக்க 
போர்‌ வலிமையும்‌ படைப்‌ பெருமையுமுடையவன்‌ ; 
தன்‌ படையோடு சென்று உறையூரை முற்றுகை 
யிட்டனன்‌. நெடுங்கிள்ளி, உடனே தானும்‌ போர்‌ 
மேற்கொண்டு புறப்படாமல்‌, அரண்‌ அடைத்துக்‌ 
கொண்டு உள்ளிருந்தனன்‌ ; வேறு எவரையேனும்‌ 
அுணைவேண்டி. அவர்‌ வருகையை நினைந்தோ, வேறு 
எக்காரணத்தாலோ அங்ஙனம்‌ உள்ளிருந்தனன்‌. இம்‌ 
முற்றுகையினால்‌ உறையூர்‌ வாழ்மக்கள்‌ பெருந்‌ 
துன்பத்திற்காளாயினார்கள்‌. 


இந்நிலைமையில்‌ புலவர்‌ கோவூர்‌ கிழார்‌ ஆண்‌ 
டெய்தினர்‌ ; முற்றுகையால்‌ மக்கள்‌ படுந்தன்பத்‌ 
தைக்‌ கண்ணுற்றனர்‌; இருவருக்கும்‌ உள்ள பகை 
மையை ஒழித்து, முற்றுகையை அகற்றி, மக்கள்‌ 
துன்பத்தையும்‌ ஓழிக்க எண்ணீனர்‌ ; முற்றுகை 
யிட்டிருந்த நலங்கிள்ளிபாற்சென்று, சீரிய தில 
கருத்துக்களை அவன்‌ மனங்கொள்ளுமாறு எடுத்‌ 
துரைத்தனர்‌ ; ( “ நலங்கிள்ளி, உன்னால்‌ வளைக்கப்‌ 
பட்டு உள்ளிருப்பவன்‌ வேப்பமாலையணிந்த பாண்டிய 
னல்லன்‌ ; பனம்பூமாலை அணிந்த சேரனுமல்லன்‌ ; 
உன்னைப்போல ஆத்திப்‌ பூமாலை அணிந்தவனே ; 
நீ பிறந்த சோழர்‌ குடியிற்பிறந்தவனே. இப்போரில்‌ 
தும்முள்‌ யாரேனும்‌ ஒருவர்‌ தோற்றலின்‌ றி இருவரும்‌ 
வெற்றிபெறுதல்‌ இயலாது. யாவர்‌ தோற்பினும்‌ 
பிறரால்‌ பழிக்கப்படுவது சோழர்‌ குடியேயாகும்‌. 

நாம்‌ போரில்‌ வென்றோம்‌; ஈம்‌ பகைவன்‌ தோற்‌ 
முன்‌ !' என்று ரீ பெருமிதமாக 'எண்ணிக்கொள்ள 
லாம்‌; அனால்‌, பிற மன்னர்‌, (சோழன்‌ ஈலங்கிள்ளி 
வென்றான்‌ ; சோழன்‌ நெடுங்கிள்ளி தோற்றான்‌, 
என்று பிரித்துக்‌ கூறார்‌; £சோழன்‌ ஒருவன்‌ போரில்‌ 
தோற்றான்‌ !' என்றே கூறுவர்‌; அதனால்‌, நின்‌ 
குடியா சோழர்‌ குடி பழிப்படைதல்‌ ஒருதலை 
யன்றே? ஆதலால்‌, இப்போர்‌ நும்‌ குடிப்பெருமைக்கு. 
ஏற்றகன்று i இப்போரைக்‌ கைவிடுக,””*) என்றெடுக்‌ 
க்‌ கூ வினர்‌.) 


அதுகேட்ட. நலங்கிள்ளி, புலவர்‌ சொற்களை 
மறுக்க இயலாதவனாகப்‌ போரை நிறுத்தினான்‌. 
உறையூர்‌ மக்கள்‌ ன்பம்‌ நீங்கனார்கள்‌. இரு நிறத்‌ 
அப்‌ படைகளிலும்‌ மக்களுள்‌ பலர்‌ சாவாமல்‌ வாழ்‌ 
வெய்தினர்‌. யானைகள்‌, குதிரைகள்‌ பல அங்ஙனமே 
சாவாமல்‌ வாழ்வெய்ஜனெ. 


அக்காலத்தில்‌ சேரரும்‌ பாண்டியரும்‌ சோழரும்‌ 
அடிக்கடி. ஒருவரோடொருவர்‌ பகைமையுற்றுப்‌ 
போர்‌ புரிந்தனராதலின்‌, அம்மூவருள்‌ ஒருவர்க்கு 
ஏனையோர்‌ பமைவராகக்‌ கருதப்பட்டனர்‌. அதனால்‌, 
புலவர்‌ கோவூர்‌ கிழார்‌ ஈலங்கள்ளியை நோக்கி, 
“ நின்னால்‌ வளைக்கப்பட்டு உள்ளிருப்பவன்‌ பாண்‌ 
டியனுமல்லன்‌ : சோமினுமல்லன்‌ ; அவர்களாயின்‌, 
நீ போருக்கெழுந்து வனைத்துக்கொள்ளுதல்‌ முறை 
யாகலாம்‌," என்பது தோன்ற எடுத்துக்‌ கூறுவா 

சாயினர்‌. இங்ஙனமன்றி, அரிதாக ஓரோவழி இம்‌ 
மன்னர்கள்‌ நட்புடையராய்‌ விளங்கியவிடத்து, அத்‌ 
தன்மை கண்டு புலவர்கள்‌ மிகமிக மகிழ்ந்து, “£ இந்‌ 
நட்பு இப்படியே நிலைத்து விளங்குவதாக !” என்று 
கூறி வாழ்த்தியுள்ளார்கள்‌. 


சோழன்‌ குராப்பள்ளித்‌ துஞ்சிய பெருந்திருமாவளவ 
னும்‌ பாண்டியன்‌ வெள்ளியம்பலத்துத்‌ துஞ்சிய பெருவழுதி 
யும்‌ நட்பினராய்‌ ஓரிடத்துச்‌ சேர்ந்திருந்தனர்‌ ; இத்‌ 
தோற்றத்தைக்‌ கண்ட காவிரிப்பூம்பட்டின த்துக்‌ 
காரிக்கண்ணனார்‌ மிக மகிழ்ந்து, அவ்விருவரையும்‌ 
நோக்கி, “ நீவிர்‌ இங்ஙனமே நட்போடு வாழ்வீராக ! 
வஞ்சகர்‌ நும்‌ செவிக்கும்‌ நும்‌ கெஞ்சுக்கும்‌ இனிமை 
யாகத்‌ தோன்றும்படி பேசி நும்மைப்‌ பிரிக்க முயல்‌ 
வர்‌. அவர்‌ சொற்களை ஆராய்ந்து தெளிந்து, அவற்‌ 
றைப்‌ புறக்கணித்து. இங்ஙனமே நீடு வாழ்க!” 
என வாழ்த்தினர்‌. சேரமான்‌ மாரி வெண்கோவும்‌, 
பாண்டியன்‌ கானப்பேர்‌ கடந்த உக்கிரப்‌ பெருவழுதியும்‌, 
சோழன்‌ இராயரூயம்‌ வேட்ட பெரு நற்சிள்ளியும்‌ ஓரிடத்து 
நட்போடு ஒருங்கிருந்தனர்‌. ஓளவையார்‌ இத்தோற்‌ 
இத்தைக்‌ கண்டு பெருமகிழ்ச்சி கொண்டு, '' நீவிர்‌ 
இங்ஙனமே ஒற்றுமையுடையீராய்‌ நீடு வாழ்க !' என 
வாழ்த்தினர்‌. 


சோழன்‌ நலங்கிள்ளி முற்கூறியாங்குக்‌ கோவூர்‌ 
கிமாரிடத் துக்‌ கண்ணோட்டமுடையவனாய்‌ அவர்‌ 
சொல்லை மறுக்க இயலாதவனாய்ப்‌ போரை நிறுத்தி 
மீண்டானாயினும்‌, தன்‌ மனத்திருந்த பகையை ஓழித்‌ 

தானல்லன்‌. ஆவூர்‌ என்ற ஊரின்கண்‌ சோழன்நெடுங்‌ 
இள்ளி சென்றிருந்த போது, ஈலங்கிள்ளி மீண்டும்‌ 
படையோடு ஆண்டுச்சென்று முற்றுகையிட்டனன்‌. 
புலவர்‌ கோவூர்‌ கிழார்‌ ஆண்டும்‌ எய்தினர்‌; தளரா 
மல்‌ முன்‌ முயற்சியை மீண்டும்‌ மேற்கொண்டனர்‌. 


இவ்விரண்டாம்‌ முறையில்‌ கோவூர்‌ கொர்‌ 
சோழன்‌ நலங்கள்ளியை கோக்க அறவுரை கூறினா 
ரல்லர்‌; முற்றுகையிடப்பட்டு உள்ளிருந்த நெடுங்‌ 
கள்ளியை நோக்கல்‌ கூறினார்‌. முன்னொரு முறை 
நலங்கிள்ளிக்கு அறவுரை கூறினார்‌. அவனும்‌ ஏற்‌ 
அக்கொண்டு அப்பொழுதைக்குப்‌ போரை நிறுத்‌ 
தினாாதலின்‌, மீண்டும்‌ அவனுக்கே அறவுரை கூறப்‌ 
புலவர்‌ எண்ணங்கொண்டிலர்‌ போலும்‌ ! நெடுங்கிள்‌ 
னிக்கு அறவுரை கூறிய புலவர்‌, முன்‌ ஈலங்கிள்ளிக்‌ 
குக்‌ கூறியதுபோல இன்சொற்களால்‌ இனிய முறை 
மிற்கூறுநலே விடுத்த, சில கடுஞ்சொற்களால்‌ 
வன்மையான முறையில்‌ அறவுரை கூறினர்‌. 


(ச நெடுங்கிள்ளி, நின்‌ பகைவன்‌ போர்‌ மேற்‌. 
கொண்டு வந்து நிற்கவும்‌, நீயும்‌ போர்மேற்கொண்டு 
புறப்பட்டு அவனோடு போர்‌ புரியாமல்‌, அவனால்‌ 
முற்றுகையிடப்பட்டு உள்ளிருத்தல்‌ சிறிதும்‌ தகாத 
செயலாகும்‌. இச்செயலால்‌ நின்‌ படைகள்‌ மிக்க 
அன்பம்‌ அடைகின்றன. நகர மக்கள்‌ வேண்டிய 
பொருள்கள்‌ கிடைக்கப்‌ பெறாமல்‌ வாடுகின்றார்கள்‌... 
இவை எல்லாவற்றையும்‌ அறிந்தும்‌ நீ மட்டும்‌ 
இனிமையாய்‌ உள்ளிருத்தல்‌ பிறர்‌ இகழத்தக்க செய 

லாகும்‌. “போர்‌ புரிந்தால்‌, இரு பக்கத்திலும்‌ வீரர்க 
ளும்‌ யானைகளும்‌ குதிரைகளும்‌ மிகுதியாக இறத்தலா 
குமே!' என்றெண்ணுவையாயின்‌, உடனே மதில்‌ 
வாயிலைத்‌ திறந்து, * இந்நகர்‌ நினது', என்று கூறி, 
அவன்பால்‌ விட்டுவிடுக. அன்றி, வீரமே கருதும்‌ 
எண்ணமுடையையாயின்‌, உடனே போர்முரசு முழங்‌ 
கப்‌ போர்க்கோலம்‌ புனைந்து வெளிப்பட்டுப்‌ பகைவ 
னோடு போர்‌ புரிக. அறம்‌ மறம்‌ இரண்டினையும்‌ எண்‌ 
மைல்‌, இங்ஙனம்‌ உள்ளிருத்தல்‌ காணுதற்குரிய 
செயலாகும்‌,”* என்று கூறினர்‌ கோவூர்‌ கிழார்‌. 7 

இரு வழிகளை எண்ணிப்‌ புலவர்‌ ஈண்டு நெடுங்‌ 
திள்ளியை நோக்கிக்‌ கடுஞ்சொற்களால்‌ அறவுரை 
கூறினர்‌ என்பது நினைதற்குரியது : “ நெடுங்கிள்ளி 
நம்‌ சொற்கேட்டுப்‌ புறப்பட்டுப்‌ போர்‌ புரிவானா 
யின்‌, அதனால்‌ நகர மக்கள்‌ துன்பம்‌ ஓறியும்‌. அவ்‌ 
வாறு நிகழினும்‌ நிகழ்‌. அன்றி, நலங்கிள்ளி 
இதனை உணர்ந்து, * புலவர்‌ முன்னொரு முறை நமக்கு 
அறவுரை கூறிப்‌ போரை நிறுத்‌துவித்ததனால்‌, 
மீண்டும்‌ நம்மை நோக்கியே அறவுரை கூற மனம்‌ 
கூளி, நம்‌ பகைவனை நோக்கி இவ்வாறு வன்சொற்‌ 
கூறுவாராயினர்‌,' என்றுணர்ந்து போரை நிறுத்து 
வானாயின்‌, அதுவும்‌ நன்றே. எவ்வாறாயினும்‌, போர்‌ 
ஓழிக, பலர்‌ துன்பம்‌ ஒழிக,” என்று எண்ணிப்‌ புல 
வர்‌ இங்ஙனம்‌ கூறினர்‌ எனக்‌ கொள்க. 

ஈண்டு மற்றொன்றும்‌ கருதுதற்குரியது : முதன்‌ 
முறை நலங்கிள்ளி போர்‌ மேற்கொண்டு வந்து 


சபுறம்‌, 44 


8 புலவர்‌ பெருமை 


இட்ட முற்றுகை புலவர்‌ முயற்சியால்‌ தவிர்க்கப்‌ 
பட்டவுடன்‌, நலங்கள்ளி மீண்டும்‌ கன்மேற்படை 
யெடாதவாறு அதற்கேற்ற வழிகளை ஆராய்ந்து 
நெடுங்ளெளி செய்திருத்தல்‌ வேண்டும்‌ ; எவ்வகையி 
லேனும்‌ நலங்ளெளியை ஈட்பினன்‌ ஆக்கிக்கொள்ள 
முயன்றிருத்தல்‌ வேண்டும்‌ : இன்றேல்‌, தன்‌ வலிமை 
யையும்‌ தன்‌ படை வலிமையையும்‌ விரைவாகப்‌ 
பெருக்கிக்கொள்ளுதல்‌ வேண்டும்‌; அதனோடு தனக்‌ 
முப்‌ போர்த்துணே யாகுமாறு வேற்றரசர்‌ எவரை 
யேனும்‌ தனக்கு நட்பாக்கிக்கொள்ளூதல்‌ வேண்டும்‌. 
இவ்வாறு நெடுங்கிள்ளி ஒன்றும்‌ செய்திலன்‌. இதனால்‌ 
புலவர்‌ உள்ளத்தில்‌ சிறிது வெறுப்புத்‌ தோன்றி 
யிருத்தல்‌ கூடும்‌. அவ்வெறுப்பினாலும்‌ புலவர்‌ வன்‌ 
சொற்‌ கூறுவாராயினர்‌ எனக்‌ கொள்க. 


கோவூர்‌ கிழார்‌ எண்ணியவாறே அவர்‌ நெடுங்‌ 
கள்ளியை நோக்கி வன்சொற்களால்‌ அறவுரை கூறி 
யதையுணர்ந்த நலங்கிள்ளி, தன்னை நோக்கி மீண்டும்‌ 
அறவுரை கூற விரும்பாமல்‌ நெடுங்கள்ளியை நோக்கிக்‌ 
கூறினர்‌ என அறிந்தான்‌. போர்‌ மிறுத்துதற்குரிய 
வன்‌ முற்றுகையிட்டுள்ள தானேயாதலின்‌, நெடுங்‌ 
கிள்ளியை நோக்கிப்‌ புலவர்‌ கூறிய அறவுரைகள்‌ 
கனக்கும்‌ உரியனவேயாகும்‌ என்று நலங்கிள்ளி 
உய்த்துணர்ந்து, இரண்டாம்‌ முறையும்‌ போரை 
நிறுத்தினன்‌. 

இரு முறை புலவர்‌ முயற்சியால்‌ போர்‌ நிறுத்‌ 
தப்பட்டதாயினும்‌, உள்ளப்‌ பகைமை மட்டும்‌ ஒழிந்‌ 
திலது. நெடுங்கிள்ளி அதனை ஒழித்தற்கேற்ற முயற்‌ 


கோஷர்‌ ழொச்‌ 7 9 


சியை மேற்கொண்டிலன்‌ போலும்‌! அன்றி, நலங்‌ 
கள்ளி நெடுங்கிள்ளியோடு ஒன்றி வாழ விருப்பங்‌ 
கொண்டிலன்‌ போலும்‌! புறநானூற்றுப்பாடல்‌ ஒன்‌ 
றின்‌ கீழ்க்குறிப்பில்‌ நெடுங்கிள்ளி. * காரியாற்றுத்‌ 
துஞ்சிய நெடுங்கிள்ளி என்று குறிப்பிடப்பட்டுள்‌ 
ளான்‌. அதனால்‌ நலங்கிள்ளிக்கும்‌ நெடுங்கிள்ளிக்கும்‌ 
காரியாறு என்னுமிடத்தில்‌ மீண்டும்‌ போர்‌ மூண்ட 
தென்றும்‌, அப்போரில்‌ நெடுங்கள்ளி இறந்தான்‌ 
என்றும்‌ அப்பாடற்குறிப்புக்‌ கூறுகின்றது. காரி 
யாறு என்னுமிடத்தில்‌ போர்‌ தொடங்கிய போது 
அப்போரைக்‌ தடுக்கக்‌ கோவூர்‌ கிமார்‌ போன்ற 
புலவர்‌ ஒருவரும்‌ ஆண்டில்லை போலும்‌! 


நெடுங்கிள்ளி இறந்த பின்‌ ஈலங்கள்ளி உறை 
யூரிலிருந்து அரசாளத்‌ தொடங்கினன்‌. புறகானூற்‌ 
றில்‌ இப்போர்‌ நிகழ்ச்சியைக்‌ குறிக்கும்‌ பாடல்‌ 
களுக்குப்‌ பின்‌ உள்ள பாடல்‌ ஒன்றில்‌ : 


“£ உறந்தை யோனே குரிசில்‌ 
பிறன்கடை மறப்ப நல்குவன்‌ செலினே, !* 


என்று நலங்கிள்ளி கூறப்பட்டுள்ளான்‌. இதனாலும்‌, 
கோவூர்‌ கிழார்‌ நெடுங்கள்ளியை நோக்கி, * அறவை 
யாயின்‌ நினதெனத்‌ தஇிறத்தி,” என்று கூறியதனா 
லும்‌, நலங்கிள்ளிக்கும்‌ நெடுங்கிள்ளிக்குமிடையே 
நிகழ்ந்த போர்‌ உறையூரைப்பற்றியது என்பது 
புலனாகின்‌ றது. 


*பூறம்‌. 68 


2. ஆலத்தூர்‌ கிழார்‌ 


சோழன்‌ குளமுற்றத்துத்‌ அஞ்சிய கிள்ளி வள 
வன்‌ சிறந்த வீரன்‌ ; பெருங்கொடையாளன்‌. இவன்‌ 
வீரத்தையும்‌ கொடையையும்‌ புலவர்‌ நன்கு புகழ்ந்து 
பாடியுள்ளனர்‌. இவன்‌ புலவரிடத்து மிக்க அன்பும்‌ 
கண்ணோட்டமும்‌ உடையவன்‌ ; உறையூரைத்‌ தலை 
நகராகக்‌ கொண்டு சோழநாட்டை ஆண்டவன்‌. 
இவன்‌ இயற்பெயர்‌, * கிள்ளி வளவன்‌' என்பது. 
குளமுற்றம்‌ என்ற ஊருக்கு ஏதோ காரியமாகச்‌ 
சென்றிருந்த போது, அவ்விடத்திலேயே இறந்து 
விட்டான்‌. அதனால்‌, அந்கிகழ்ச்சியை அடையாள 
மாக வைத்து, “குளமுற்றத்துத்‌ துஞ்சிய கள்ளி வள 
வன்‌” என்று பின்னுள்ளார்‌ வழங்கலாயினர்‌. 
* சோழன்‌ ருராப்பள்ளித்‌ துஞ்சிய சிள்ளி வளவன்‌” என்ற 
பெயரோடு மற்றொருவன்‌ உளன்‌. இருவர்‌ பெயரும்‌ 
கள்ளி வளவன்‌ * என்ற. இருந்தமையால்‌, இங்ஙனம்‌ 
வேறுபாடு தோன்ற வழங்னெர்‌ போலும்‌ ! 


கிள்ளி வளவன்‌ அக்காலத்தில்‌ கருவூரிலிருந்து 
அரசாண்ட சேரமன்னன்‌ ஒருவன்பாற்‌ பகைமை 
உடையவனாயினான்‌. அப்பகைமையீனாற்‌ கிள்ளி வள 
வன்‌ படையோடு சென்று, கருவூரை முற்றுகையிட்‌ 
டான்‌. சேரன்‌ புறப்பட்டுப்‌ போர்‌ புரிய இயலாதவ 
னாய்‌ அரணடைத்துக்கொண்டு உள்ளிருந்தான்‌. இக்‌ 
நிலையில்‌ ஆலத்தூர்‌ கிழார்‌ என்னும்‌ புலவர்‌ ஆண்‌ 
டெய்தினர்‌. அவர்‌ கருவூர்‌ மக்கள்‌ துன்புறுவதைக்‌ 

கண்டு மனம்‌ பொறாதவராய்‌, அப்போரைத்‌ தவிர்க்க 
எண்ணீனர்‌. 


நலங்கிள்ளி முதற்கண்‌ முற்றுகையிட்டிருந்த. 
போது கோவூர்‌ கிழார்‌ கூறியவாறு ஈண்டுக்‌ கூறு 
குற்கு இயைபில்லை. ஆண்டு நலங்கிள்ளியும்‌ நெடுங்‌ 
கிள்ளியும்‌ சோழர்‌ மரபாயெ ஓரே மரபினர்‌. ஆத. 
லால்‌, ஒரு குடியிற்பிறந்தார்‌ தம்முட்பகைமை 
கொண்டு போர்‌ புரிதல்‌ ஈன்றன்று என்னும்‌ 
கருத்தை ' நலங்கிள்ளி மனங்கொள்ளக்‌ கூறிப்‌ 
போரைத்‌ தவிர்த்தார்‌ கோவூர்‌ கிழார்‌. ஈண்டுக்‌ 
கள்ளி வளவனும்‌ சேரனும்‌ வேறு மரபினர்‌. 
ஆதலால்‌, அம்முறையிற்‌ கூறுதல்‌ பொருத்த 
மாகாது. கோவூர்‌ கிழார்‌ இரண்டாம்‌ முறை கூறி 
யது போலச்‌ சேரனை நோக்கு, “நீ உடனே மதிலைத்‌ 
இறந்து நகரத்தைக்‌ கிள்ளி வளவனிடம்‌ விடுக; 
அன்றேல்‌, போர்‌ புரிக,” என்று கூறுதலும்‌ தகாது. 
போர்‌ புரிதற்காற்றாமல்‌ உள்ளிருப்பவனை நோக்கி 
அவ்வாறு கூறுவது, முன்னரே அன்புற்றிருக்கும்‌ 
அவன்‌ மனம்‌ மேலும்‌ துன்புறுதற்கேதுவாகும்‌. 
ஆதலால்‌, அம்முறை தகாது. ““ கோவூர்‌ கிழார்‌ நெடுங்‌: 
இள்ளியை நோக்கி அவ்வாறு கூறினரே ?” எனின்‌, 
கோவூர்‌ கிழார்‌ முதலில்‌ நலங்கிள்ளியை நோக்கிக்‌ 
கூறிப்‌ போரைத்‌ தவிர்த்தனராதலின்‌, மீண்டும்‌ 
அவனை நோக்கிக்‌ கூறுதல்‌ அழகாகாதென்று. 
எண்ணி, வேறு வழியில்லாமல்‌, உள்ளிருந்த 
நெடுங்கிள்ளிக்குக்‌ கூறுவார்போலக்‌ கூறி, அவ்வாறு: 
தாம்‌ கூறுவதன்‌ கருத்தை நலங்கிள்ளி தானே 

உணர்ந்து போரைக்‌ கைவிடுமாறு செய்ய முயன்ற 
னர்‌. அலத்தூர்‌ இழார்‌ முதலிற்‌ கூறுகின்ற போதே 
உள்ளிருப்பவன்‌ மனம்‌ வருந்தக்‌ கூறுதல்‌ அழகா 
காது, ஆகவே, புலவர்‌ வேறொரு வழியை மேற்‌ 
கொண்டுள்ளனர்‌. 

( ஒரு வீரன்‌ தனக்கு நிகரான மற்றொரு வீர 
னோடு. போர்‌ புரிவதே அவனுடைய வீரத்திற்குச்‌ 
சிறப்பாகும்‌; தனக்கு நிகர்‌ அல்லாதவனோடு போர்‌ 
புரிவது, அவன்‌ வீரத்திற்கு இழுக்கேயாகும்‌. இது 
போர்வீரர்‌ யாவரும்‌ கருதும்‌ ஒரு முறையாகும்‌. இம்‌ 
முறையிலே ள்ளி வளவனை நோக்கி ஆலத்தூர்‌ 
இமார்‌ கூறுவாராயினர்‌ ; 


“கள்ளி வளவ, மீ இந்நகரை (கருவூரை) முற்‌ 
அகையிட்டுள்ளனை. நின்‌ வீரர்‌ இந்த ஆன்பொரு 
மையாற்றங்கரைச்‌ சோலையிலுள்ள மரங்களை வெட்‌ 
டூ... தள்ளுகின்றனர்‌. ஆன்பொருரையாறு நக 
ருக்கு மிக்க அண்மையிலுள்ளது. இக்ககரிலுள்ள 
இளமகளிர்‌ ஆற்று மணல்‌ மேடுகளில்‌ வந்திருந்து 
கழற்காயாடுவர்‌. அவ்வளவு அண்மையிலுள்ள து 
ஆன்பொருநை. இதன்‌ கரையிலுள்ள மரங்களை 
நின்‌ வீரர்‌ வெட்டும்‌ ஓசை உள்ளிருக்கும்‌ சேரன்‌ 
செவிக்கு நன்கு எட்டும்‌. அங்ஙனம்‌ அவ்வோசை 
யைக்‌ கேட்டும்‌ அவ்வரசன்‌ வெளிப்போந்து போர்‌ 
புரியாது உள்ளிருக்கென்‌. அங்ஙனம்‌ உள்ளிருப்‌ 
பானோடு போர்‌ புரிய நீ துணிந்து நீற்பது நின்‌ 
வீரத்திற்குச்‌ சிறப்பாகாது ; பழியேயாகும்‌. நின்‌ 
அடைய இச்செயல்‌ பிற வீரர்‌ அறியின்‌, நாணுதற்‌ 

குரியதாகு3மயன்றிப்‌ புகழ்தற்குரியதாகாது. என்‌ 
சொற்கொண்டு நீ இப்போரைக்‌ கைவிடினும்‌ விடுக ; 
அன்றிப்‌ போர்‌ புரிந்து உள்ளிருக்கும்‌ அரசனைக்‌ 
கொன்றாலும்‌ கொல்க. ஆயினும்‌, நின்‌ செயலால்‌: 
நினக்கு வரும்‌ உயர்வு தாழ்வுகளை மட்டும்‌ எண்ணிப்‌ 
பார்க்க,”* என்று ஆலத்தூர்‌ இழார்‌ இனிமையாகக்‌ 
கள்ளி வளவன்‌ மனங்‌ கொள்ளுமாறு எடுத்துக்‌ 
கூறினர்‌. கிள்ளி வளவனும்‌ சேரனைக்‌ கொல்லாமல்‌ 
விட மனமில்லா தவனாயினும்‌, புலவர்‌ சொல்லுக்காக. 
அப்போது முற்றுகையை விட்டுச்‌ சென்‌ மனன்‌. ") 


கிள்ளி வளவன்‌ புலவர்‌ கொல்லு அம்‌: 
போது போரைக்‌ கைவிட்டானாயினும்‌, சேரனிடத்‌ 
துக்‌ கொண்ட பகைமை ஓழியப்‌ பெற்றானில்லை. 
அதற்கேற்ற செயல்களைச்‌ சேரன்‌ செய்திலன்‌. கிள்ளி' 
வளவன்‌ மீண்டும்‌ அச்சேரன்‌ நகரை முற்றுகையிட்டு, 
அவனையும்‌ கொன்று, அரந்ககரையும்‌ அழித்தான்‌ 
என்பதை நப்பசலையார்‌ பாடல்களால்‌ அறிகின்றோம்‌. 
இங்குக்‌ குறிப்பிடப்பட்ட. சேரன்‌ இன்னான்‌ என்றறி 
யக்கூடவில்லை. அவன்‌ ஒரு பெரிய அரசனாக மட்டும்‌ 
காணப்படுகின்றான்‌. 


ப; தாட டர்‌ ஒலை பவட கெல பெண (ம்‌ ட்‌ 
ஆத இ உளை பூய si உ ஆக ஆகா an AAs 
OW 9௫௮422 சக a} 


சபுறம்‌, 86. 


த. புல்லாற்றூர்‌ எயிற்றியனார்‌ 


சோழ வேந்தர்களுள்‌ கோப்பெருஞ்சோழன்‌ 
என்பான்‌ மிகச்சிறந்த வேந்தனாய்‌ விளங்கினான்‌. 
அவன்‌ ஆட்டிக்‌ திறன்‌, வீரம்‌, கொடை, நற்குணம்‌ 
இவற்றால்‌ சிறந்து விளங்கினான்‌ ; இவற்றுள்ளும்‌ 
நட்பென்னும்‌ நற்குணத்தினால்‌ மிக மேம்பட்டு விளங்‌ 
கினான்‌. அதனால்‌, அக்காலத்து விளங்கிய பிசிராந்தை 
யார்‌, பொத்தியார்‌, புல்லாற்றூர்‌ எயிற்றியனார்‌ முதலான 
பெரும்புலவர்‌ பலர்‌, மன்னன்பாற்‌ பேரன்புடைய 
ராய்‌, அவனைத்‌ தம்‌ உயிர்‌ போலப்‌ போற்றினர்‌. 
மன்னனும்‌ அப்புலவர்களை அங்ஙனமே போற்றி 
வந்தான்‌ ; புலவரோடு அளவளாவி மகிழ்வதைப்‌ 
பேரின்பமாகக்‌ கருதினான்‌ ; சிறந்த தமிழ்ப்‌ புலமையும்‌ 
கவி பாடும்‌ ஆற்றலுமுடையவனாய்‌ விளங்கினான்‌. 


சிறந்த நட்பிற்கே எடுத்துக்காட்டாய்‌ விளங்கிய 
கோப்பெருஞ்சோழனுக்குப்‌ புதல்வரிருவரிருந்தனர்‌. . 
அவ்விருவரும்‌ வீரத்தாற்கற்‌.து விளங்கினர்‌ ; ஆனால்‌, 
அறிவினாற்சிறந்து விளங்கினாரில்லை. எக்காரணத்‌ 
தாலோ, அவ்விருவரும்‌, புலவர்கட்கு உயிராயும்‌ 
முணக்கடலாயும்‌ விளங்கிய தம்‌ தந்தைபாற்‌ பகைமை 
கொண்டனர்‌. அப்பகைமை முதிர்ந்தமையால்‌, அப்‌ 
புதல்வரிருவரும்‌ தம்‌ சொற்கேட்கும்‌ சிலரைச்‌ சேர்த்‌ 
அப்‌ படையாக அமைத்துக்கொண்டு, தம்‌ தந்தை 
யோடு போர்‌ புரியக்‌ கருதிப்‌ போந்து நின்றனர்‌. 
மன்னனும்‌ போர்‌ புரியப்‌ படையோடு வந்து நின்ற 

னன்‌. புதல்வர்‌ போர்‌ குறித்து வந்துவிட்டனராத 
லின்‌, கான்‌ போருக்குப்‌ புறப்படா இருப்பின்‌, “(இவன்‌ 
வீரமில்லாதவன்‌ ; போருககஞ்சும்‌ கோழை,” என்று 
பிறரிகழ்வர்‌ என்றெண்ணி, வேறு வழியின்றிப்‌ 
போருக்குப்‌ புறப்பட்டனன்‌. 


த சோழன்‌ குளமுற்றத்துத்‌ துஞ்சிய கிள்ளி வளவன்‌ 
சேரனோடு போர்‌ தொடங்கெதைவிட, சோழன்‌ ஈலங்‌ 
கிள்ளி தன்‌ மரபினனும்‌ தன்‌ தாயத்தவனுமாகய 
நெடுங்கள்ளீயோடு போர்‌ தொடுத்தது கொடிய செய 
லாகும்‌. தந்தையும்‌ புதல்வரும்‌ தம்முட்‌ பகைத்துப்‌ 
போர்‌ புரிதல்‌ அதனினும்‌ கொடிய செயலாகும்‌. இக்‌ 
கொடிய செயலைக்‌ கண்ட புலவர்‌ புல்லாற்றூர்‌ எயிற்றிய 
ஞர்‌ இதனையொறிக்க விரும்பினர்‌. 


இருவரும்‌ போர்‌ மேற்கொண்டு தத்தம்‌ படை 
யோடு எதிர்‌ எதிராய்‌ நிற்கும்‌ போது புலவர்‌ ஓரே 
நேரத்தில்‌ இருவரையும்‌ நோக்கி அறவுரை கூறுதல்‌ 
இயலாது ; மன்னனையோ மக்களையோ மட்டும்‌ 
நோக்கிக்‌ கூறலாம்‌. புலவர்‌ அரசனை நோக்கி 
அறவுரை கூறிப்‌ போரையொழிக்க முயன்றனர்‌. 
புதல்வர்‌ இளமையும்‌ வீரமும்‌ உடையவராய்‌, சிறந்த 
அறிவில்லாதவராய்‌ இருந்தனராதலின்‌, அவர்கட்‌ 
குத்‌ தாம்‌ அறவுரை கூறின்‌, இப்போர்‌ நிலையில்‌ தம்‌ 
சொல்லை அவர்கள்‌ ஏற்றுக்கொள்ளார்கள்‌ என்று 
புலவர்‌ உறுதியாக எண்ணினர்‌) அதனால்‌, முன்னரே 
தம்முடன்‌ அளவளாவிப்‌ பழகிய அரசனுக்கு 
அறவுரை கூறத்‌ தொடங்கினர்‌. 

இங்குப்‌ புலவர்‌ மிக்க விழிப்போடு தாம்‌ கூறும்‌ 
காரணங்களைச்‌ றிது சிறிதாக வற்புறுத்தி மன்னன்‌ 
மனங்கொள்ளுமாறு கூறுகின்‌ றனர்‌. ஏனெனின்‌, 
அரசன்‌ அறிவிற்றெந்தவன்‌ ; தன்‌ புதல்வர்‌ என்றும்‌ 
பாராமல்‌ போர்‌ புரியத்‌ துணிந்து வந்துள்ளனன்‌ 7 
அவன்‌ ஈன்கு ஆராய்ந்த தவிர்க்க ஒண்ணாத நிலையில்‌ 
இப்போரை மேற்கொண்டிருத்தல்‌ வேண்டும்‌; இக்‌ 
நிலையில்‌ தாம்‌ குறுக்கிட்டுப்‌ “போரை நிறுத்துக,” 
என்று கூறினால்‌, மன்னன்‌ தம்மிடத்து மதிப்புடைய 
னாயினும்‌, இந்நிலையில்‌ தம்‌ சொல்லை ஏற்றுக்கொள்‌ 
வானோ, ஏற்றுக்கொள்ளானோ என்ற ஐயப்பாடு 
புலவர்‌ உள்ளத்தில்‌ தோன்றியது. 


* அகலா தணுகாது தீக்காய்வார்‌ போல்க 
இகல்வேந்தர்ச்‌ சேர்ந்தொழுகு வார்‌,“ 


என்ற தெய்வப்‌ புலமைத்‌ திருவள்ளுவர்‌ உண்மை 
மொழியைப்‌ புலவர்‌ உணர்ந்திருப்பாரன்றோ ? (“அரச 
னிடத்துப்‌ பழகுகன்றவர்‌, குளிர்‌ காய்வார்‌ தீயினி 
டத்து மிக நெருங்காமலும்‌ விட்டு நீங்காமலுமிருந்து 
பயனடைதல்‌ போல, அரசனிடத்து மிக நெருங்கா 
மலும்‌ விட்டு விலகாமலுமிருந்‌து பழகுதல்‌ வேண்டும்‌,” 
என்பது இத்திருக்குறளின்‌ கருத்து.) 


அவ்வாறு ஐயுறும்‌ புலவர்‌ இச்செயலை மேற்‌ 
கொள்ளக்‌ காரணம்‌ என்னையெனின்‌, ஒரு காரியத்‌. 
தால்‌ நன்மை வினையும்‌ என்று உறுதியாகத்‌ தெரிந்‌ 


* குறள்‌. 691 

தால்‌, அக்காரியத்தை யாவரும்‌ செய்யத்‌ தொடங்கு 
வர்‌. தீமை வினையும்‌ என்று உறுதியாகத்‌ தெரிந்‌ 
தால்‌, அதனை ஒருவரும்‌ செய்யத்தொடங்கமாட்டார்‌. 
இனி, ஒரு காரியத்தினால்‌ ஈன்மையுண்டாகுமோ, 
திமையுண்டாகுமோ என்ற ஐயப்பாடு உண்டாகு 
மாயின்‌, அக்காரியத்தைச்‌ செய்யத்‌ தொடங்க 
லாகாது. நன்மை விளையினும்‌ வினையும்‌ ; விளையா 
தொழியினும்‌ ஒழியும்‌. ஆனால்‌, தீமை வினையா.து 
என்ற அளவில்‌ ஐயுறுதற்குரிய காரியத்தைச்‌ செய்‌ 
யக்‌ தொடங்கலாம்‌. ஆற்றுநீரைக்‌ கடந்து அப்பாற்‌ 
செல்ல வேண்டியவன்‌, அவ்வாற்றுநீர்‌, நிலை நீரோ, 
நீத்து நீரோ என்ற ஜஐயுறவுண்டாகுமாயின்‌, நிலை 
நீரே என்று உறுதியாகத்‌ தெளிந்தாலன்றி, அவ்‌ 
வாற்றில்‌ இறங்குதல்‌ கூடாது ; ஓருவன்‌ ம ற்றொருவ 
னிடம்‌ ஒருதவி கேட்க விரும்பும்போது, அவன்‌ அவ்‌ 
வு. தவி செய்வானோ, செய்யானோ என்று ஐயர்‌ 
தோன்றின்‌, அவ்விடத்து அவ்வுதவி செய்யுமாறு 
கேளாமல்‌ நிறுத்தலாகாது ; 'அவ்வுதவியை அவன்‌ 
செய்யாவிடின்‌, வேறொருவனை நாடி அவ்வுசவி பெற 
லாம்‌ என்பது பொது உலகியல்‌ முறை ; அம்முறைப்‌ 
படி, புலவர்‌ கூறும்‌ அறவுரைகளை மன்னன்‌ ஏற்றுக்‌ 
கொண்டு போரை நிறுத்துவானாயின்‌, மக்கள்‌ பல 
ரும்‌ விலங்குகள்‌ பலவும்‌ உயிரிழவாமல்‌ வாழ்தல்‌ 
கூடும்‌; மற்றும்‌ பல தீமைகள்‌ ஒழியும்‌ ; மன்னன்‌ 
ஏற்றுக்கொள்ளாமல்‌ போரையே மே ற்கொள்வா 
னாயின்‌, அதனால்‌ இரு திறத்திலும்‌ புதிதாக வரும்‌ 
தீமை ஒன்றுமின்று; புலவர்‌ சொல்லை அரசன்‌ 
2 


18 புலவர்‌ பெருமை 


ஏற்றுக்கொண்டிலன்‌ என்பது புலவர்‌ பெருமைக்‌ 
இழுக்காகாதோ எனின்‌, இழுக்குளதாம்‌; அவ்விழுக்‌ 
இனும்‌, அரசன்‌ புலவர்‌ அறவுரைகளை ஏற்றுக்‌ 
கொண்டு போரை நிறுத்துவானாயின்‌ வரும்‌ நன்மை 
மிகப்‌ பெரிது ; அதனால்‌, தமக்குண்டாகும்‌ இழுக்கை 
நினையாமல்‌ புலவர்‌ இச்செயலை மேற்கொண்டன 
மெனக்‌ கொள்க. 


புலவர்‌ தாம்‌ கூறும்‌ ௮ றவுரைகளை மன்னன்‌ 
மனங்கொள்ளுமாறு செய்தற்காக முதலில்‌ அவனை 
நன்கு புகழ்ந்து முன்னிலைப்படுத்துகின்றார்‌ ; இடை 
இடையேயும்‌ இடத்திற்கேற்பப்‌ புகழ்ந்து முன்‌ 
னிலைப்படுத்‌தன்றார்‌; “ கோப்பெருஞ்சோழ, ந 
போரிற்பகைவரைக்‌ கொன்று வெற்றி பல 
பெற்றனை ; மிக்க வலிமையும்‌ தளராத ஊக்கமும்‌ 
உடையை; குடிகளிடத்துக்கொண்ட அருளுக்கறி 
குறியாக வெண்கொற்றக்‌ குடையையுடையை ; 
எங்கும்‌ பரந்த புகமுடையை,”* என்று முதலிற்‌ 
புகழ்ந்தார்‌. இப்பகுதியிற்‌ புலவர்‌ கோப்பெருஞ்‌ 
சோழனை, “ நீ வலிமையும்‌ வீரமுமுடையை, என்ற 
கனால்‌, “ வீரமுடையார்‌ தம்‌ வீரத்தை உலகம்‌ புகழ்‌ 
குற்குரிய நெறியிற்செலுத்துதல்‌ வேண்டுமேயன்‌ றி, 
உலகம்‌ பழித்தற்குரிய நெறியிற்செலுத்துதல்‌ 
ஆகாது; இப்போது நீ மேற்கொண்டுள்ள போர்‌ 
நின்‌ புகழைக்‌ குறைப்பதாகவே உள்ளது,” என்பத 
னைக்‌ குறிப்பாலுணர்த்தினார்‌. 


பே௰ம்‌. 218 

அழன்‌ பின்‌, அரசனை நோக்கி, | நின்னொடு 
மாறுபட்டுப்‌ போர்செய்ய விரும்பிவந்து நின்‌ 
எதிரில்‌ நிற்போர்‌ நினக்குத்‌ தொன்று தொட்ட 
பகைவராகிய சேர பாண்டியரல்லர்‌ ; நீயும்‌ அவர்‌ 
கட்குத்‌ தொன்று தொட்ட பகையுடையையல்லை,” 
என்றார்‌. அரசன்‌ தன்‌ புதல்வரைப்‌ புதல்வராகக்‌ 
கருதாமல்‌, பகைவராகக்‌ கருதிப்‌ போருக்கு வந்து 
விட்டமையால்‌, அவர்களை “நின்‌ புதல்வர்‌ ” என்று 
கூறினால்‌, மன்னன்‌ கோபம்‌ இன்னும்‌ மிகுதியாகலாம்‌ 
என்றெண்ணி, “நின்‌ எதிரில்‌ வந்து நிற்போர்‌” 
என்று கூறினார்‌. இவ்வறவுரை கூறி முடிக்கும்‌ வரை 
யிற்‌ புலவர்‌ அவர்களை *: மக்கள்‌, புதல்வர்‌ ”' என்பன - 
போன்ற சொற்களாற்‌ கூறாமல்‌ வேறு வகையாகவே 
கூறியுள்ளனர்‌. 


அதன்பின்‌ புலவர்‌ மீண்டும்‌ அரசனைப்‌ “பகை 
வரைக்‌ கொல்லும்‌ யானைப்‌ படையையுடையவனே.” 
என்று முன்னிலைப்படுத்திக்கொண்டு மேலும்‌ சொல்‌ 
லத்‌ தொடங்கினார்‌: “நாம்‌ இப்போரில்‌ தோற்று 
விடுவோம்‌ என்‌ று புலவர்‌ கருதிவிட்டார்‌ போலும்‌ !” 
என்று அரசன்‌ நினையா திருப்பதற்காகவும்‌, போரிற்‌ 
சென்ற நினைவாற்‌ பராமுகம்‌ காட்டாமல்‌ தம்‌ சொல்‌ 
லைக்‌ கூர்ந்து கேட்பதற்காகவும்‌ இவ்வாறு அரசன்‌ 
வீரத்தைக்‌ கூறி, அவனை மீண்டும்‌ முன்னிலைப்படுத்‌ 
திக்‌ கூறினர்‌ : 


“அரச, நீ இவ்வுலகில்‌ அறத்தானெய்தும்‌ புக 
மும்‌ வீரத்தானெய்தும்‌ புகழும்‌ பெற்று இவ்வுலகை 

நீத்து மேலுலகடைந்தபின்‌ இச்சோழ காட்டாட்சி 
ரின்‌ மக்கட்குரித்தன்றே? அவர்கள்‌ அறியாமற்‌ 
கொண்ட பகைமை காரணமாக இன்று நீ அவர்‌ 
கலாம்‌. கொன்றுவிடுவையாயின்‌, பின்‌, நின்‌ அர 
சாட்ரியைப்‌ பெறுதற்குரியார்‌ யார்‌? இதனை யான்‌ 
கூறுதல்‌ என்னை! நீமிய ஈன்கறிவை,” என்றார்‌. 
எமக்குப்‌ பின்‌ இவ்வரசாட்டி இப்புதல்வர்க்குரிய 
தென்று யாமறியே?மா? இதனைப்‌ புலவர்‌ கூறி 
யாமறிதல்‌ வேண்டுமோ?” என்று அரசன்‌ எண்ணா 
இருத்தற்காக, * இதனை நீயே ஈநன்கறிவை,'!என்றார்‌ 
புலவர்‌, : 


இவ்வளவில்‌, மன்னன்‌ போர்‌ நிறுததுங்‌ முறிப்‌ 
பினனாகக்‌ காணப்படாமையால்‌,| “ புகழை விரும்பு 
வோனே, இன்னுங்கேள்‌,”' என்‌,று சொல்லி மேலுங்‌ 
கூறத்‌ தொடங்கினர்‌ புலவர்‌: நின்‌ முன்‌ போர்‌ 
மேற்கொண்டு வந்து நிற்போர்‌ (நின்மக்கள்‌) அறிவு 
நிறையப்‌ பெற்றிலராயினும்‌, தளராத வலிமையுடை 
யர்‌; ஆதலால்‌, இப்போரில்‌ இன்னார்‌ வெற்றிபெறு 
வார்‌, இன்னார்‌ தோல்வியுறுவார்‌ என்று யாரும்‌ 
உறுதியாகக்‌ கூறுதல்‌ இயலாது; நீ வெற்றி பெறு 
வையாயின்‌ (நின்‌ மக்களைக்‌ கொல்வையாயின்‌), 
நினக்குப்‌ பின்‌ நின்னரசாட்சியை யார்க்களிப்‌ 
பாய்‌? நீ தோல்வியுறுவையாயின்‌, நின்‌ பகைவர்‌ 
(பிற மன்னர்‌) பெருமதிழ்ச்‌சயடையுமாறு நீ இகழ்ச்‌ 
சியை அடைவாய்‌,” என்றார்‌: இதனால்‌ இப்போரில்‌ 
மன்னன்‌ வெற்றியுற்றுலும்‌ தோல்வியுற்றுலும்‌ அவ 
னுக்குத்‌ தீமையன்றி நன்மை விளையாது என்னுங்‌ 

கருத்தை மன்னன்‌ மனங்கொள்ளுமாறு புலவர்‌ 
எடுத்துரைத்தனர்‌. இப்போர்‌ மன்னனுக்கு எவ்‌ 
வகையிலும்‌ புகழ்‌ தாராது என்னுங்‌ குறிப்பை 
உணர்த்தவே, மன்னனைப்‌ “புகழை விரும்பு 
வோனே,” என்று புலவர்‌ முன்னிலைப்படுத்தினர்‌. 


இவ்வளவில்‌ மன்னன்‌ போர்‌ நிறுத்துங்‌ குறிப்‌ 
பினனாகக்‌ காணப்பட்டமையால்‌, அதன்மேல்‌ 
வெளிப்படையாக [4 இப்போரை நிறுத்துக ; நிறுத்தி, 
நின்‌ நகருக்குத்‌ இரும்பிச்‌ சென்று நின்னை அடைக்‌ 
தோர்‌ வருந்தாவண்ணம்‌ அவர்களைக்‌ காத்து, மறு 
மைக்கு வேண்டும்‌ நல்லறங்களைச்‌ பொட்வாமமகக 
என்று புலவர்‌ கூறினார்‌. 


இங்ஙனம்‌, தொடக்கத்திலேயே ' போரை நிறுத்‌ 
அக, என்று கூறாமல்‌, மன்னனைப்‌ புகழ்ந்து பேசிக்‌ 
கொண்டே, சிறிது சிறிதாகவும்‌ இனிமையாகவும்‌ 
தம்‌ கருத்தை வற்புறுத்திக்‌ கூறி, இறுதியாகப்‌ போரை 
யொழிக்க விரும்பிய தம்‌ முயற்சியில்‌ வெற்றியுற்றனர்‌ 
ட லவா. 


போர்‌ நிறுத்தப்பட்டது ; பல்லாயிர மக்கள்‌ 
உயிர்‌ வாழ்ந்தனர்‌; அங்ஙனமே பல்லாயிர விலங்கு 
கள்‌ உயிர்‌ வாழ்ந்தன. ஆனால்‌, மன்னன்‌ நிலை 
வேறு வகையாய்‌ முடிந்தது. அது பின்‌ ஓரிடத்துக்‌ 
கூறப்படும்‌. 


4, ஸைவையாரும்‌ அரிசில்கிழாரும்‌ 


சங்க நூல்களில்‌ முடிகெழு வேந்தர்‌ மூவரே 
யன்‌ றி மற்றும்‌ பலர்‌ சிறந்த வீரராயும்‌ கொடையாள: 
ராயும்‌ காணப்படுடின்‌ றனர்‌. வேள்‌ பாரி, வல்லில்‌ ஓரி, 
மலையமான்‌ திருமுடிக்காரி, அதிகமான்‌ நெடுமான்‌ அஞ்சி, 
பேகன்‌, வேள்‌ ஆய்‌, நள்ளி என்ற எழுவரும்‌ சிறந்த வீர 
ராயும்‌ பெருங்கொடையாளராயும்‌ விளங்கனர்‌. 
இவர்களைக்‌ கடையெழு வள்ளல்கள்‌ என வழங்குகின்‌ 
றனர்‌. கடையெழு வள்ளல்கள்‌ எனக்‌ கூறுவது 
பொருத்தமுடைத்தன்று. இவ்வழக்கம்‌ பிற்காலத்‌ 
அண்டாயது. முன்னூல்களில்‌ இவ்வழக்கில்லை. இவர்‌ 
களோடு சேர்த்த 'முதலெழு வள்ளல்கள்‌, இடையெழு 
வள்ளல்கள்‌ ' என்று கூறப்படுபவர்கள்‌, சிறப்பாகத 
குமிம்‌ நாட்டவர்களாயில்லை. அதனால்‌, வேள்‌ பாரி 
முதலிய எழுவரையும்‌ “வள்ளல்கள்‌ எழுவார்‌ ' என்று 
கூறுதலே பொருத்தமுடைத்தாகும்‌. 


சங்க நூல்களில்‌--சிறப்பாகப்‌ புறகானூ ற்றில்‌-- 
பெருங்கொடையாளராயும்‌ வீரராயும்‌ இன்னும்‌ பலர்‌ 
காணப்படுகின்றனர்‌: அங்ஙனமாக, இவர்களை 
மட்டும்‌ சேர்த்து வள்ளல்கள்‌ எழுவர்‌' என்று 
கூறுதல்‌ என்னையெனின்‌, புறநானூற்றில்‌ குமண 
னைப்‌ பாடிய பெருஞ்சித்திரனர்‌ என்னும்‌ புலவர்‌ இவ்‌ 
வெழுவரையும்‌ சேர்த்துக்‌ கூறி, “ இவ்வெழுவரும்‌ 
இறந்த பின்‌ இவர்களுடைய வள்ளற்றன்மையை 
நீயே மேற்கொண்டுள்ளனை,” என்று குமணனைச்‌ 


ஜளவையாரும்‌ அரிரில்கிழாரும்‌ 2 


சிறப்பித்துக்‌ கூறினர்‌." நல்லூர்‌ நத்தத்தனார்‌ என்னும்‌ 
புலவர்‌, ஓய்மான்‌ நல்லியக்கோடன்‌ என்னும்‌ சிற்றரசன்‌ 
மீது பாடியதும்‌, பத்துப்பாட்டினுள்‌ ஒன்றாய்‌ 
அமைந்துள்ள துமாகிய சிறுபானாற்றுப்படையில்‌ மூவேந்‌ 
தரையும்‌ மேற்கூறப்பட்ட எழுவரையும்‌ எடுத்துக்‌ 
கூறி, “இவர்கட்குப்‌ பின்‌ வள்ளற்றன்மையை நீயே 
மேற்கொண்டுள்ளனை,” என்று நல்லியக்‌ கோடனைச்‌ 
சிறப்பித்துக்‌ கூறினர்‌. இவ்விரு புலவர்‌ கூற்றையும்‌ 
கோக்குமிடத்து, மேற்கூறப்பட்ட எழுவரும்‌ ஒரு 
குறிப்பிட்ட கால எல்லையில்‌ பெருங்கொடையாள 
ராயும்‌ சிறந்த வீரராயும்‌ விளங்கினர்‌ என்பதும்‌, 
அதனால்‌ பெருஞ்சித்திரனாரும்‌ நல்லூர்‌ ஈத்தத்தனாரும்‌ 
இவ்வெழுவரையும்‌ சேர்த்துக்‌ கூறினர்‌ ' என்பதும்‌, 
இப்புலவரிருவரும்‌ கூறியதனால்‌ இவ்வெழுவரும்‌ 
“வள்ளல்கள்‌ எழுவர்‌ ' என ஒரு குழுவாகச்‌ சேர்த்து 
வழங்கப்பட்டனர்‌ என்பதும்‌ புலனாகின்றன. பிற்‌ 
காலத்தில்‌ இவ்வெழுவரோடு வேறு இரு குழுவைச்‌ 
சேர்த்து முதல்‌ எழு வள்ளல்கள்‌, இடையெழு வள்‌ 
ளல்கள்‌, கடையெழு வள்ளல்கள்‌ என வழங்கத்‌ 
தொடங்கினர்‌ என்பதும்‌ தெளிவாகின்‌ றது. 


இவர்களுள்‌ மலையமான்‌ திருமுடிக்காரியினுடை-ய 
குழந்தைகளைக்‌ குளமுற்றத்துத்‌ துஞ்சிய சிள்ளி வளவன்‌ 
என்னும்‌ சோழமன்னன்‌ கைப்பற்றிச்‌ சென்று, 
யானைக்‌ காலில்‌ இட்டுக்‌ கொல்லுவிக்கத்‌ துணிந்‌ 
தனன்‌. அந்நேரத்தில்‌ அக்குழந்தைகளின்‌ நல்‌ 

விைப்‌ பயனாகப்‌ புலவர்‌ கோவூர்‌ சிழார்‌ அவண்‌ போய்ச்‌ 
சோர்க்தனர்‌. அவர்‌ அக்கொடுஞ்செயலைக்‌ கண்டு 
மனம்‌ பொருமல்‌, சோழமன்னன்‌ மனம்‌ இரங்கு 
மாறு லல சொற்களை எடுத்துக்கூறி, அக்குழந்கை 
களைக்‌ காத்தனர்‌. மலையமான்‌ இருமுடிக்காரியின்‌ 
குழந்தைகட்கு அந்நிலை உண்டாகக்‌ காரணம்‌ யாதென்‌ 
பதை ஆராய்வாம்‌ 2 


புலவர்‌ பாடுதற்குரியவை காதலும்‌ வீரமும்‌ என்‌ 
பது அறிஞர்‌ கருத்து. காதல்‌ கற்போடு சேர்ந்தே 
ிறப்புறுவதாகும்‌. கற்போடு சேராத காதல்‌ பிறி 
அம்‌ மடுக்கப்படுவதில்லை. அங்ஙனமே, வீரமும்‌ 
கொடை. யோடுசேர்ந்தே சிறப்புறுவதாகும்‌, கொடை 
யோடு சேராத வீரத்தைப்‌ புலவர்‌ மதித்தலுமில்லை ; 
பாடுதலுமில்லை. மலையமான்‌ திருமுடிக்காரி வீரம்‌ 
கொடை. இரண்டிலும்‌ சிறந்து விளங்கனன்‌) திருக்‌ 
கோவலுூரைத்‌ தலைநகராகக்‌ கொண்டு ஆட்ூபுரிந்த 
னன்‌. அக்காலத்து விளங்கிய முடிமன்னர்‌, குறுநில 
மன்னர்‌ யாவரும்‌ தனிய தம்படைகொண்டு அவனை 
எதிர்த்துப்‌ போர்‌ புரிய அஞ்சினர்‌. அதுமட்டுமன்‌ றி, 
அக்காலத்து மன்னருள்‌ ஒருவர்‌ மற்றொருவரோடு 
போர்‌ புரியத்‌ அணிந்தால்‌, மலையமான்‌ திருமுடிக்‌ 
காரிக்குப்‌ பெரும்பொருள்‌ கொடுத்து அவனைத்‌ தமக்‌ 
குப்‌ போர்த்துணை வருமாறு அழைப்பர்‌. மலைய 
மானைத்‌ துணையாகப்‌ பெற்ற அரசர்‌ போரில்‌ 
வெற்றி பெறுதலும்‌, அவனைத்‌ அணையாகப்‌ பெறாத 
வர்‌ போரில்‌ தோல்வியுறுதலும்‌ உறுதியாயின. 
இவ்வாறு மலையமானைத்‌ துணையாக அழைப்பதற்குப்‌ 


ஒளவையாரும்‌ அரிரில்லிழாரும்‌ ப 


பிற மன்னர்களால்‌ அனுப்பப்படும்‌ தூதர்கள்‌ திருக்‌ 
கோவலூரில்‌ எப்போதும்‌ காணப்படுவார்கள்‌. 
* மலையமானைத்‌ துணையாகப்‌ பெற்று வெற்றி பெற்ற 
மன்னனும்‌ அவனைப்‌ புகழ்வான்‌ ; அவனைத்‌ துணை 
யாகப்‌ பெறாமையால்‌ தோல்வியுற்ற மன்னனும்‌ 
அவனைப்‌ புகழ்வான்‌.' என்று ஒரு புலவர்‌ அவன்‌ 
வீரத்தை அழகாகப்‌ பாராட்டிக்‌ கூறினர்‌. வென்ற 
மன்னன்‌, “ மலையமானைத்‌ துணையாகப்‌ பெற்றதனால்‌ 
யான்‌ வென்றேன்‌ !” என்று கூறுவான்‌ ; தோற்ற 
மன்னன்‌, “மலையமான்‌ பகைவன்‌ பக்கம்‌ துணையா 
கச்‌ சேர்ந்ததனால்‌ யான்‌ தோற்றேன்‌ ! இன்றேல்‌, 
யான்‌ தோல்வீயுறமல்‌ வெற்றியே பெற்றிருப்‌ 
பேன்‌,” என்று கூறுவான்‌. இவ்விருவர்‌ கூற்றுக்‌ 
களும்‌ மலையமான்‌ வீரச்‌ சிறப்பையே விளக்கும்‌ 
என்று பாராட்டினர்‌ அப்புலவர்‌." 


மலையமான்‌ இவ்வாறு போருக்குத்‌ துணையாய்ச்‌ 
செல்லுமிடங்களில்‌ அவ்வம்மன்னர்‌ கொடுக்கும்‌ 
பெரும்பொருள்களையும்‌ தன்னாட்டிற்‌ கிடைக்கும்‌ 
பெரும்பொருள்களையும்‌ கொண்டு, ' இல்லை என்று 
வந்து இரக்கும்‌ வறியவர்க்கு அவர்‌ வேண்டுமளவும்‌ 
வழங்குவானாயினான்‌. இவன்பாற்‌ சென்று பொருள்‌ 
பெறாமல்‌ திரும்பியவர்‌ ஒருவருமிலர்‌ என்று இவன்‌ 
புகழப்பட்டான்‌. முள்ளூர்‌ மலை இவனுக்குரிய சிறந்த 
மலையாகும்‌. ) 

பஸ்‌ 


இவன்‌ வீரச்‌ சிறப்பைக்‌ கண்டு பிற மன்னர்‌ 
லர்‌ இவனிட.த் துப்‌ பகைமை கொள்வாராயினர்‌. 
இவன்‌ அணை பெறாமையால்‌ போரில்‌ தோற்ற மன்‌ 
னர்‌ இவன்‌ வீரச்‌ பிறப்பைக்‌ கண்டு ஒருவாறு 
புயுழ்ந்தனராயினும்‌, இவனிடம்‌ பகைமை கோடல்‌ 
இயல்பேயன்றோ ? அவர்தம்‌ கோபம்‌ பெருகுமாறு 
மலையமான்‌ ஒரு காரியஞ்‌ செய்தனன்‌ : 


கொல்லி மலை மிகச்‌ சிறந்த வளமுடைய மலை. 


9 அம்மலையில்‌ தேனும்‌ பலாப்‌ பழமும்‌ மிக அதிக 


[ 


ப 
ஆ 
ட 


மாகக்‌ இடைக்கும்‌. அம்மலை வழிவழியாகச்‌ சேர 
அரசர்க்கு உரியது. ஆயினும்‌, வள்ளல்‌ எழுவர்‌ 


வாழ்ந்த கால எல்லையில்‌ வல்விலோரி என்பவன்‌ ௮ம்‌ 
மலையைத்‌ தனக்குரியதாகக்‌ கொண்டிருந்தனன்‌. 
அம்மலை அவனுக்கு எவ்வாறு உரியதாயிற்று என்பது 
தெரிந்திலது. 


வல்விலோரியும்‌ மிகச்‌ சிறந்த வீரமுடையவன்‌ ; 
அம்பு விடுவதில்‌ மிகச்‌ சிறந்த ஆற்றலும்‌ பயிற்சியு 
முடையவன்‌ அவன்‌ ஓரம்பு தொடுத்து ஒரு விலங்‌ 
இன்மேல்‌ விடுவானாயின்‌, அவ்வம்பு அவ்விலங்கனை 
மட்டும்‌ கொன்றமையாது, அவ்விலங்கைத்‌ குளைத்‌ 
துக்கொண்டு அப்பாற்சென்று, ஆண்டு அதற்கு 
இலக்காகும்‌ வேறு சில விலங்குகளையும்‌ கொல்லுந்‌ 
கன்மையதாகும்‌. அவ்வளவு விசையோடு அம்பு 
தொடுத்து விடும்‌ ஆற்றலுடையவன்‌ வல்விலோரி. 


அவ்வல்விலோரியின்‌ ஆட்சிக்கு உட்பட்டிருந்த 
கொல்லி மலை, வழிவழியாகத்‌ தங்கட்கு உரிமை 


ர்‌ 
அவசி 
ரே et 


சு 

யுடையது என்பது கொண்டு, அதனைக்‌ கைப்பற்றக்‌ 
கருதினான்‌ பெருஞ்சேரல்‌ இரும்பொறை என்னும்‌ சேர 
அரசன்‌. | ஆனால்‌, பெருஞ்சேரலிரும்பொறை வல்வி 
லோரியோடு போர்புரிய எண்ணங்கொண்டிலன்‌:] 
வல்விலோரியைத்‌ தான்‌ வெல்லுதல்‌ இயலாது என்‌ 
றெண்ணியோ, முடிகெழு வேந்தனாகிய தான்‌ குறு 
நில மன்னனாகிய வல்விலோரியோடு போர்புரிதல்‌ 
கன்‌ பெருமைக்கு இழுக்காகும்‌ என்றெண்ணீயோ, 
தான்‌ வல்விலோரியோடு போர்புரியாமல்‌, மலைய 
மான்‌ திருமுடிக்காரியை அழைத்துப்‌ போருக்கனுப்‌ 


பினான்‌. 
கடை வட்‌ சிறந்த வீரனாதலின்‌, அவனுக்‌ 
கும்‌ மலையமானுக்கும்‌ பெரும்போர்‌ நிகழ்வதாயிற்று. 
ஆயினும்‌, இறுதியாக வல்வி2லாரி போரிற்கொல்லப 
பட்டான்‌. மலையமான்‌ வெற்றி பெற்றான்‌. வெற்றி 
பெற்ற மலையமான்‌, சேர மன்னன்‌ விருப்பப்படி. 
கொல்லி மலையை அவனுக்கு உரிமையாக்கினான்‌. [ இக்‌ 
நிகழ்ச்சியை அகநானூற்றில்‌ வருகின்ற, 
“ முள்ளூர்‌ மன்னன்‌ கழல்தொடிக்‌ காரி 
செல்லா நல்லிசை நிறுத்த வல்வில்‌ 
ஒரிக்‌ கொன்று சேரலற்‌ கத்த 
. செவ்வேர்ப்‌ பலவின்‌ பயங்கெழு கொல்லி '?* 


என்னும்‌ பாடற்பகுதி தெளிவாக அறிவிக்கின்றது. : 
இங்குக்‌ கூறப்பட்ட சேரலன்‌, பெருஞ்சேரலிரும்‌. 
பொறை எனக்‌ கொள்க. 


*றுகம்‌, 209: 12-15. 

இப்போரில்‌ வல்விலோரி கொல்லப்பட்டானாயி 

னும்‌, இயல்பால்‌ அவனிடத்தமைந்திருந்த வில்லின்‌ 
இறையும்‌, போரில்‌ அவன்‌ காட்டிய பேராற்றலையும்‌ 
நினைந்து இடைக்கழி நாட்டு நல்லூர்‌ நத்தத்தனார்‌ என்னும்‌ 
புலவர்‌ ஏரியைப்‌ புகழ்ந்து கூறியுள்ளனர்‌. அவர்‌ 
காம்‌ பாடிய சிறுபானாற்றுப்படையில்‌ வல்விலோரியைக்‌ 
கூறு வேண்டியவிடத்தில்‌, அவன்‌ மலையமான்‌ இரு 
முடி.க்காரியாற்‌ கொல்லப்பட்டிருக்கவும்‌, 

“ கரரிக்‌ குதிரைக்‌ காரியொடு மலைந்த 

ஓரிக்‌ குதிசை ஓரியும்‌ '” 


என்று ஓரியைப்‌ புகழ்ந்தனர்‌. போரில்‌ தோற்‌ 
றோலவெ.து பழிப்பாகுமேயன்றி, வெற்றி கொள்ளா 
விடினும்‌, எதிர்‌ நின்று பொருது இறத்தல்‌ இழுக்கா 
காக; பெருமையேயாகும்‌. 


* இழைத்‌ இகவாமைச்‌ சாவாரை யாரே 


991. 


பிழைத்த தொறுக்கிற்‌ பவர்‌ 2?! 


என்பது தமிழ்‌ மறை. “ஒரு வீரன்‌, “நான்‌ இன்னா 
னாடு பொருது வெற்றி கொள்வேன்‌ ; அங்ஙனம்‌ 
வெற்றி கொள்ளேனாயின்‌, இன்ன தன்மையேனா 
வேன்‌ !' என்று வஞ்சனெங்கூறிப்‌ போர்க்குச்‌ சென்‌ 
ரூல்‌, அவன்‌ அப்போரில்‌ தோற்றோடாமல்‌ எதிர்‌ 
நின்று பொருது வெற்றிகொள்ளாமல்‌ இறந்துவிடு 
வானாயின்‌, அவன்‌ கூறியவாறு வெற்றி கொள்ளாமை 
குறித்து அவனை இகழ்வார்‌ யார்‌ ? ஒருவரும்‌ இகழார்‌,” 
என்பது இதன்‌ கருத்து. 


சிறுபாண. அடி, 110-11 - த குள்‌, 779 

வல்விலோரி சிறந்த கொடையுடையனாதலின்‌, 
௮க்கொடையினால்‌ அவனைப்‌ புகழ்ந்து கூறலாமாயி 
னும்‌, மலையமானோடு போர்செய்து அவ்வீரச்‌ இறப்‌ 
பைக்‌ கமுதி, அதுகொண்டு அவனைப்‌ புகழ்தல்‌ 
வேண்டுமென்று எண்ணியே புலவர்‌ நத்தத்தனார்‌ 
அங்ஙனங்‌ கூறினார்‌ போலும்‌! இதனால்‌, அரிய 
செயல்‌ எதுவாயினும்‌, அதனை வியத்தலும்‌ புகழ்ந்து 
பாடுதலும்‌ புலவர்‌ இயல்பென்ப.து தெளிவாகும்‌. 


இவ்வாறு மலையமான்‌ வல்விலோரியை வென்று 
கொல்லி மலையைச்‌ சேரனுக்குக்‌ கொடுத்த செயல்‌, 
ஏனைய அரசர்களுக்குப்‌ பெருங்கோபத்தையும்‌ 
பகைமையையும்‌ உண்டாக்கிவிட்டது. சோமன்‌ குள 
முற்றத்துத்‌ துஞ்சிய கிள்ளிவளவனும்‌ அதிகமான்‌ 
நெடுமானஞ்சியும்‌ மலையமானிடம்‌ மிக்க கோபமும்‌ 
பசைமையுங்கொண்டு, ஒன்றுசேர்ந்து, மலையமானோடு 
போர்தொடுத்து அவனை அழித்தனா. 


மலையமான்‌  திருமுடிக்காரியை அழிப்பதில்‌ 
சோழன்‌ குளமுற்றத்துத்‌ அஞ்சிய கிள்ளிவளவனை 
விட அதிகமான்‌ நெடுமானஞ்சியே அதிக ஊக்கம்‌ 
கொண்டு போர்புரிந்தனன்‌. அதனால்‌, அவனே மலைய 
மானை வென்றழித்தனன்‌ என்று ஒளவையார்‌ அதிக 
மான்‌ நெடுமானஞ்சியைப்‌ புகழ்வாராயினர்‌. 


“ இமிழ்குரன்‌ முரசின்‌ எழுவரொடு முரணிச்‌ 
சென்றமர்‌ கடத்துநின்‌ ஆற்றல்‌ தோற்றிய 
அன்றும்‌ பரடுநர்க்‌ கரியை; இன்றும்‌ 
பரணன்‌ பாடினன்‌ மற்கொல்‌ : மற்றுநீ: 

முரண்மிகு கோவலூர்‌ நாறிறின்‌ 
அரணடு திகிரி யேந்திய தோனே.!!* 


என்பது அவர்‌ அவனைப்‌ பாடியது. மலையமான்‌ 
மக்களை யானைக்‌ காலிலிட்டுக்‌ கொல்லத்‌ தொடங்கிய 
தைத்‌ தடுத்துக்‌ கோவூர்ழொர்‌ பாடியிருத்தலையும்‌, 
அதிகமான்‌ கோவலூரையமிக்கான்‌ என்று ஒளவை 
யார்‌. பாடியிருத்தலையும்‌ நோக்குமிடத்து, இவ்விரு 
வரும்‌ ஒன்றுகூடி. மலையமானோடு போர்புரிந்து அவனை 
அழித்தனர்‌ என்றும்‌, இவ்விருவருள்‌ அதிகமான்‌ 
மலையமானைக்‌ கொல்வதற்கு அதிக ஊக்கம்‌ கொண்டு 
போர்புரிர்தான்‌ என்றும்‌, மலையமான்‌ இறந்தபின்‌ 
அவனிடத்துக்‌ கொண்ட பகைமையால்‌ கிள்ளி 
வளவன்‌ அவன்‌ மக்களையுங்‌ கொல்ல முயன்றனன்‌ 
என்றும்‌ கொள்ளுதல்‌ பொருத்தமாகும்‌. ॥) 

௩ 


வல்விலோரியோடு போர்தொடுத்து அவனைக்‌ 
கொன்‌ றகுனால்‌ மலையமான்‌ திருமுடிக்காரியிடத்து இவ்‌ 
வாறு கிள்ளிவளவனும்‌ அதிகமானும்‌ பெரும்பகை 
கொள்ளக்‌ காரணம்‌ என்ன என்பதை ஆராய்வாம்‌ : 


கொல்லிமலை உரிமை காரணமாக மலையமானைக்‌ 
கொண்டு வல்விலோரியைக்‌ கொல்வித்த பெருஞ்‌ 
சேரலிரும்பொறை, மற்றோர்‌ உரிமை கருதி ௮ம்‌ 
மலையமானைக்‌ கொண்டு தன்னையும்‌ கொல்வித்தல்‌ 
கூடும்‌ என்‌.று அதிகமான்‌ எண்ணினான்‌. சேர மன்‌ 
னர்களுக்கு அடையாளப்‌ பூமாலையாகிய பனம்‌ 
பூமாலையே ௮திகமானுக்கும்‌ அடையாளப்‌ 


“புறம்‌, 99. 

பூமாலையாயிருந்தது. . குறுநில மன்னனாகிய அதிக 
மான்‌ நமது அடையாளப்‌ பூமாலையாயெ பனம்‌ 
பூமாலயைத்‌ தனக்கும்‌ அடையாளப்‌ பூமாலையாகக்‌ 
கொள்வதா!) என்று கருதிச்‌ சேரன்‌ மலையமானை 
எஏவித்‌ தன்னாயும்‌ கொல்விக்க முயலலாம்‌ என்று 
அதிகமான்‌ எண்ணினான்‌. இதற்கு மற்றொரு காரண 
மும்‌ உண்டு : 


அக்காலத்துத்‌ தமிழ்‌ மன்னர்‌ தத்தம்‌ ஆட்சி 
முறையை நன்கு நடத்தும்பொருட்டு, தத்தம்‌ நாட்‌ 
டைப்‌ பல பகுதிகளாகப்‌ பிரித்திருந்தனர்‌. அப்‌ 
பகுதிகளுக்குக்‌ கூற்றம்‌, கோட்டம்‌ எனப்‌ பெயர்க 
ளிடப்பட்டிருந்தன. அவற்றுள்‌ கொல்லிக்‌ கூற்றம்‌ 
என்றொரு பகுதியுண்டு. கொல்லி மலையும்‌, அதனைத்‌ 
தொடர்ந்த வேறு சில மலைகளும்‌, ஓரளவு நிலப்‌ 
பரப்பும்‌ கொண்டது கொல்லிக்‌ கூற்றமாகும்‌. இப்‌ 
பகுதியில்‌ முக்கியமான கொல்லிமலை, வளமிக்க மலை 
யாகும்‌. / அக்கொல்லி மலையை வல்விலோரியிடமிருந் து 
சேரன்‌ பெற்றுவிட்டானாயினும்‌, மற்றுள்ள கொல்‌ 
லிக்‌ கூற்றத்தையும்‌ கைப்பற்றக்‌ கருதிச்‌ சேரன்‌ மலைய 
மானைத்‌ தன்மீது போர்க்கனுப்புதல்‌ கூடும்‌ என்றும்‌ 
அதிகமான்‌ எண்ணினா ன கொல்லிக்கூற்றத்தில்‌ 
கொல்லிமலை நீங்கலாக எஞ்சிய பகுதி அதிகமானிட 
மிருநீத.து. 


இக்காரணங்களை எண்ணி அதிகமான்‌ . அதிக 
ஊக்கங்கொண்டு, கள்ளி வளவனைத்‌ துணைக்‌ 
கொண்டு, மலையமானோடு போர்‌ புரிந்து, அவனை 


é 

அழித்தனன்‌. மலையமானை அழித்தல்‌ வேண்டும்‌ 
என்று எண்ணிய அதிகமான்‌, மலையமான்‌ மிக்க 
போராற்றல்‌  உடையனாதலாலும்‌, “வல்விலோரி * 
என்று புகழ்‌ பெற்ற ஓரியொடு போர்‌ புரிந்‌, து அவனைக்‌ 
கொன்றானாதலாலும்‌, தான்‌ மட்டும்‌ படையெடுத்துச்‌ 
சென்றால்‌ மலையமானை வெல்லுதல்‌ இயலுமோ 
இயலாதோ என்று ஐயுற்றுக்‌ கள்ளிவளவனை தீ துணைக்‌ 
டகாண்டு செல்வானாயினான்‌. 

| இள்ளிவளவன்‌, தன்‌ அண்மையிலுள்ள மலைய 
மான்‌ தனக்கே போர்த்‌ துணையாதலன்றி, பொருள்‌ 
கொடுப்பார்க்கெல்லாம்‌ போர்த்‌ துணையாகச்‌ சேறலை 
விரும்பாது வெறுத்தனன்‌. பிறகு ஒருவன்‌ மிக்க 
பொருள்‌ கொடுப்பானாயின்‌, அவனுக்காகத்‌ தன்‌ 
னோடு போர்‌ புரியவும்‌ வருவான்‌ என்றும்‌ மலையமா 
னிடத்தில்‌ ஐயுறவு கொண்டனன்‌ கிள்ளிவளவன்‌. 
அதனால்‌, அவன்‌ அதிகமானுக்குத்‌ துணையாகச்‌ 
சேர்ந்தனன்‌. எப்போதும்‌ அரசர்‌ தம்‌ அண்மையி 
லுள்ள மற்றோரரசன்‌ அதிக வலியுடையவனாயிருப்‌ 
பதை விரும்புவதில்லை. பொதுவாயுள்ள இவ்வியல்பே 
இள்ளிவளவனை அதிகமானுடன்‌ சேருமாறு செய்த 
தென்க... 

i 

( அதிகமான்‌ நெடுமானஞ்சி, வள்ளல்கள்‌ எழு 
“வருள்‌ ஓருவன்‌ என்பது முன்னரே கூறப்பட்டது. 
இவன்‌, தகடூர்‌ என்ற ஊரைத்‌ தலைநகராகக்‌ 
- கொண்டு, ஆட்‌? புரிந்தான்‌. இவன்‌ நாட்டிலுள்ள 
குதிரைமலை இவனுக்குச்‌ சிறப்பாயுள்ள மலை. இவன்‌ 

பெயர்‌, “அஞ்ச, நெடுமானஞ்சி, அதிகன்‌, அதிக 
மான்‌ நெடுமானஞ்சி' எனப்‌ பலவாறாக வழங்குகின்‌ 
மது. இவனுக்கு, எழினி, நெடுமிடல்‌ என்ற பெயர்‌ 
களும்‌ உண்டு, இவன்‌ மகன்‌ அதிகமான்‌ பொருட்‌ 
டெழினி எனப்படுவான்‌. ஒளவையார்‌ அதிகமானைப்‌ 
பல பாட்டுக்களால்‌ பலவாறாகப்‌ புகழ்ந்து பாடியுள்‌ 
ளார்‌. இவன்‌ மகன்‌ பொகுட்டெழினி பிறந்த 
காலத்திலும்‌, அவன்‌ பெரியவனாடிப்‌ போர்‌ வீரனாய்‌ 
விளங்கிய காலத்திலும்‌ ஓளவையார்‌ அவனைப்‌ பாடி 
யுள்ளனர்‌. ' 

அதிகமான்‌ பெருங்கொடை வள்ளல்‌. ஒளவை 
யார்‌ இவன்‌ கொடையைப்‌ பலபடப்‌ புகழ்ந்து பாடி 
யுள்ளனர்‌. “பரிசில்‌ வேண்டுவார்‌ அடுத்தடுத்துப்‌ 
பல முறை அதிகமானிடம்‌ சென்றாலும்‌, அதிகமான்‌, 
அவர்கள்‌ முதன்முறைவந்த போது எவ்வளவு விருப்‌ 
பத்தோடு எவ்வளவு பரிசில்‌ நல்கனானோ, அவ்வளவு 
விருப்பத்தோடு அவ்வளவாகப்‌ பல முறையிலும்‌ 
பரிசில்‌ ஈல்குவான்‌,'* என்று கூறியுள்ளார்‌. அதனால்‌, 
“பழகப்‌ பழகப்‌ பாலும்‌ புளிக்கும்‌,” என்னும்‌ மன 
நிலை அதிகமான்பால்‌ இலதென்பதை யுணரலாம்‌. 

“அதிகமான்‌ என்றேனும்‌ பரிசில்‌ அளித்தற்குச்‌ 
சிறிது காலந்தாழ்ப்பினும்‌, இவன்‌ பரிசில்‌ அளிப்‌ 
பது மட்டும்‌ உறுதியாகும்‌. யானை தன்‌ கையில்‌ 
எடுத்த உணவாகிய கவளத்தை உடனே உண்ணா 
மல்‌, தன்‌ கோட்டின்மேற்‌ சிறிது நேரம்‌ வைத்‌தஇருப்‌ 

பினும்‌, எப்படியும்‌ அக்கவளம்‌ அதற்கு உணவாதல்‌ 
உறுதியே... அங்ஙனமே அதிகமான்‌ பரிசில்‌ நல்கு 
வதில்‌ ஒரோவழிச்‌ சிறிது காலந்தாழ்ப்பினும்‌, பரிசில்‌ 
நல்குவ.து மட்டும்‌ உறுயேயாகும்‌,” என்றார்‌. 


ஒரு முறை அகெமான்‌ சிறந்த நெல்லிக்‌ கனி 
யொன்றை அரிதாக முயன்று பெற்றனன்‌. அக்‌ 
கனி உண்டாரை நெடுங்காலம்‌ வாழச்‌ செய்வது. 
அதனைத்‌ தான்‌ உண்டு நெடுங்காலம்‌ வாழ எண்ணங்‌ 
லகொண்டிலன்‌ அதிகமான்‌ ; அதனைக்‌ கவியரரியாரா 
இய ஐஓளவையாருக்களித்து, அவரை நெடுங்காலம்‌ 
வாழவைக்க எண்ணினான்‌ ; தனது நெடுங்கால வாழ்க்‌ 
கையினும்‌ ஒளவையாரின்‌ நெடுங்கால வாடுர்க்கை 
நாட்டிற்குப்‌ பெரும்பயன்‌ நஈல்குமென்றெண்ணி 
னான்‌. அக்கனியின்‌ சிறப்பினை முதலிற்கூறினால்‌, 
ஓளவையார்‌ அதனைத்‌ தாம்‌ பெற்றுண்ண விரும்பார்‌ 
என்றுணர்ந்த அதிகமான்‌, அதன்‌ சிறப்பினை 
முதலிற்கூறாமல்‌, ஒளவையாரிடம்‌ அதனை ல்க, 
அவர்‌ அதனையுண்ட பின்‌ அதன்‌ சிறப்பினை எடுத்‌ 
துரைத்தான்‌. இவனது உயரிய எண்ணத்தை 
உணர்ந்த ஒளவையார்‌, உள்ளடங்கா மகிழ்ச்சியோடு 
இவளை வாழ்த்தினார்‌. அதிகமான்‌ இவ்வாறு 
கொடைச்‌ இறப்பும்‌ வீரச்‌ சிறப்பும்‌ ஒருங்கமைந்து 
விளங்கினான்‌. 


அதிகமானுக்குப்‌ பனம்பூமாலை கூறப்பட்டிருத்‌ 
தலால்‌, இவன்‌ சேரர்களுக்கு உறவினன்‌ என்று 
சிலர்‌ கருதுகின்றனர்‌. இதுகொண்டு இவனைச்‌ 

சேரர்களுக்குத்‌ தாய முறை உறவினனாக எண்ணு 
கல்‌ இயலாது, அக்காலத்தில்‌ விளங்கிய வள்ளல்‌ 
கள்‌ எழுவருள்‌ ஒருவரும்‌ முடிகெழு வேந்தர்களாகிய 
சேர பாண்டிய சோழ மரபினராகக்‌ காணப்பட்‌ 
டிலர்‌. சோழர்‌ மரபினனாயெ ஒருவன்‌ சோழகாட்‌ 
டில்‌ ஒரு பகுதியை ஆட்சி புரிந்தாலும்‌, அவனைச்‌ 
சோழ மன்னனாகக்‌ கருதுவதல்லது, குறுநில மன்ன 
னாகக்‌ கருதார்‌. சேரர்‌ மரபினர்‌ பல கிளையினராய்‌ 
இருந்து, சேரநாட்டைப்‌ பிரித்துக்கொண்டு ஆட்சி 
புரிந்தள்ளனர்‌. அங்ஙனமாயினும்‌, அவர்‌ குறுநில 
மன்னராகக்‌ கருதப்பட்டிலர்‌. | அதிகமான்‌ நெடுமா 
னஞ்சி குறுநில மன்னர்‌ குழுவிற்சேர்த்து எண்‌ 
ணப்பட்டிருத்தலால்‌, இவன்‌ சேரர்‌ மரபினனாய்‌ 
இருத்தல்‌ இயலாது. 


அன்றியும்‌, அக்காலப்‌ புலவர்கள்‌ தமிழ்‌ மூவேந்‌ 
குர்களைக்‌ கூறுமிடங்களில்‌, அவர்களை : வேந்தன்‌” 
என்னும்‌ சொல்லாற்கூறுகின்றனர்‌; குறுநில 
மன்னர்களைக்‌ கூறுமிடங்களில்‌, அவர்கள்‌ மூவேந்த 
ரினும்‌ சிறந்த கொடையும்‌ வீரமும்‌ உடையவர்களா 
யினும்‌, அவர்களை “வேந்தன்‌' என்ற சொல்லாற்‌ 
கூறுகன்றிலர்‌. இம்முறை புறநானூற்றுப்‌ பாக்‌ 
களில்‌ பெரும்பாலும்‌ தவறாமல்‌ ஆளப்பட்டுள்ளது. 
பதிற்றுப்பத்தில்‌ “வேந்தரும்‌' வேளிரும்‌' என்று 
பல இடங்களில்‌ பிரித்துக்‌ கூறுவதும்‌ இம்முறை 
யைத்‌ தெளிவுறுத்துகன்றது. அதிகமானைப்பற்றிய 
பாடல்களில்‌ £ வேந்தன்‌ ? என்ற சொல்லால்‌ இவன்‌ 

குறிப்பிடப்படாமை காணலாம்‌. அன்றியும்‌ இவன்‌ 
மழவர்‌ பெருமகன்‌, என்றும்‌, அதியர்‌ கோமாஸ்‌ 
என்றும்‌ கூறப்படுதலால்‌, “மழவர்‌' என்ற ஓரினச்‌ 
தாருள்‌, “அதியர்‌ குடி. என்ற ஒரு முடியிற்பிறந்‌ 
தவன்‌ என்று கொள்ளுதலே பொருத்தமாகும்‌, 
ஆயினும்‌, வேறு எக்காரணத்தாலோ, இவன்‌ பனம்‌ 
பூமாலை பெற்றிருந்தனன்‌. 


அதிகமான்‌ போர்த்‌ திறமையோடு நல்ல குழ்ச்‌ 
சித்‌ இறமையும்‌ உடையவனாய்‌ இருந்தான்‌. இவன்‌ 
காலத்தில்‌ தொண்டை நாட்டை யாண்டுவந்த 
அரசனொருவன்‌, இவனோடு போர்‌ புரிய எண்ணி; 
அதற்கு வேண்டிய படைக்கலங்களையும்‌ படைகளை 
யும்‌ சேர்த்து வந்தான்‌. இதனையறிந்த அதிகமான்‌, 
அவனோடு போர்‌ புரிந்து வெல்லுதல்‌ எளிதாயினும்‌, 
அவன்‌ தனக்கு நிகராகாதவன்‌ என்றும்‌, அவனோடு 
போர்‌ புரிதல்‌ தன்‌ பெருமைக்குத்‌ தகாதென்றும்‌ 
எண்ணியோ, "போர்‌ செய்தால்‌ எப்படியும்‌ இரு 
இறத்திலும்‌ உயிரிழப்பு உண்டாகும்‌; வீணோ ஏன்‌ 
அவ்வாறு உயிரிழப்பு உண்டாக விடுதல்‌ வேண்டும்‌ ?” 
என்று எண்ணியோ, வேறு எக்காரணத்தாலோ, 
ஓளவையாரைக்‌ தூதாக அனுப்பி அப்போர்‌ 
கெமாதவாறு செய்ய முயன்‌ றனன்‌. 


ஓளவையார்‌ அதிகமானுக்காகத்‌ தொண்டை 
நாட்டரசனிடம்‌ தூ.து சென்றார்‌. தொண்டை நாட்‌ 
டரசன்‌, தான்‌ படைக்கலங்கள்‌ நிறையச்‌ செர்த்து 
வைத்திருக்கும்‌ படைக்கலக்‌ கொட்டிலை ஒளவை: 

யாருக்குக்‌ காட்டினன்‌. அதனைக்‌ கண்ட ஒளவை 
யார்‌, “அழயெ படைக்கலங்களை நிறையச்‌ சேர்த்து 
வைத்திருப்பகனால்‌ வெற்றியடைந்துவிடுதல்‌ இய 
லாது, அப்படைக்‌ கலங்களைக்‌ கைக்கொண்டு போர்‌ 
புரியும்‌ வீரர்களுடைய அஞ்சாமை அறிவாற்றல்‌ 
இவற்றாலே வெற்றி எய்தும்‌. அதிகமானுடைய 
படைக்கலங்கள்‌ இவ்வாறு அழகாகப்‌ படைக்கலக்‌ 
கொட்டிலை அலங்கரிக்க மாட்டா. அவை போரில்‌ 
பயன்படுத்தப்பட்டு நுனி முறிந்தும்‌, காம்பு சிதைந்‌ 
அம்‌ கொல்லன்‌ உலைக்களத்தில்‌ திருத்தப்படுவதற்‌ 
காகக்‌ கிடக்கும்‌”* என்று அதிகமான்‌ வீரப்‌ 
பெருமை தோன்ற அழகாக எடுத்துரைத்தார்‌. 
ஒளவையார்‌ தூதினால்‌ அப்போர்‌ நின்றது, இம்‌ 
முறை நல்ல அரசியல்‌ முறையாகவே காணப்படு 
கின்றது. ஆனால்‌, மற்றோரிடத்தில்‌ இம்முறை 
பயன்பட்டிலது. 


அதிகமான்‌ மலையமான்‌ திருமுடிக்காரியோடு 
போர்‌ புரிந்து வென்ற செய்தி முன்னரே கூறப்‌ 
பட்டது. பெரும்பாலும்‌ எப்போதும்‌௮திகமானுட 
னிருந்த ஓளவையார்‌ இப்போரைத்‌ தடுக்க முயற்சி 
மேற்கொண்டில3ரா, ஒளவையார்‌ தடுத்தும்‌ கேளா 
மல்‌ அதிகமான்‌ இன்றியமையாமை கருதி இப்‌ 
போரை மேற்கொண்டானோ, ஒளவையார்‌ வேறு 
எங்கேனும்‌ சென்றிருந்த காலத்தில்‌ இப்போர்‌ 
நிகழ்ந்ததோ, ஓன்றும்‌ உறுதியாக அறியப்பட 


*பூஐம்‌. 95. 

வில்லை. ஆனால்‌, அதிகமான்‌ மலையமானை வென்று 
அவன்‌ கோவலூரை அழித்த பின்‌ ஒளவையார்‌ 
அதிகமான்‌ வெற்றியைப்‌ புகழ்ந்து பாடிய பாடல்‌ 
மட்டும்‌ காணப்படுகின்‌ று. அப்பாடலில்‌ ஒளவை 
யார்‌ அதிகமானைப்‌ புகழும்‌ முறை ஒரு புதி முறை 
யாய்ம்‌ காணப்படுகின்றது. ஓளவையார்‌ அதிக 
மானை கோக்கு, * ரீ இவ்வாறு மலையமானோடு போர்‌ 
புரிந்தாய்‌? அவன்‌ படைகளை இவ்வாறு அழித்தாய்‌ ; 
அவன்‌ கோவலாரை இவ்வாறு அழித்தாய்‌,” என்று 
தாம்‌ நேரே புகழ்ந்து கூறிற்றிலர்‌; “நீ என்‌ றும்‌ 
புலவர்‌ பாடுதற்கரிய வீரச்‌ சிறப்பினையுடையை ; 
இன்று ரீ மலையமானோடு போர்‌ புரிந்த திறங்களைப்‌ 
புலமையிற்‌ கறந்த பரணர்‌ தம்‌ வன்மையாற்‌ பாடி 
னர்‌; பீறராற்பாடுதற்கரியன இப்போர்த்‌ திறங்‌ 
கள்‌,” என்று இவ்வாறு பரணர்‌ மேலிட்டுப்‌ புகழ்நீ 
தனா, 


அதிகமான்‌ கள்ளிவளவனைத்‌ துணைக்கொண்டு 
மலையமானைக்‌ கொன்றனன்‌ என்ற செய்தியைப்‌ 
பெருஞ்சேரலீரும்பொறை அறிந்து, அதிகமான்‌ 
மீது பெருஞ்‌ £ற்றங்‌ கொண்டனன்‌. ஆனால்‌, அக 
மான்‌ மலையமானோடு போர்‌ புரிந்தபோது சேர மன்‌ 
னன்‌ மலையமானுக்குத்‌ துணை வந்திலன்‌. மலையமான்‌ 
இருமுடிக்காரி சேரனைத்‌ தனக்குத்‌ துணை புரியுமாறு 
அழைத்இலலோ, அன்றிச்‌ சேரன்‌ வந்து துணை 
புரிதற்கு வாய்ப்புக்‌ இடைத்திலதோ தெரிந்திலது. 
ஆயினும்‌, பின்னர்ச்‌ சேரன்‌ அதிகமான்மீது பெருஞ்‌ 

சீற்றங்‌ கொண்டனன்‌. . ௮திகமானை அழித்தல்‌, 
கொல்லிக்‌ கூற்றத்தில்‌ கொல்லி மலை நீங்கலாக 
எஞ்சிய பகுதியைக்‌ கைப்பற்றல்‌ ஆகிய இரண்டை 
யும்‌ சேரன்‌ செய்ய விரும்பினன்‌. ஆயினும்‌, சேரன்‌ 
உடனே போர்‌ தொடங்கவில்லை. முன்‌ அதிக 
மானுக்கு உதவி செய்த சோழன்‌ குளமுற்றத்துத்‌ 
குஞ்சிய கிள்ளி வளவன்‌, மீண்டும்‌ அதிகமானுக்கு 
உதவி செய்தல்‌ கூடும்‌ என்று சேரன்‌ எண்ணினன்‌. 
அவ்‌ வெண்ணத்தினால்‌ உடனே போர்‌: தொடங்காமல்‌, 
தன்‌ படை வலிமையை நன்கு பெருக்கிக்கொண்டு 
போர்‌ தொடுக்க எண்ணங்‌ கொண்டனன்‌ சேரன்‌. 


அதிகமானும்‌ ெபெருஞ்சேரலிரும்‌ பொறை 
யிடத்‌து ஐயங்கொண்டனன்‌. தான்‌ மலையமானை 
அழித்ததனாலும்‌, கொல்லிக்‌ கூற்றத்தில்‌ கொல்லி 
மலை நீங்கலாக எஞ்சிய பகுதி தன்பாலிருத்தலா லும்‌, 
தான்‌ பனம்பூமாலையுடையவனாயிருத்தலாலும்‌, எப்‌ 
படியும்‌ சேரன்‌ தன்மீது போர்‌ தொடுப்பான்‌ என்ற 
எண்ணமே அதிகமான்‌ உள்ளத்தில்‌ நிலை பெறுவ 
தாயிற்று. அதனால்‌ அதிகமான்‌ தன்‌ படை வலி 
மையைப்‌ பெருக்குதல்‌ தக்க துணையைப்‌ பெறுதல்‌ 
ஆதிய வழிகளில்‌ ஊக்கஞ்‌ செலுத்தினான்‌. சோழன்‌ 
துணையோடு அக்காலத்திலிருந்த பாண்டியன்‌ துணை 
யையும்‌ அதிகமான்‌ நாடினான்‌. : 


அரிசில்‌ சிழார்‌ என்னும்‌ புலவர்‌, பெருஞ்சேரலிரும்‌ 
பொறையிடத்துப்‌ பேரன்புடையவர்‌ ; அம்மன்ன 
னால்‌ மிகப்‌ பாராட்டப்பட்டவர்‌. பதிற்றுப்பத்தில்‌ 

எட்டாம்‌ பத்து இப்புலவரால்‌ அம்மன்னன்மிது 
பாடப்பட்டது. இப்புலவர்‌, பெருஞ்சேரலிரும்‌ 
பொறைக்கும்‌ அதிகமானுக்கும்‌ போர்‌ நிகழாவாறு 
கடுக்க. எண்ணங்கொண்டனர்‌. அதிகமானிடத்து 
அன்பு மிக்குடையராகிய ஒளவையாரும்‌ இப்போரைத்‌ 
கடுக்க விரும்பினர்‌, ஆனால்‌ இவ்விருவரும்‌ கோவூர்‌ 
கிழார்‌ ஆலத்தூர்‌ சிழார்‌ போல, அரசரிருவரும்‌ போர்‌ 
மேற்கொண்டு புறப்பட்டபின்‌ தடுக்க நினைந்நிலர்‌ ; 
போர்‌ மேற்கொண்டு புறப்படுவதற்கு முன்னரே 
கடுக்க முயன்‌ றனர்‌. 


அதிகமான்‌, தொண்டை நாட்டரசனிடத்தில்‌ 
ஒளவையாரைத்‌ தூதனுப்பி , அவன்‌ மேற்கொள்ள 
இருந்த போரைத்‌ தடுத்துவிட்டாற்போல, சேர 
மன்னனிடத்தும்‌ ஒளவையாரைத்‌ தாூதனுப்பி, 
அவன்‌ போருக்கெழாவாறு தடுக்க முயன்றனன்‌. 
ஓளவையாரும்‌ முன்‌ பயன்கண்ட வழியை நினைந்து, 
சேர மன்னன்பாற்‌ சென்றனர்‌. சேர மன்னன்‌ 
ஒளவையாரை கோக்க, “நும்‌ நாட்டில்‌ போர்த்‌ 
திறமை மிக்க வீரர்‌ உளரோ?'' என்று வினவினன்‌. 
௮திகமானைப்‌ பற்றிப்‌ புகழ்ந்துரைக்கத்‌ தொடர்பு 
கிடைக்கப்‌ பெற்ற ஒளவையார்‌, அதிகமான்‌ பெரு 
மையை விரித்துரைத் த, அதனால்‌ போரையொழிக்க 
எண்ணினர்‌. ்‌ 


ஒளவையார்‌, சேரனை நோக்கி, * வேந்தே, எம்‌ 
காட்டில்‌ அடிக்கின்ற கோலுக்கஞ்சாமல்‌ படமெடுத்‌ 
அச்‌ சீறும்‌ பாம்பு போன்ற இளமையும்‌ வலிமையும்‌ 

உடைய வீரர்‌ மிகப்‌ பலர்‌ உள்ளனர்‌. அவர்களே 
அன்றி, பொதவிடமாகிய மன்றத்திலுள்ள மரக்‌ 
இளையிற்கட்டப்பட்ட முழவில்‌ காற்றினால்‌ அசை 
ன்ற அம்மரக்‌ கொம்பு பட்டு ஒலியெழுமானால்‌, 
அதனைப்‌ போர்ப்‌ பறையொலி என்று மகிழ்ந்து, 
உடனே போருக்குப்‌ புறப்படுவான்‌ என்னுடைய 
தலைவனாகிய அதிகமான்‌,”* என்று கூறினர்‌. இக்‌ 
கருத்தமைந்த புறகானூற்றுப்‌ பாடலில்‌ ஓளவையார்‌, 
'வேந்தே' என விளித்துக்‌ கூறியுள்ளனர்‌. “வேந்து ' 
என்னுஞ்சொல்‌ தமிழ்‌ மூவேந்தர்கட்கேயுரிய சொல்‌ 
என்பது முன்னரே காட்டப்பட்டது. அதனால்‌, இங்கு 
ஒளவையாரால்‌ விளித்துக்‌ கூறப்பட்டவன்‌ தமிழ்‌ 
மூவேந்தர்களுள்‌ ஒருவனாகவே இருத்தல்‌ வேண்டும்‌. 
சேரமன்னனே அப்போது அதிகமானோடு பகைமை 
உடையனாய்‌ இருந்தானாதலின்‌, அவனையே ஓளவை 
யார்‌ “வேந்தே ' என்று விளித்து, அதிகமானுடைய 
வலிமை, அவனுடைய வீரர்‌ வலிமை இவற்றை 
எடுத்துக்‌ கூறினார்‌ எனக்‌ கொள்ளுதலே பொருத்த 
மாகும்‌. 


சேரமன்னனும்‌ இம்முறையை மேற்கொண்‌ 
டான்‌ என்பதைப்‌ பதிற்றுப்பத்து 79-ஆம்‌ பாட்டால்‌ 
அறிகின்றோம்‌ ; சேரன்‌ அரிசில்‌ கிழாரை அனுப்பித்‌ தன்‌ 
படைப்‌ பெருமையைப்‌ பிற மன்னர்களுக்கு எடுத்து 
விளக்குமாறு செய்தனன்‌. அப்பாடலில்‌, அரிசில்‌: 
கிழார்‌ சேரமன்னனை நோக்க, 


* பூதம்‌, 85. 

“வளனும்‌ ஆண்மையும்‌ கைவண்‌ மையும்‌ 
மாந்தர்‌ அளவிற்‌ நனஎனப்‌ பன்னாள்‌ 
யான்சென்‌ றுரைப்பவும்‌ ஜேருர்‌ பிறரும்‌ 
சான்றோர்‌ உரைப்பத்‌ நெளிருவர்‌ கொல்என 
ஆங்குமதி மருவக்‌ காண்டுவல்‌ 


யாங்குரைப்‌ பேன வடுழ்துவல்‌ யானே. 


என்று கூறினர்‌. அதாவது, * உன்னுடைய செல்வம்‌ 
அண்மை கொடை. இவை மக்கள்‌ அறிவிற்கு அப்பாற்‌ 
பட்டவை (மிகமிக அடிகமானவை என்று பிற 
மன்னர்க்கு யான்‌ பல முறை எடுத்துரைத்தும்‌, அவர்‌ 
தெளிவாக உன்‌ பெருமைகளை உணர்ந்திலர்‌. பிற 
சான்றோர்‌ எடுத்துக்‌ கூறியும்‌, அவர்‌ மதிமயங்கிய 
வராகவே உள்ளனர்‌. இனி அவர்கட்கு எங்ஙனம்‌ 
எடுத்துரைப்பது என வருந்துகின்றேன்‌ !"' என்று 
அரிசில்‌ கிமார்‌ கூறினர்‌. 


“அரிசில்‌ கிழார்‌ யாருக்கு இவ்வாறு எடுத்‌ 
குரைத்தனர்‌?”' என்பதற்குப்‌ பாட்டில்‌ வெளிப்‌ 
படையான குறிப்பொன்றுமில்லை. ஆயினும்‌, அப்‌ 
போதிருந்த நிலைமையை நோக்கின்‌, சோழனும்‌ 
பாண்டியனுமே இவ்வாறு அரிசில்‌ கிழாரால்‌ எடுத்‌ 
கிரைக்கப்பட்டவர்‌ என்று கொள்ளுதல்‌ பொருத்த. 
மாகும்‌; அதிகமானும்‌ எடுத்துரைக்கப்பட்டிருக்‌ 
கலாம்‌. ஏனெனில்‌, சோழனையும்‌ பாண்டியனையும்‌ 
அதிகமானுக்குத்‌ துணை செய்ய வாராதபடி. இவ்வாறு 
கடுத்கவிட்டால்‌, அதிகமானுடன்‌ தான்‌ செய்யக்‌ 
கருஇயுள்ள போர்‌ எளிதாக முடியும்‌ என்று சேரன்‌ 


* பதிற்று. 18 : 12-17, 

எண்ணினன்‌.  அதிகமானுக்கு எடுத்துரைப்பதால்‌ 
பயன்‌ என்னை ?' எனின்‌, அதிகமான்‌, சேரன்‌ படைப்‌ 
பெருமையை உணர்ந்து, கொல்லிக்‌ கூற்றம்‌ முழுவதை 
யும்‌ அவனுக்குக்‌ கொடுத்துவிட்டு, அதனால்‌ இப்‌ 
போரைத்‌ தவிர்க்க எண்ணங்கொள்வானாயின்‌, அது 
வும்‌ ஈன்று என்பது சேரன்‌ கருத்தாகலாம்‌. இதனை 
உள்ளத்திற்‌ கருதியே புலவர்‌ அரிசில்‌ கிழார்‌ இம்‌ 
முயற்சியை மேற்கொண்டனராவர்‌. ஆ யினும்‌, 
ஓளவையார்‌, அரிசில்‌ கிழார்‌ ஆகிய இருவர்‌ முயற்சி 
களும்‌ பயன்‌ தந்தில:! 


இறுதியாகப்‌ போர்‌ தொடங்கிவிட்டது. சேர 
மான்‌ பெருஞ்சேரலிரும்பொறையே முதலிற்‌ படை 
யெடுத்து, அதிகமான்‌ தலைநகரமாகிய தகடூரை 
நோக்கிச்‌ சென்றனன்‌. சேரன்‌ போர்‌ மேற்கொண்டு 
படையெடுத்தச்‌ சென்ற பின்னும்‌, அதிகமானிடத்‌ 
இற்‌ பேரன்புடைய ஓளவையார்‌ அப்போரை எப்படி 
யாவது தடுக்க முயன்றனர்‌. ஆனால்‌, அவர்‌ முயற்சி 
முழுதும்‌ அதிகமான்‌ வலிமையைப்‌ பகைவனுக்கு 
எடுத்துக்‌ கூறி, அவன்‌ போரைக்‌ கை விடும்படி செய்‌ 
வதிலேயே சென்றது. 


“பூகைவர்களே,;  அநிகமானோடு பகைமை 
கொண்டு போர்க்களம்‌ புகுதலை ஓழிக ! அதிகமான்‌ 
வலிமையை நன்கு உணர்க! ஒரு நாளில்‌ எட்டுத்‌ 
தேர்கள்‌ செய்து முடிக்கவல்ல ஒரு தச்சன்‌, பலவாறு 
நன்கு எண்ணி ஒரு மாத காலத்தில்‌ ஒரு சக்கரம்‌ 
மட்டும்‌ செய்து முடிப்பானாயின்‌, அச்சக்கரம்‌ எத்‌. 


ணை 

அணை வலிமையுடையதாயும்‌, எவ்வளவு வேகமாக 
ஒடும்‌ வன்மையுடையதாயும்‌ இருக்கும்‌ என்றெண்‌ 
ணிப்பார்மின்‌! எங்கள்‌ தலைவனாகிய அதிகமான்‌, 
அச்சச்காச்தையொத்தவன்‌. போர்‌ செய்வதில்‌ 
விரைவு, பகைவர்க்கஞ்சாமல்‌ அவர்‌ செய்யும்‌ இடை 
யூறுகளால்‌ மனந்தளராமல்‌ அவர்களை வெல்லும்‌ 
வன்மை ஆகிய இரண்டினாலும்‌ அதிகமான்‌ mi 
கரத்தை ஓத்தவன்‌. அதனால்‌, போரைக்‌ கைவிடுமின்‌!”*, 
என்று கூறினார்‌ ஒளவையார்‌. 


மேலும்‌ ஒளவையார்‌, பகை வீரர்களை நோக்க, 
* வீரர்காள்‌, நுமக்கொன்று கூறுகின்றேன்‌ ; அதனை 
நன்கு போற்றிக்‌ கேண்மின்‌ : முதலை வாழும்‌ நீர்‌ 
நிலை, முழங்கால்‌ அளவினதாகக்‌ குறைந்த நீரை 
உடை.யதாயினும்‌, அந்நீரில்‌ வாழும்‌ முதலை அங்கு 
வரும்‌ யானையையும்‌ கொல்லும்‌ வலிமையுடைய 
சாகும்‌. அம்முதலையையொத்த வலிமை உடைய 
வன்‌ எங்கள்‌ அதிகமான்‌. அவன்‌ போரில்‌ மிக்க 
நுண்ணறிவு வாய்ந்தவன்‌ ; நுண்ணறிவோடு செய 
லாற்றும்‌ வன்மையுடையவன்‌. நீவிர்‌ அவன்‌ 
திறமையறியாமல்‌, அவனை இளையன்‌ என்றெண்ணிப்‌ 
போர்‌ செய்யப்‌ புகுவீராயின்‌, நீவிர்‌ வெற்றி பெற 
மாட்டீர்‌! இதனை ஈன்குணர்மின்‌” என்றும்‌ 
கூறினர்‌. 


இக்கருத்தை நோக்குமிடத்து, அதிகமான்‌, முற்‌ 
பட்டுப்‌ பிறரோடு போர்‌ புரியப்‌ படையெடுத்துச்‌ 


* புறம்‌. 87. * புறம்‌. 104, 


ஒளவையாமும்‌ அமீரில்கிழாரும்‌ க்ஷ 


சென்ற போது இக்கருத்துக்‌ கூறப்பட்டதாகத்‌ 
தோன்‌ றவில்லை. எவரும்‌ தாமிருக்குமிடத்தில்‌ ௮இக. 
வன்மையுடையராவர்‌. அதற்கு, 
“£ நெடும்புனலுள்‌ வெல்லும்‌ முதலை ; அடும்புனவின்‌ 
நீங்கணெ அதனைப்‌ பிற.?* 


என்றபடி, முதலை, தானிருக்குமிடத்தில்‌ யானையை 
யும்‌ வெல்லும்‌ என்பதை உவமை கூறுதல்‌ உண்டு. 
இங்கு ஒளவையார்‌ அதிகமானுக்கு முதலையை 
உவமை கூறியதனால்‌, அதிகமானிருக்குமிடத்திற்கு 
அவனோடு போர்‌ செய்யப்‌ படையெடுத்து வந்த 
பகைவனையும்‌ அவன்‌ வீரர்களையும்‌ நோக்கியே இங்‌ 
ஙனம்‌ கூறினர்‌ எனக்‌ கொள்ளுதல்‌ வேண்டும்‌. 
சேரன்‌ படையெடுத்து வந்த போது அவனையும்‌ 
அவன்‌ வீரர்களையும்‌ நோக்கியே இங்ஙனம்‌ கூறினர்‌ 
ஒளவையார்‌ எனக்‌ கொள்ளுதல்‌ பொருத்தமாகும்‌. 
இதனோடு முன்னே கூறப்பட்ட கருத்தும்‌ சேரனை 
யும்‌ அவன்‌ வீரர்களையும்‌ நோக்கிக்‌ கூறப்பட்டதாகவே 
கொள்க. 


மேலும்‌, ஓளவையார்‌, பகை வீரர்களை நோக்க,. 
“ மறவர்களே, எங்கள்‌ அதிகமானுடைய வாள்‌ வேல்‌: 
முதலிய படைக்கலங்கள்‌ அழகுக்கமைந்தவையல்ல ;- 
போரிற்‌ பகைவர்‌ உடல்களில்‌ தைத்தலால்‌ உரு 
விழந்து நிலைகெட்டுச்‌ சிதைந்தள்ளன. அவனுடைய 
யானைகள்‌ கொம்புகளினால்‌ பகைவர்‌ மதிற்கதவு 
களைக்‌ குத்தயுடைத்தலால்‌, அவற்றிலிடப்பட்டிருந்த. 

*குறன்‌, 495. 

பூண்கள்‌ சிதைந்து கழன்றன ; அவன்‌ குதிரைகள்‌ 
போர்க்களங்களில்‌ எதிர்த்த வீரர்களைத்‌ தள்ளி 
மிஇத்து ஓடுதலால்‌ இரத்தக்‌ கறை மாறாதனவாயின ; 
அதிகமானோ எனின்‌, பகைவர்‌ நாட்டைத்‌ தன்னடிப்‌ 
படுத்தத்‌ தக்க கடல்‌ போன்ற படையுடையன்‌ ; 
பகைவர்‌ அம்பு பட்டுத்‌ துளைத்த பரிசையையுடை 
யன்‌; இத்தகைய படைகளையுடைய அதிகமானோடு 
போர்‌ மேற்கொண்டவர்கள்‌ எங்ஙனம்‌ தப்பிப்‌ 
பிழைத்தல்‌ இயலும்‌! ஆதலால்‌, உங்கள்‌ வளமிக்க 
ஊர்கள்‌ உங்களிடமே இருத்தல்‌ வேண்டுதிராயின்‌, 
உடனே சென்று அதிகமானுக்குத்‌ திறையிறுமின்‌ : 
இன்றேல்‌, நீவிர்‌ இறை கொடாமல்‌ வாழ்நீதிருத்தலை 
அவன்‌ உடன்படான்‌. நீவிர்‌ நும்‌ மனைவியரை 
விட்டுப்‌ பிரிதல்‌ உறுதியாகும்‌. யான்‌ கூறியவற்றை 
நன்குணர்ந்து போர்‌ செய்க !'"* என்று கூறினர்‌. 
“யான்‌ கூறியவற்றை ஈன்குணர்ந்து போர்‌ செய்க!” 
என்றது, ' நன்குணர்வீராயின்‌, நீவிர்‌ போர்‌ புரியிர்‌,' 
என்று கூறியவாறாம்‌. ஒளவையார்‌ கூறியவற்றிற்குச்‌ 
சேரனும்‌ அவன்‌ வீரரும்‌ செவி சாய்த்திலர்‌. 


சசரமான்‌ பெருஞ்சேரலிரும்பொறையைப்‌ 
பாடிய அரிசில்‌ கிழார்‌, ஒரு பாட்டில்‌, சேரன்‌ படைப்‌ 
பெருமையை வழிப்‌ போவார்க்குக்‌ கூறுவார்போல, 
பகைவர்க்கு எடுத்துக்‌ கூ றியுள்ளனர்‌ : “வழிச்‌ செல்‌ 
இன்றவர்களே, * சேரன்‌ எவ்வளவு படையுடையன்‌ £” 
என்பீர்களாயின்‌, அவன்‌ படையிலுள்ள தேர்களை 


புறம்‌. 97, 


ஒளவையாரும்‌ அரிசில்ிழாரும்‌ i 


யும்‌ குதிரைகளையும்‌ வீரர்களையும்‌ எண்ண இயலாமை 
யினால்‌, யான்‌ எண்ணினேனல்லன்‌ : * அவன்‌ படையி 
அள்ள யானைகளையேனும்‌ எண்ணினீரோ ?' எனின்‌, 
அவைகளையும்‌ எண்ணினேன்‌ அல்லேன்‌. ஆனால்‌, 
கொங்கர்‌ பசுக்‌ கூட்டம்‌ புறப்பட்டுச்‌ சென்றாற் 
போல, அவன்‌ படையில்‌ யானைக்‌ கூட்டம்‌ செல்வ 
தைக்‌ கண்டேன்‌,”* என்று அவன்‌ படைப்‌ பெரு 
மையைக்‌ கூறியுள்ளனர்‌. 


இப்பாட்டையும்‌ இதற்கு எழுதப்பட்டுள்ள 
அறைக்‌ குறிப்பையும்‌ அதன்‌ விளக்கத்தையும்‌ 
நோக்குமிடத்து அதிகமானுடைய தகடூரை நோக்கிச்‌ 
சேரன்‌. படை செல்வதையே இப்பாட்டில்‌ அரிசில்‌ 
கிழார்‌ கூறினர்‌ எனக்‌ கொள்ளுமாறு அவை 
உள்ளன. 


இவ்வாறு, சேரன்‌ முற்பட்டுப்‌ படையோடு 
சென்று அதிகமானுடைய தகடூரை முற்றுகை 
யிட்டனன்‌. அதிகமான்‌ உடனே வெளிப்போர் து 
போர்‌ புரியாமல்‌, அரணடைத்துக்கொண்டு, தனக்‌ 
குத்‌ அணை செய்ய உடன்பட்டிருந்த சோழனும்‌ 
பாண்டியனும்‌ வருதலை எதிர்பார்த்து உள்ளிருர்‌ 
தனன்‌; அவர்கள்‌ வந்தவுடன்‌ புறப்பட்டுச்‌ சேர 
னோடு போர்‌ புரிந்தனன்‌. போரில்‌ சேரன்‌ வெற்றி 
பெற்றான்‌ ; அதிகமான்‌ இறந்தான்‌ ; சோழனும்‌ 
பாண்டியனும்‌ தோற்றனர்‌; சேரன்‌ அதிகமானு 
டைய தகடூரை அழித்துத்‌ தன்‌ ஊர்‌ திரும்பினன்‌. 


*பதிற்றுப்பத்து. 77 


ds புலவர்‌ பெருமை 


“ பல்வேற்‌ மா யதிக மானொடு 
இருபெரு வேந்தரையும்‌ உடனிலை வென்று 
முரசும்‌ குடையும்‌ கலனும்‌ கொண்டு !!* 


என்று பதிற்றுப்பத்தில்‌ பெருஞ்சேரலிரும்பொறை 
யைப்பற்றிய எட்டாம்‌ பத்தின்‌ பதிகத்திற்‌ கூறப்‌ 
பட்டிருத்தலால்‌, இப்போரிற்‌ சோழ பாண்டியர்‌ 
களும்‌ அதிகமானுக்குத்‌ துணையாய்‌ வந்து போர்‌ 
புரிந்து தோற்றனர்‌ என்று கொள்ளுதல்‌ வேண்டும்‌. 
இப்போரிற்‌ சோழ மன்னன்‌ இறந்துவிட, அவன்‌ 
நாட்டைச்‌ சேர மன்னன்‌ கைப்பற்றினன்‌. இதனை, 
“ காவிரி மண்டிய சேய்விரி வனப்பின்‌ 
புகாஅர்ச்‌ செல்வ! பூழியர்‌ மெய்ம்மறை ?'1 

என்று அச்சேரனைப்‌ பற்றிக்‌ கூறும்‌ பாட்டினால்‌ 
அறியலாம்‌, இவ்வாறு பாண்டியனுடைய மதுரைமா 
நகரம்‌ சேரனாற்கைப்பற்றப்பட்டதாகக்‌ குறிப்பு 
ஒன்றும்‌ காணப்படவில்லை. அதனால்‌, பாண்டியன்‌ 
முடியும்‌ வரை இராமல்‌, போரில்‌ வெற்றியுறுதல்‌ 
இயலாது என்றறிந்தவுடன்‌ இரும்பிவிட்டான்‌ என்‌ 
றேலும்‌, பாண்டியன்‌ கான்‌ நேரே படையோடு: 
போருக்கு வராமல்‌ தன்‌ படையை மட்டும்‌ அதிக 
மானுக்கு உதவி செய்யுமாறு அனுப்பினன்‌ என்றே 
னும்‌ கொள்ளுதல்‌ வேண்டும்‌. பாண்டியன்‌ இடை 
யில்‌ இரும்பினனாயினும்‌, அவன்‌ படை தோல்வி 
யுற்று அழிக்கப்பட்டதாயினும்‌, பாண்டியனும்‌ 
தோற்றான்‌ என்றே கொண்டு, அதிகமானோடு இரு 
பெரு வேந்தரையும்‌ சேரன்‌ வென்றான்‌ என்று 
புலவர்‌ பாடுவாராயீனர்‌. 


“பதிற்றுப்பத்து. 76 பதிற்றுப்பத்து. 73 


ஓளவையாரும்‌ அரிசில்ழோரும்‌ 40 


இவ்வாறு ஓளவையாரும்‌ அரிசில்கிழாரும்‌ 
முயன்றும்‌ பயனில்லாமற்போகவே, போர்‌ தன்‌ 
கொடிய விளைவைப்‌ பயந்தே விட்டது. 


அதிகமான்‌ இறந்த பின்‌ ஓளவையார்‌ அவன்‌ 
பிரிவைத்‌ தாங்க மாட்டாராய்‌, பலவாறு வருந்திப்‌ 
பாடியுள்ளனர்‌. [அதிகமான்‌ மார்பிற்றைத்த வேல்‌ 
பாணர்‌ கையிலுள்ள பாத்திரங்களைத்‌ அளைத்துச்‌ 
சென்றது; இரந்து பொருள்‌ பெறுவார்‌ கைகளைத்‌ 


) 


ள்‌ 


ந்தி: 


துளைத்துச்‌ சென்றது; அவ்வதிகமானால்‌ காப்பாற்‌ த 


றப்பட்ட சுற்றத்தார்‌ கண்களிலுள்ள பாவை ஒளி 
மழுங்குமாறு செய்தது; அழகிய சொற்களை ஆரா 


க்ஷ 


யூ 


யும்‌ நுண்ணிய ஆராய்ச்சியையுடைய புலவர்‌ நாவிலே aE 


சென்று தைத்து நின்றது; இணிப்‌ பாடுவாருமில்லை ; 
பாடுவார்க்கு ஒன்றீவாருமில்லை; குளத்திலுள்ள 
தேன்‌ பொருந்திய அழகிய நன்மலர்‌ குடுவாரில்லா 
மல்‌ வீணே கழிந்தாற்போல, பிறர்க்கு ஓன்றும்‌ 
கொடாமையினால்‌ பிறராற்‌ பாராட்டப்படாமல்‌ 
இறப்போர்‌ eo என்று வருந்திப்‌ பாடி 
யுள்ளனர்‌. 


ஈபுறம்‌, 285: 10-20 

த. கபிலர்‌ 
பாரியின்‌ சிறப்பு 


2சாழ பாண்டியரோடு அதிகமான்‌ ஒருபுறமும்‌ 
சேரன்‌ மற்றொரு புறமுமாய்‌ நின்று நிகழ்த்திய இப்‌ 
போரைப்போல மற்றொரு பெரும்போரும்‌ நிகழ்ந்‌ 
துள்ளது. அது வேள்‌ பாரிக்கும்‌ தமிழ்‌ முவேந்தருக்கு 
மிடையே நிகழ்ந்த போராகும்‌. 


வேள்பாரி முற்கூறப்பட்ட வள்ளல்கள்‌ எழு 
வருள்‌ ஒருவன்‌ ; பறம்பு நாடு என்ற நிலப்பகுதியை 
ஆண்டவன்‌ ; பறம்பு மலை என்ற வளமிக்க மலை, 
அப்பறம்பு நாட்டில்‌ பாரிக்கு உரியதாய்‌ இருந்தது. 


அப்பறம்பு மலை உழவர்‌ உழுதொழிலைச்‌ செய்‌ 
யாமலே பல பயன்களைத்‌ தரும்‌. கூங்கல்ரெல்‌, 
பலாப்பழம்‌, வள்ளிக்கிழங்கு, தேன்‌ ஆகியவை 
அவற்றுள்‌ சிறந்தவைகளாகும்‌. சோலைகளில்‌ மயில்‌ 
அழகாக ஆடிக்கொண்டிருக்கும்‌; பெரிய மலைச்‌ கக 
ரங்களில்‌ குரங்குகள்‌ தாவி விளையாடிக்கொண்டிருக்‌ 
கும்‌. அக்குரங்குகள்‌ பறித்து உண்டு வெறுத்து 
மேலும்‌ பறிக்காதவாறு காயும்‌ பழமும்‌ மிகுதியாக 
விளையும்‌ சிறப்புடையது அம்மலை. அங்கு முல்லை 
முதலிய பூக்கள்‌ மிகுதியாகக்‌ கடைக்கும்‌. வேள்‌ 
பாரியின்‌ செங்கோற்‌ இறப்பினால்‌, சான்றோர்‌ பலர்‌ 
அப்பறம்பு காட்டிற்‌ கூடி வாழ்ந்தனராதலால்‌, 
அங்கு மழை வளங்‌ குறையாதிருந்தது. நிலவளத்‌ 
தாலும்‌, குறையாத மழைவளத்தாலும்‌, காலமறிந்து 


கபிலர்‌ 51 


தொழில்‌ செய்யப்படுதலாலும்‌, புன்செய்ப்‌ பயிர்க 
ளாகிய வரகு, இனை, எள்‌, அவரை முதலிய பொருள்‌ 
கள்‌ அங்கு மிகுதியாகக்‌ கிடைத்தன. அப்பறம்பு 
மலையின்கண்‌ உள்ள சுனைகள்‌ பலவாறாகப்‌ புகழ்ந்து 
கூறப்பட்டுள்ளன; அப்பறம்பு மலை ஆகாயம்‌ 
போன்றுள்ளது. ஆகாயத்திலுள்ள மீன்கள்‌ போல்‌ 
வன அதன்கண்‌ உள்ள சுனைகள்‌. தெளிந்த நீரை 
யுடைய சிறிய சுனைகள்‌ பலவுள்ளன. பாரியைப்‌ 
பற்றிப்‌ பேசப்படாத பிற இடங்களிலும்‌ பறம்பு 
மலையின்‌ சுனை, அதன்‌ சிறப்புக்‌ ப புகழப்பட்‌ 
டுள்ளது : 
“பாரி பறம்பிற்‌ பனிச்சுனைத்‌ தெண்ணீர்‌ 
ஒரூ ருண்மையி னிகந்தோர்‌ போல”? * 
“பாரி பறம்பிற்‌ பனிச்சுனைத்‌ தெண்ணீர்‌ 
தைஇத்‌ இங்கள்‌ தண்ணிய தரி.னும்‌'' 1 
என்று கூறப்பட்டுள்ள து. 
அத்தகைய பறம்பு மலையையும்‌ அதனைச்‌ 
சூழ்ந்த பறம்பு நாட்டையும்‌ ஆண்ட வேள்பாரி, 
சிறந்த ஆட்சி முறையும்‌, வீரமும்‌, பெருங்கொடையு 
முடையவனாய்‌ விளங்கினான்‌. 
“கோறல்‌ செம்மையிற்‌ சான்றோர்‌ பல்க,” 
என்ற அடி அவனாட்சிச்‌ சிறப்பை நன்கு விளக்கும்‌. 
பற்றிப்‌ படர்வதற்குக்‌ கொள்கொம்பு இன்றித்‌ 
தவித்து ஆடிக்கொண்டிருந்த முல்லைக்‌ கொடியைப்‌ 
பார்த்து மனமிரங்கி, அது படருமாறு தான்‌ ஊர்ந்து 
*புறம்‌, 176. 1குறுச்கொகை, 196. புறம்‌. 117 : 6. 


52 புலவர்‌ பெருமை 


வந்த தேரை அதனருகே நிறுத்திய அவ்வளவு 
அருளுடையவன்‌ பாரி. அவன்‌ நாடு முந்நூறு ஊர்‌ 
களையுடையது. அம்முந்நூறு ஊர்களை [ம்‌ பரி 
லர்க்கு வழங்கினான்‌ என்று கூறியுள்ளனர்‌ பொய்யா 
நாவிற்கபிலர்‌. பாரி, 


நிழலில்‌ நீளிடைஞ்‌ தனிமரம்‌ போலப்‌ 
பணக வேந்தரை யிறந்தும்‌ 
இரவலர்க்‌ யும்‌ வள்ளியோன்‌ ” * 


என்று கூறப்பட்டுள்ளான்‌. “நிழல்‌ தருவதற்கு 
வேறு மரங்களில்லாக ஓரு நீண்ட வரியில்‌, நிழல்‌ 
தரக்கூடிய ஓரு பெரிய மரம்‌ நின்றால்‌, அம்மரம்‌ 
மக்களுக்கு எவ்வளவு பயனுடையதாய்‌ இருக்குமோ, 
அவ்வளவு  பயனுடையவனாய்‌ இருந்தான்‌ வறி 
யோர்க்கு வேள்பாரி,” என்பதும்‌, “அக்காலத்‌ திலிருந்த 
மூவேந்தர்களை விடப்‌ பெருங்கொடைம [டையவனாய்‌ 
விளங்கினான்‌ * வேள்பாரி, என்பதும்‌ இப்பகுதியின்‌ 
கருத்அக்களாம்‌. கடவுளையே பாடும்‌ இயல்புடைய 


சுந்தரமுர்த்தி நாயனுரால்‌ : 
“கொடுக்? லாதானைப்‌ பாரி யேஎன்று 
கூறி னும்கொடுப்‌ பாரிலை.”” 


என்று கூறப்பெற்ற சிறப்புடையவன்‌ வேள்பாரி. 


வேள்பாரி செங்கோற்சிறப்பும்‌ கொடைப்‌ 
பெருமையும்‌ உடையனாய்‌ விளங்கியகுபோலச்‌ சிறந்த 
போராற்றலுடையவனாயும்‌ விளங்கினான்‌. 


புறம்‌, 119 

பகைவர்‌ 
ஓடுகமம்‌ கம்பலை கண்ட 
செருவெஞ்‌ சேஎய்‌ பெருவிற னாடே.”” 


என்று கபிலர்‌ கூறியுள்ளனர்‌. * வேள்பாரி தன்னை 
எதிர்த்த பகைவர்‌ தோற்று ஓடும்போது, அவர்‌ 
விரல்‌ கலால்‌ உண்டாகும்‌ ஆரவாரத்தைக்‌ கேட்டு, 
2 சாற்றோடும்‌ அவர்களைப்‌ பின்‌ தொடர்ந்து போரிடு 
வது பெருமையாகாதென்றெண்ணி, அவர்‌ இடுவ 
தைப்‌ பார்த்துக்கொண்டு நின்றான்‌, என்பது இதன்‌ 


கருத்‌ து. 


பாரிக்கும்‌ முவேந்தர்களுக்குமிடையே 
போர்‌ தோன்றக்‌ காரணம்‌ 
இவ்வாறு பல வகையாலும்‌ றெப்புற்று விளங்‌ 
இய பாரியோடு சேர பாண்டிய சோழராகிய மூவேற்‌ 
தரும்‌ கூடி ஒருகாற்‌ போர்‌ புரிவாராயினர்‌. இப 
போர்‌ நிகழ்ந்ததற்குக்‌ காரணம்‌ இன்னதென்பது 
உறுதியாகத்‌ தெரியவில்லை. புறநானூற்றுப்‌ பாடல்‌ 
கட்குத்‌ இணை அறை முதலிய குறிப்புக்கள்‌ எழுதிய 
வர்‌, வேள்பாரி பெண்‌ கொடுக்க மறுத்ததனால்‌ இப்‌ 
போர்‌ நிகழ்ந்தது என்ற குறிப்புக்‌ காட்டியுள்ளனர்‌. 
ஆனால்‌, மகளிர்‌ காரணமாக மூவேந்தரும்‌ வேள்பாரி 
யோடு போர்‌ நிகழ்த்தினர்‌ என்பதற்குரிய குறிப்பு 
ஒன்றும்‌ பாட்டில்‌ காணப்படவில்லை. அதற்கு 
மாறாகப்‌ பொறாமையினாலோ, வேறு எக்காரணத்தி 
னாலோ வேள்பாரியினிடத்துப்‌ பகைமை கொண்டு, 


ச்புறம்‌. 120 : 19-21. 

அவனை ஒழித்துவிட்டு அவன்‌ காட்டைக்‌ கைப்பற்ற 
எண்ணி, மூவேந்தரும்‌ போர்‌ தொடுத்தனர்‌ என்று 
எண்ணுதற்கேற்ற குறிப்புக்கள்‌ பாரியைப்பற்றிய 
பாடல்களிற்காணப்படுின்‌ றன. அன்றியும்‌, மக 
ளிரை விரும்பிப்‌ போர்‌ தொடுத்தாராயின்‌, பீன்‌ 
அம்மன்னர்கள்‌ பாரி மகளிரை மணந்துகொள்ளா 
மல்‌ விட்டுவிட்டதற்குக்‌ காரணந்‌ தோன்றவில்லை. 
மேலும்‌, பாரி மகளிர்‌ என்ற தொடர்‌ பாடல்களில்‌ 
காணப்படுதலால்‌, பாரியின்‌ மகளிர்‌ ஒருவர்க்கு மேற்‌ 
பட்டவர்‌ என்பது மட்டும்‌ தெரிகன்‌றதேயன்றி, எத்‌ 
இணையர்‌ என்பது உறுதியாகத்‌ தெரிந்திலது. மற்‌ 
றும்‌, *மூவேந்தருள்‌ பாரி மகளிரை மணந்துகொள்ள 
விரும்பிப்‌ போர்‌ தொடுத்தவன்‌ யார்‌? அவனுக்குப்‌ 
போர்த்‌துணையாய்‌ வந்த மற்றிருவர்‌ யார்‌' என்னும்‌ 
ஐயமும்‌ உண்டான்ற.தி. வேள்‌ பாரி புலவர்களை 
யும்‌ ஏனைய வறியவர்களையும்‌ மிக்க அன்போடு ஆத 
ரித்து, அவர்‌ வேண்டுவன வழங்கினானாதலால்‌, புலவர்‌ 
கள்‌ கூவேந்தர்களைவிடச்‌ சிறப்பாகப்‌ பாரியைப்‌ 
புகழ்வார்களாயினார்கள்‌, 
“ நிழலில்‌ நீளிடைத்‌ தனிமரம்‌ போலப்‌ 
பனைகெழு வேந்தரை யிறந்தும்‌ 
இரவலர்க்‌ யும்‌ வள்ளியோன்‌?'* 

என்ற பகுதியைச்‌ சான்றாகக்‌ காண்க. இதனால்‌ 
பொறாமை கொண்டு பாரியை ஒழித்து, அவன்‌ 
காட்டைக்‌ கைப்பற்ற எண்ணி மூவேந்தரும்‌ போருக்‌ 
கெழுந்தனர்‌ என்றெண்ண இடமுண்டு. 


*பூறம, 119 

“ கூர்வேற்‌ பாரிய து 

அருமை அறியார்‌ போரெதிர்ந்து வந்த 

வூம்படு தானை வேந்தர்‌''* 
என்ற பகுதியில்‌, * மூவேந்தர்களும்‌ தமிழகத்துத்‌ தலை 
வர்களுள்‌ ஒருவனாகிய பாரியினுடைய சிறப்புக்களை 
எண்ணி மகிழ்தல்‌ வேண்டும்‌; அங்ஙனம்‌ அவன்‌ 
சிறப்புக்களை எண்ணி மகிழாமல்‌, போர்மேற்‌ 
கொண்டனரே!' என்று கபிலர்‌ வருந்திக்‌ கூறியது 
மேற்கூறப்பட்ட கருத்தையே வலியுறுத்துவ தாகும்‌. 


பாரியினிடத்துப்‌ பகைமை கொண்ட மூவே௩ீ 
தரும்‌ ஒன்று கூடிப்‌ படையெடுத்துச்‌ சென்று; 
அவன்‌ பறம்பு மலையை முற்றுகையிட்டனர்‌. இப்‌ 
போரையொடழிக்கக்‌ கபிலர்‌ மிக முயன்றனர்‌. 


போரை விலக்கக்‌ கபிலர்‌ முயற்சி 

மூவேந்தரும்‌ படையோடு சென்று பறம்பு 
மலையை முற்றுகையிட்டிருந்தபோது, கபிலர்‌ உள்‌ 
ளிருந்த வண்ணம்‌ இளிகளைப்‌ பழக்க, அவை வெளிச்‌ 
சென்று நெற்கதிர்‌ முதலியவற்றைக்‌ கொண்டுவரும்‌ 
படி செய்து, அவற்றைக்‌ கொண்டு உள்ளிருந்தவர்‌ 
கட்கு உதவி செய்தனர்‌ என்று அகநானூற்றுப்‌ 
பாடல்களில்‌ ஓளவையார்‌, நக்கீரர்‌ இருவரும்‌ குறிப்பிட்‌ 
டுள்ளனர்‌. 

கபிலர்‌ ஓளவையாரைப்போலவே போரை 
யொழிக்க முயன்றனர்‌ ; பாரியின்‌ வீரச்‌ சிறப்பைப்‌ 
பகைவர்க்கு எடுத்துக்‌ கூறி, அவர்‌ போரைக்‌ 

*புறம்‌ 116: 16-18. 

கைவிடுமாறு செய்ய முயன்றனர்‌. மூவேந்தர்களும்‌ 
இரு முறை பாரியின்‌ பறம்பு மலையை முற்றுகை 
யிட்டனர்‌. முதன்முறை படையோடு சென்று 
முற்றுகையிட்ட போது, பாரி பரிசிலர்க்குத்‌ தன்‌ 
நாட்டிலுள்ள முந்கரறு ர்களையும்‌ வழங்கிட 
வில்லை. கொடுக்கப்படாமல்‌ எஞ்சிய ஊர்களுமிருநீ 
கன. சபிலர்‌ பாரியினிடக்துப்‌ பேரன்புடையராத 
லின்‌, அப்பாரியின்‌ வீரச்‌ றப்பை அப்பகைவர்‌ 
கட்கு எடுத்துரைப்பாராயினர்‌. வீரச்‌ றெப்போடு 
அவன்‌ கொடைப்‌ பெருமையையும்‌ எடுத்‌ துரைத்‌ 
குனம்‌. , கபிலர்‌, பசைவர்களாகிய கூவேந்தர்களையும்‌ 
நோக்கி, நீவிர்‌, பெரிய அளவான நால்வகைப்‌ 
படைகளையும்‌ உடையிராயினும்‌, பாரியோடு போர்‌ 
செய்து அவலை வெல்லுதல்‌ நும்மால்‌ இயலுங்‌ 
காரியமன்று. பாணர்‌ பொருநர்‌ போல அடல்‌ 
பாடல்களில்‌ வன்மையுடையீராய்‌, நும்‌ மனைவியர்‌ 
விறலியர்‌ போல நும்மைப்‌ பின்‌ தொடர்ந்து வர, 
நீவிர்‌ பாரியிடம்‌ செல்வீராயின்‌, அவன்‌ தன்‌ நாட்‌ 
டையும்‌ மலையையும்‌ ஓருங்கே நுமக்களிப்பன்‌,'”* 
என்றனர்‌. 
இம்முதல்‌ முற்றுசையில்‌ பாரி வெளிப்பட்டுப்‌ 
பகைவரோடு போர்‌ புரிந்த, அவர்கள்‌ தோற்றேடு 
மாறு செய்தனன்‌. கபிலர்‌, 
“பகைவர்‌ 
ஓடுகமுற்‌ கம்பலை கண்ட 
செருவெஞ்‌ சேஎய்‌”!* 
ஈபுறம்‌. 109, 1 புதம்‌. 120 

என்று பாரியைப்‌ புகழ்ந்தது இம்முதற்போர்‌ வெற்றி 
யைக்‌ கருஇயேயாகும்‌. 


மூவேந்தரும்‌ அவ்வளவில்‌ நில்லாமல்‌, மீண்டும்‌ 
ஒன்று கூடிப்‌ படையோடு சென்று முற்றுகையிட்‌ 
டனர்‌. அப்போது பாரி தன்னாட்டிலுள்ள முந்நூறு 
ஊர்களில்‌ எஞ்சியவற்றையும்‌ பரிலெர்க்கு வழங்கி 
விட்டான்‌. அதனால்‌, இரண்டாம்‌ முறை கபிலர்‌ 
பகைவரை நோக்கிக்‌ கூறும்போது நாடு இருப்ப 
தாகவும்‌ அதனைப்‌ பெறலாமென் றும்‌ கூறினாரில்லை. 
“எதிர்‌ நின்று பகைவரை வெல்லும்‌ படையை 
யுடைய நீவிர்‌ மூவிரும்‌ ஓன்றுகூடிப்‌ போர்புரியினும்‌ 
பாரியை வென்று அவன்‌ பறம்பைக்‌ கொள்ளுதல்‌ 
இயலாது; பறம்புநாடு முந்நூறு ஊர்களையுடைய த ; 
முந்நூறு ஊர்களையும்‌ பரிசிலர்‌ பெற்றனர்‌; யானும்‌ 
பாரியும்‌ இருக்கின்றோம்‌: பறம்பு மலையும்‌ உளது; 
நீவிர்‌ இப்போரைக்‌ கைவீட்டு இரவலராகப்‌ பாடிக்‌ 
கொண்டு சென்றால்‌, பறம்பு மலையைப்‌ பெறலாம்‌ ; 
அன்றியும்‌, இரவலர்‌ பாரியிடம்‌ சென்று, “நீயே 
யாங்கள்‌ வேண்டும்‌ பொருள்‌,” என்று வேண்டுவ 
ராயின்‌, அவர்‌ விருப்பத்தையும்‌ பாரி மறுக்கமாட்‌ 
டான்‌. அவர்க்குரிய... பொருளாகத்‌ தன்னையே 
கொடுத்‌.துவிடுவான்‌ ,”* என்று கபிலர்‌ பாரியின்‌ சிறப்‌ 
பைக்‌ கூறினர்‌. 


மூவேந்தரும்‌ முன்னர்ப்‌ பாரியோடு போர்‌ 
செய்து தோற்றோடியவர்‌; அப்போது அவன்‌ 
* பூறம்‌. 110 

போராற்றலை ஈன்கு உணர்ந்தவர்‌; அதனால்‌, பாரி 
யைப்‌ போரினால்‌ வெல்லுதல்‌ இயலாதென்‌ று உணர்ந்‌ 
தனர்‌; ஏதேனும்‌ ஒரு வஞ்சகத்தினால்‌ பாரியை 
ஒழிக்க எண்ணங்‌ கொண்டனர்‌ ; கபிலர்‌ கூ றியதைத்‌ 
தம்‌ வஞ்சகத்திற்குத்‌ அணையாகக்‌ கொண்டனர்‌ ; 
இரவலர்‌ வேறு பொருளொன்றும்‌ வேண்டாமல்‌, 
பாரியையே விரும்பிக்கேட்பினும்‌, அவன்‌ மறுக்காமல்‌ 
தன்னையே கொடுத்துவிடுவான்‌,” என்று கபிலர்‌ 
பாரியின்‌ கொடைச்‌ சிறெப்பைப்பற்றிக்‌ கூறியதைத்‌ 
தம்‌ சூழ்ச்சிக்குத்‌ தணையாகக்கொண்டு, ஏதோ 
வஞ்சகச்‌ செயலினால்‌ பாரியை முடித்தவிட்டனர்‌. 


புறநானூற்று உரையாசிரியர்‌, 


“ வென்றெறி முரசின்‌ வேந்தர்‌ எம்‌ 
குன்றும்கொண்டார்‌ ; யாம்‌ எ.ந்தையு மிலமே,” * 


என்று பாரி மகளிர்‌ பாடிய பாடற்பகுதியின்‌ 
பொருளை விளக்குமிடத்‌.த, “' ஒருவனை மூவேந்தரும்‌, 
முற்றியிருந்‌ தும்‌, வஞ்சித்துக்‌ கொன்றமையின்‌, “வென்‌ 
றெறி முரசின்‌ வேந்தர்‌ ' என்றது ஈண்டு இகழ்ச்சிக்‌ 
குறிப்பாய்‌ நின்றது,” என்று கூறியிருப்பதனால்‌, 
மூவேந்தரும்‌ வஞ்சகச்‌ செயலினால்‌ பாரியை முடித்‌ 
தனர்‌ என்பது தெளிவாகின்றது. கபிலர்‌ மிக முயன்‌ 
றும்‌, அவர்‌ முயற்சி நற்பயன்‌ தந்திலது. பாரியின்‌ 
முடிவே முடிவாயிற்று. 

பாரிக்கும்‌ மூவேந்தருக்குமிடையே நிகழ்ந்த 
போர்‌, வல்விலோரி, மலையமான்‌, அதிகமான்‌, சேரன்‌ 


*பூறம்‌. 112. 

இவர்களுக்கடையே நடந்த போர்கட்கு முன்‌ 
நிகழ்ந்ததாதல்‌ வேண்டும்‌. பாரியின்‌ போரில்‌ மூவேநீ 
கரும்‌ கூடி நின்று பாரியோடு போரிட்டனர்‌. அதிக 
மானோடு சேரன்‌ நிகழ்த்திய போரில்‌ சேரன்‌ ஒரு. 
புறமும்‌, சோழ பாண்டியரும்‌ அதிகமானும்‌ மற்றொரு 
புறமுமாய்‌ நின்று போரிட்டனர்‌. அப்போது மூவேந்‌ 
தர்களுக்குள்‌ ஓற்றுமையில்லை. பாரியுடனுடற்றிய 
போரில்‌ மூவேந்தரும்‌ ஓற்‌றுமையுடையராகக்‌ காணப்‌ : 
படுகின்றனர்‌. அன்றியும்‌, அதிகமான்‌ போரில்‌ 
சோழன்‌ இறந்தான்‌ எனக்‌ கருத இடம்‌ உண்டு. 
இவற்றால்‌ அதிகமானுடைய தகடூரிடத்து நிகழ்ந்த 
போருக்கு முன்னரே பாரியின்‌ போர்‌ நிகழ்ந்தது ; 
பாரியும்‌ இறந்தான்‌ எனக்‌ கொள்ளுதல்‌ பொருத்த 
மாகும்‌. 


11. மன்னுயிர்‌ போற்றல்‌ 


1. மலையமான்‌ மக்களைக்‌ கோஷ்‌ 
கிழார்‌ காத்தல்‌ ்‌ 

சோழன்‌ குளமுற்றத துத்‌ அஞ்சிய கள்ளிவளவ 
னும்‌ அநிகமான்‌ நெடுமான்‌ அஞ்சியும்‌ சேர்ந்து 
மலையமான்‌ இருமுடிக்காரியை அழித்த செய்த 
முன்னர்க்‌ கூறப்பட்டது. அவ்வாறு மலையமான்‌ 
அழிக்க பின்‌ அவனிடத்து கிள்ளிவளவனுக்கிருந்த 
அழ்ந்த பகைமையினால்‌ குழந்தைகளாகிய அவன்‌ 
மக்களையும்‌ யானைக்‌ காலில்‌ இட்டுக்‌ கொன்றுவிட. 
எண்ணினான்‌. அவ்வாறு கள்ளி வளவன்‌ தான்‌ 
எண்ணிய செயலை நிறைவேற்றத்‌ தொடங்கினான்‌. 
அந்நிலையில்‌ அக்குழந்தைகளின்‌ நல்வினைப்‌ பயனால்‌ 
புலவர்‌ கோவூர்‌ கிழார்‌ ஆண்டெய்தினர்‌. அவர்‌ இக்‌ 
கொடுஞ்செயலைக்‌ கண்டு மனம்‌ .பொருதவராய்‌, 
இதனைத்‌ தவிர்க்க எண்ணினர்‌. நால்வகைப்‌ படை. 
யோடு கடைபெறும்‌ பெரும்போர்களையே காண 
மனம்‌ பொறாமல்‌ அவற்றைத்‌ தடுக்க முயன்ற புலவர்‌, 
இக்குழந்தைக்‌ கொலையைக்‌ காண எவ்வாறு மனம்‌ 
பொறுப்பார்‌ ? உடனே இதனைத்‌ தடுக்க எண்ணி 
னார்‌. 

கிள்ளிவளவனை நோக்க, ££ வளவ, நீ இப்போது 
செய்யத்‌ தொடங்கியுள்ள செயலைச்‌ சிறிது எண்ணிப்‌ 
பார்த்தல்‌ வேண்டும்‌. இச்செயல்‌ நினக்கும்‌ நின்‌ 
குடியில்‌ புகழுடன்‌ வாழ்நீதிருந்து, இன்றும்‌ புகழால்‌ 

நிலைத்து விளங்கும்‌ நின்‌ முன்னோக்கும்‌ பெருமை 
குருமா, பழியைத்‌ தருமா என்பதை எண்ணிப்‌ 
பார்த்தல்‌ வேண்டும்‌. நின்‌ முன்னோனாகிய சிபிச்‌ 
சக்கரவர்த்தி ஒரு புறுவின்‌ உயிருக்காகத்‌ தன்‌ 
உயிரையே கொடுக்கத்‌ துணிந்தான்‌. அவன்‌ வழி 
யில்‌ வந்த நீ; இவ்விளங்குழந்தைகளைக்‌ கொல்லு 
கூல்‌ அறமாகுமா? இக்குழந்தைகள்‌ மலையமான்‌ 
மக்கள்‌. மலையமான்‌, புலவர்‌ வறுமையைக்‌ காணப்‌ 
பொறுமல்‌, தன்‌ பொருளெல்லாம்‌ புலவர்க்கு வழங்‌ 
கய மிக்க அருளூுடையவன்‌. நீ புறாவின்‌ உயிருக்குத்‌ 
துன்‌ உயிரையே கொடுக்கத்‌ துணீந்த அருள்‌ மிக்க 
சிபியின்‌ மரபிற்பிறந்தவன்‌. மிக்க அருரூடை 
யான்‌ வழி வந்த நீ, மிக்க அருளுடையான்‌ மக்க 
ளாகிய இவர்களைக்‌ கொல்லுதல்‌ முறைய்ாகுமா ? 
அன்றியும்‌, இக்குழந்தைகளின்‌ நிலையைப்‌ பார்‌! 
இவர்‌ தமக்கு வருவது இன்னதென்றறிந்தாரில்லை ; 
தம்‌ பெற்றோரைப்‌ பிரிந்ததனால்‌ அழுதுகொண் 
டிருந்தனர்‌ ! தமக்குப்‌ புதிய உருவமாகிய யானையைக்‌ 
கண்டவுடன்‌ வியப்புற்று, அழுகையை மறந்தனர்‌ ! 
உடனே இங்குக்‌ கூடியிருக்கும்‌ மக்கள்‌ திரளைக்‌ 
கண்டு மருண்டு மீண்டும்‌ அழத்தொடங்கியுள்ளனர்‌ / 
இவ்வாறு, நாம்‌ உயிரிழக்கப்‌ போகிறோம்‌ என்பதனை 
அறியாமல்‌, வேறு வகையில்‌ அழுவதும்‌, அழுகை 
மறப்பதும்‌, மீண்டும்‌ அழுவதுமாய்‌ உள்ள இக்‌ 
குழந்தைகளைக்‌ கொல்லுதல்‌ நின்‌ அரச நீதிக்குப்‌ 
பொருந்துமா? அப்படி இவர்கள்‌ கொல்லப்படு 
தற்கு இவர்கள்‌ செய்த குற்றம்யாது£ இவற்றை நீ 

எண்ணிப்‌ பார்த்தல்‌ வேண்டும்‌ /””* என்று இச்‌ சிறந்த 
கருத்துக்களை இனிய சொற்களால்‌ எடுத்துரைத்தனர்‌ 
புலவர்‌. புலவர்‌ பொன்‌ மொழிகளைக்‌ கேட்ட இள்ளி 
வளவன்‌, மலையமான்‌ மக்களைக்‌ கொல்லாமல்‌ விடுத்‌ 
மனன்‌. 


இங்குப்‌ புலவர்‌ கூறிய அறவுரைகளில்‌ ஒரு 
முறிப்பு மினைதற்குரியது. இங்குக்‌ கிள்ளி வளவனைப்‌ 
புலவர்‌ எவ்வாறு எவ்வளவு புகழினும்‌ அமையும்‌. 
குழந்தைகளின்‌ தந்தையாகிய மலையமானைப்பற்றிக்‌ 
கூறுவதில்‌ புலவர்‌ விழிப்போடு பேசுதல்‌ வேண்டும்‌. 
கள்ளிவளவன்‌ மலையமானிடத்துப்‌ பகைமையுடைய 
வன்‌. அப்பகைமை முதிரச்சியே இக்குழந்தைகளைக்‌ 
கொல்லத்‌ அணிந்ததற்கும்‌ காரணமாகும்‌. இந்நிலை 
யில்‌, * மலையமான்‌ சிறந்க போர்‌ வீரன்‌ ; வீரரெல்லா 
ரும்‌ போற்றும்‌ வீரன்‌ ; மன்னரெல்லாரும்‌ தன்னைத்‌ 
திணை நாடி நிற்குமாறு சிறந்து விளங்கிய வீரன்‌,” 
என்று அவன்‌ வீரத்தைப்‌ புகழ்ந்தால்‌, கிள்ளிவளவன்‌ 
பகைமை தணியாமல்‌ ஓங்குதலும்‌ கூடும்‌; அதனால்‌, 
புலவர்‌ மலையமான்‌ வீரத்தை எடுத்துக்‌ கூறாமல்‌ 
அவன்‌ வண்மையை எடுத்துக்‌ கூறினார்‌. “வறுமை 
யுற்ற புலவர்க்கு வழங்கும்‌ வள்ளலாகிய மலையமான்‌ 
மக்கள்‌ இவர்கள்‌,” என்றதனால்‌, “' இக்குழந்தைகளும்‌ 
தம்‌ தந்தையைப்‌ போலவே புலவர்‌ வறுமை தீர 
வழங்கும்‌ வள்ளல்களாய்‌ விளங்குதல்‌ கூடும்‌,” என்ற 
குறிப்புத்‌ தோன்றுதல்‌ காண்க. 


* புறம்‌, 43 

மலையமான்‌ மக்கள்‌ என்று குறிப்பிடப்பட்ட 
ருத்தலால்‌ அவன்‌ மக்கள்‌ இருவரேனும்‌ இருந்திருத்‌ 
தல்‌ வேண்டும்‌. ஒருவன்‌ சிறந்த வீரனாய்ப்‌ புலவர்‌ 
பாடும்‌ புகழுடையனாய்‌ விளங்கினான்‌. இதனைப்‌ புற 
நானூறு 14-ஆம்‌ பாடலால்‌ அறிகின்றோம்‌. இவன்‌ 
பெயர்‌ திருக்கண்ணன்‌ என்பது, இவன்‌ பெரியனாய்ச்‌ 
சிறந்த வீரனாகச்‌ சோமர்‌ படைத்‌ துணைவனாய்‌ 
விளங்கினான்‌. அதனால்‌, இவனுக்குச்‌ சோழிய 
ஏனாதி என்ற சிறப்புப்‌ பெயர்‌ வழங்கலாயிற்று. 
இவன்‌ மலையமான்‌ மகனாதலால்‌, “மலையமான்‌ * 
என்ற அடைமொழியும்‌ சேர்த்து, மலையமான்‌ 
சோழிய ஏனாதி திருக்கண்ணன்‌ என வழங்கப்பட்டுள்‌ 
ளான்‌. இவன்‌ ஒரு சோழ இளவலைப்‌ பகைவர்‌ 
கைப்படாமற்‌ கொண்டு வந்து, தன்னுடைய 
முள்ளூர்‌ மலையுச்சியில்‌ வைத்துக்‌ காப்பாற்றிப்‌ 
பின்‌ சோழ அரசாட்சியை அடையுமாறு செய்‌ 
தான்‌ என மேற்குறிப்பிடப்பட்ட புறநானூற்று 
174 ஆம்‌ பாடல்‌ கூறுகின்றது. எனவே, புலவர்‌ 
கோவூர்‌ கிழாரால்‌ காப்பாற்றப்பட்ட மலையமான்‌ 
மக்களுள்‌ ஒருவன்‌ திருக்கண்ணன்‌ என்ற பெய 
ருடையனாய்ச்‌ சிறந்த வீரனாய்த்‌ தன்‌ தந்தையின்‌ 
(திருக்கோவலூரைத்‌ தலைககராய்க்‌ கொண்டதும்‌ 
முள்ளூர்‌ மலையையுடையதுமாகிய) நாட்டைக்‌ கைப்‌ 
பற்றிக்‌ குறுநில மன்னனாய்‌ அரசாண்டனன்‌ என்‌ 
பதும்‌, தன்‌ தந்தையைப்போல அவ்வப்போது 
பொருள்‌ கொடுப்பார்க்குப்‌ படைத்‌ துணையாய்ச்‌ 
செல்லாமல்‌, சோழர்க்கே படைத்‌ துணைவனாய்‌ 

விளங்கனான்‌ என்பதும்‌ அப்பாடலாலும்‌ அதன்‌ 
குறிப்பாலும்‌ அறினெறோம்‌. மற்றொருவன்‌ செய்தி 
2 தரிந்திலது. சோழிய ஏனாதி திருக்குட்டுவன்‌ என்‌ 
றொருவன்‌ காணப்படுனெறான்‌. அவன்‌ மலையமான்‌ 
மகனோ, வேறொருவலோ என்பது தெரிந்தில து. 


\ 


2. புலவன்‌ இளந்தத்தனைக்‌ கோவூர்கிழார்‌ 
காத்தல்‌ 


சோழன்‌ நலங்கிள்ளி சோழன்‌ நெடுங்கிள்ளியி 
னிடத்துப்‌ பகைமையுடைவனாய்ப்‌ போர்‌ மேற்‌ 
கொண்டு, நெடுங்கள்ளியை இரு முறை முற்றுகை 
யிட்ட தும்‌, அவ்விரு முறையும்‌ புலவர்‌ கோவூர்சிழார்‌ 
எய்இத்‌ தக்கவாறு அறவுரை கூறி அம்முற்றுகை 
களைத்‌ தவிர்த்ததும்‌ முன்னர்க்‌ கூறப்பட்டன. இரு 
முற்றுகைகட்குமிடையே மற்றொரு செய்தி நடை 
பெற்றது : 


இளந்தத்தன்‌ என்ற புலவன்‌ கலங்கிள்ளிபாற்‌ 
சென்று பரிசில்‌ பெற்று, அப்பொருள்‌ தீர்ந்துவிட்ட 
மையால்‌, நெடுங்கிள்ளிபாற்‌ பரிசில்‌ பெறச்‌ சென்ற. 
னன்‌. (தத்தன்‌ என்பவன்‌ தம்பி இளந்தத்தன்‌. 
இவ்வாறு கூறுவது அக்கால முறை.) இளந்தத்தன்‌ 
நலங்கிள்ளியிடம்‌ பரிசில்‌ பெற்றுத்‌ தன்னிடம்‌ 
பரிசில்‌ பெற வந்தான்‌ என்றெண்ணாமல்‌, தன்‌ 
னுடைய நிலைமை தன்னுடைய படையின்‌ நிலைமை 
முதலியவற்றை ஆராய்ந்தறிந்து வருதற்கு நலங்‌ 
கிள்ளியால்‌ அனுப்பப்பட்ட ஓற்றன்‌ என்று நெடுங்‌ 
கிள்ளி எண்ணிவிட்டான்‌. இளந்தத்தன்‌, கோவூர்‌ 
இழார்‌, கபிலர்‌ போலப்‌ பலராலும்‌ அறியப்பட்ட 
புலவனல்லாமையாலும்‌, அப்போதுள்ள சூழ்நிலை 
நலங்கிள்ளிக்கும்‌ நெடுங்கிள்ளிக்கும்‌ பலைமை 
தோன்றி, அதனால்‌ போர்‌ தோன்றி, ஒரு முறை 
முற்றுகை நிகழ்ந்து, ௮.து புலவர்‌ கோவூர்கிமாரால்‌ 

தவிர்க்கப்பட்ட நிலையாதலாலும்‌, நலங்கிள்ளியீட 
மிருந்து வந்தான்‌ என்றறிந்ததும்‌ ஒற்றன்‌ என்‌ 
றெண்ணிவிட்டான்‌ நெடுங்ளெளி, * மருண்டவன்‌ 


கண்ணுக்கு இருண்டதெல்லாம்‌ பேய்‌, என்று வழங்‌ 
கும்‌ உலக வழக்கிற்கேற்ப முன்னரே நலங்கிள்ளி 
பால்‌ அச்சமுற்றிருந்த நெடுங்கிள்ளி, ஆழ்ந்து 
ஆராயும்‌ தன்மை இழந்து, இளந்தத்தனை ஈலங்‌ 
கிள்ளியின்‌ ஒற்றன்‌ என்று எண்ணிவிட்டனன்‌. 
அவ்வாறெண்ணியே நெடுங்கிள்ளி, பொதுவாயுள்ள 
அரசியல்‌ முறைப்படி இளந்தத்தனைக்‌ கொல்ல 
எண்ணிவிட்டான்‌. 


ஓரரசனிடமிரு்து வேற்றரசரிடம்‌ அரசியற்‌ 
காரியங்கட்காகச்‌ செல்பவர்‌ தூதர்‌, ஒற்றர்‌ என இரு 
வகையினராவர்‌. இவர்களுள்‌ தூதர்‌ வெளிப்படை 
யாக வேற்றரசரிடம்‌ சென்று தம்‌ அரசருடைய 
எண்ணங்களை எடுத்துரைத்து, அவைபற்றி அவ்‌ 
வேற்றரசருடைய எண்ணங்களை அறிந்து வருபவ 
ராதலின்‌, அவர்களை அவ்வேற்றரசர்‌ கொல்லுதல்‌ 
ஆகாது. ஒற்றர்‌ மாறு வேடம்‌ பூண்டு, வேற்றர 
சார்‌ நாடுகளிலும்‌ தலைநகரங்களிலும்‌ சென்று, அவ்‌ 
வேற்றரசருடைய படை வலிமை, மக்கள்‌ நிலைமை 
முதலியவற்றை ஆராய்ந்தறிபவராதலின்‌, அவர்‌ 
ஒற்றர்‌ என்று கண்டுபிடிக்கப்பட்டால்‌, கொல்லப்‌ 
படுதல்‌ இயல்பு. ஆனால்‌, ஒரோவழி ஒற்றனைல்‌ 
கண்டுபிடித்த மன்னன்‌ ஒற்றனை அனுப்பிய மன்‌ 
னனைவிடப்‌ பன்மடங்கு வலிமை மிக்கவனாயின்‌, 
அவன்‌, அவ்வொற்றனையும்‌ அவனுடைய மன்னனை 

யும்‌ பொருளாக மதியாமல்‌, அவ்வொற்றனைக்‌ 
கொல்லாமல்‌ விட்டுவிடுதலும்‌ உண்டு. நெடுங்கிள்ளி 
யின்‌ ஓற்றனொருவன்‌ நலங்கிள்ளியிருக்கும்‌ இடம்‌ 
சென்று,  அந்நலங்ள்ளியால்‌ கண்டுபிடிக்கப்பட்‌ 
டால்‌, அ௮ந்நலங்கள்ளி அவ்வொற்றனைக்‌ கொல்லாமல்‌ 
விட்டுவிடுதலும்‌ கூடும்‌. ஆனால்‌, நெடுங்கிள்ளி ஈலங்‌ 
கிள்ளியிடத்து மிக்க அச்சமுடையவனாதலின்‌, 
ஒற்றன்‌ என்று கருதப்பட்ட இளந்தத்தனைக்‌ 
கொல்லவே எண்ணிவிட்டான்‌. இந்நிலையில்‌ இளம்‌ 
குத்தனுடைய நல்வினைப்‌ பயனாகப்‌ புலவர்‌ கோவூர்‌ 
இழார்‌ ஆண்டெய்தினர்‌. 


இளந்தத்தன்‌ நிலையையும்‌ நெடுங்கிள்ளியின்‌ 
எண்ணத்தையும்‌ அறிந்த புலவர்‌, மனம்‌ மிக 
வருந்தி, இச்செயலைத்‌ தடுக்க எண்ணினர்‌. நெடுங்‌ 
கிள்ளி முன்னொரு முறை தம்மாற்‌ காக்கப்பட்டவ 
னாதலின்‌, அது கொண்டு, “ இவனைக்‌ கொல்லாமல்‌ 
விட்டுவீடு,” என்று புலவர்‌ கூறிற்றிலர்‌. ஒற்றன்‌ 
என்று கருதப்பட்ட ஒருவனைக்‌ கொலை செய்யாமல்‌ 
தடுத்தல்‌ வேண்டுமாதலின்‌, அதற்கு ஏற்றவாறு 
நெடுங்கள்ளிக்கு எடுத்துரைத்தனர்‌. புலவரியல்பு 
இன்னதென விரிவாக எடுத்துக்‌ கூறி, அதன்‌ 
வாயிலாக இளந்தத்தனும்‌ அவ்வியல்புடையவன்‌, 
ஓற்றனல்லன்‌ என்பதை எடுத்துக்‌ காட்டியுள்ளார்‌. 


“பழுத்த மரத்தை நாடிச்‌ செல்லும்‌ பறவை 
கள்போல, வண்மையுடையார்‌ இருக்குமிடம்‌ தேடி, 
காடென்றும்‌ மலையென்றும்‌ கருதாமல்‌, நெடுந்தூரம்‌ 

என்றும்‌ எண்ணாமல்‌, ஈடந்து சென்‌ று வண்மையுடை 
யாரையடைரக்து, தாம்‌ கற்ற கல்வி வன்மைக்கேற்ப 
அவ்வண்மையுடையார்‌ சிறப்புக்களைப்‌ பாடி, அவர்‌ 
கொடுத்த பரிசிலைப்பெற்று மடிழ்ந்து, தாமும்‌ உண்டு, 
தம்‌ சுற்றத்நார்க்கும்‌ கொடுத்து, தம்மிடத்து இல்லை 
யென்று வருந்‌ வருவோர்க்கு இல்லையென்‌. று 
கூறாமல்‌, இருக்குமளவும்‌ கொடுத்துப்‌ பொருள்‌ தீர்ந்த 
வுடன்‌ மீண்டும்‌ வண்மையுடையாரை நாடிச்‌ செல்லு 
மியல்பினர்‌ பரிரிலால்‌ வாழும்‌ புலவர்‌. அன்றியும்‌, 
தும்மைப்போல்‌ கற்றுர்முன்‌ தம்‌ கல்வி வன்மையைக்‌. 
காட்டிப்‌ பவிதத்தோட ஒழுகும்‌ இயல்புமுடை 
யர்‌ புலவர்‌. இவர்‌ யார்க்கும்‌ எவ்வாற்றானும்‌ சிறி 
தும்‌ இது நினைப்பாரல்லர்‌,''* எனப்‌ புலவர்‌ இயல்பை 
எடுத்துக்கூறி, அதன்‌ வாயிலாக, '£ இங்கு வந்துள்ள 
இளந்தத்தனும்‌ அவ்வியல்புடைய  ஒருபுலவனே. 
இவன்‌ சிறிதும்‌ இய எண்ணமுடையவனல்லன்‌,”” 
என்று நெடுங்கிள்ளி உய்த்துணருமாறு செய்து, 
அவன்‌ கொண்ட. தவறுன எண்ணத்தை மாற்றி 
இளந்குத்தனைக்‌ காத்தனர்‌. 


இங்குக்‌ கோவூர்‌ கிழார்‌, நெடுங்கிள்ளி தம்மால்‌ 
முன்னர்க்‌ காப்பாற்றப்பட்டதை எடுத்துக்கூறி, 
அதனால்‌ இளந்தத்தனைக்‌ காப்பாற்ற எண்ணாமல்‌, 
புலவரியல்பை - எடுத்துக்கூறி, அதனால்‌ இளந்தத்‌ 
தனைக்‌ காப்பாற்ற எண்ணிய முறை கருதற்குரியது. 
தாம்‌ செய்த உதவியைக்‌ கூறி இளந்தத்தனை விட்டு 
வீடுமா று புலவர்‌ வேண்டினாராயின்‌, லட தூம்‌ 


புறம்‌, த்ர 

செய்த உதவிக்குக்‌ கைம்மாறு வேண்டினாராவர்‌. 
அது சிறப்பாகாது, எனினும்‌, புலவர்க்கு அது குற்‌ 
றமும்‌ ஆகாது, புலவர்‌ தாம்‌ செய்த உதவியைக்‌ 
கூறித்‌ தமக்கொரு நன்மையை நாடியிருப்பாராயின்‌, 
அது சிறப்பாகாது; குற்றமாகும்‌. இங்குப்‌ புலவர்‌ 
கோவூர்‌ கிழார்‌ பிறனொருவனுக்கு ஈன்மை நாடுத 
லின்‌, அவன்‌ உயிர்‌ காத்தலாகிய .ஈன்மை நாடுத 
லின்‌, அவர்க்கது குற்றமாகாது. “அங்ஙனமாயின்‌, 
புலவர்‌ ஏன்‌ அம்முறையைக்‌ கைக்கொண்டிலர்‌ £”" 
எனின்‌, அங்ஙனம்‌ புரிந்திருப்பின்‌, *இளந்தத்தன்‌ 
புலவனே ; ஓற்றனல்லன்‌, என்ற உண்மை நிலை 
நிறுத்தப்படாமற்‌ போய்விடும்‌. அதனால்‌, நெடுங்‌ 
' இள்ளி இளந்தத்தனைக்‌ கொல்லாமல்‌ விட்டுவிட்டா 
லும்‌, அவனை ஓற்றன்‌ என்றெண்ணிய எண்ணம்‌ 
மாறாமல்‌, புலவர்‌ சொல்லுக்காக, அவர்‌ முன்‌ செய்த 
உதவிக்காக, மனக்‌ கசப்போடு விட்டவனாவான்‌. 
அதனால்‌, கோவஷூர்சிமார்‌ அம்முறை நன்றன்று 
என்று கருதியே, இளந்தத்தன்‌ ஓற்றனல்லன்‌ என்‌ 
பதை நன்கு தெளிவுறுத்தி விடுவிக்க முயன்றனர்‌ 
எனக்‌ கொள்க. இம்முறையினால்‌ நெடுங்கிள்ளி, 
“டுதால்லப்பட வேண்டிய ஓரொற்றனைப்‌ புலவர்‌ 
சொல்லுக்காகக்‌ கொல்லாமல்‌ விடுகிறோம்‌,” என்‌ 
றெண்ணாமல்‌, ''கொல்லத்தகாத ஒரு புலவனைத்‌ 
தவறாகக்‌ கொலை செய்ய எண்ணிவிட்டோம்‌! 
கோவூர்கழாரால்‌ அத்தவறினின்று நீங்கனோம்‌ ! 
ஒரு பெரும்பழியினின்று நீங்கினோம்‌!” என்ற 
எண்ணத்தோடு இளந்தத்தனை விட்டிருத்தல்‌ 
வேண்டுமெனக்‌ கொள்க. 

கோவூர்கிமார்‌. சொல்‌ எவ்வாறு நெடுங்கிள்ளி 
யின்‌ எண்ணத்தை மாற்றியது என்பதைக்‌ காண்‌ 
டல்‌ நலம்‌. இளந்தத்தன்‌ நலங்கிள்ளியிட.த்‌ திலிருந்து 
தன்னிடம்‌ வந்தான்‌ என்பது கொண்டு அவனை ஒற்‌ 
றன்‌ என்றெண்ணினான்‌ நெடுங்கிள்ளி. ஆதலால்‌, 
“ இளந்தத்தன்‌ அவ்வாறு வந்ததற்குரிய கார 
ச்சை வீளக்கினால்‌, அரசன்‌ எண்ணம்‌ மாறும்‌,” 
என்று கருதியே புலவர்‌ ௮க்காரணத்தை விளக்கி 
னார்‌. “பரிசில்‌ வாழ்க்கையினர்‌ ஒரு வள்ளலிடம்‌ 
சென்று பரிசில்‌ பெற்றால்‌, அப்பொருளை இறுகப்‌ 
பிடித்து நெடுநாட்கு வைத்துச்‌ செலவிட்டுத்‌ தாம்‌ 
வாம நினைப்பதில்லை; வேண்டியாங்குச்‌ செல 
விட்டு, அப்பொருள்‌ தீர்ந்தவுடன்‌ மற்றொருவள்ளலை 
நாடுவர்‌; அன்றி, முன்‌ பெற்ற வள்ளலிடமே செல்‌ 
லினும்‌ செல்வர்‌. இ$தவரியல்பு. அவ்வியல்பின்‌ 
படியே இளந்தத்தன்‌ நலங்கள்ளிபாற்‌ பெற்ற 
பொருள்‌ தீர்ந்தவுடன்‌ நின்னை நாடி வந்தனன்‌ : 
அவன்‌ ஒற்றனல்லன்‌,” என்ற கருத்துக்கள்‌ நெடுங்‌ 
கிள்ளியின்‌ மனத்திற்‌ பதியுமாறு முதலிற்கூறினர்‌ ; 
பின்னர்‌ அவன்‌ இதில்லாதவன்‌ என்பதையும்‌ புல 
வர்‌ பெருமிதத்தையும்‌ எடுத்துரைத்தனர்‌. 


\. 

சோழன்‌ முடித்தலைக்‌ 
கோப்பேருறற்கிள்ளியைக்‌ காத்தல்‌ 


சோழன்‌ முடித்தலைக்‌ கோப்பெருநற்சிள்ளி என்ற 
சோழ மன்னன்‌ ஒரு முறை வேட்டையாடக்‌ காட்டுக்‌ 
குச்‌ சென்றனன்‌. அங்கு அவன்‌ யானைமேலிருந்து 
வேட்டையாடிக்கொண்டிருந்த போது, அவ்யானை 
மதங்கொண்டு, அரசனுக்கும்‌ பாகனுக்கும்‌ அடங்‌ 
காமல்‌ ஓடியது. ஓடிய அவ்யானை கருவூரின்கட்‌ 
புகுந்து ஓடியது. கருவூர்‌ சேரர்க்குரிய நகரம்‌. அப்‌ 
போது கருவூரின்கண்‌ ஆட்சி புரிந்தவன்‌ சேரமான்‌ 
அந்துவஞ்சேரல்‌ இரும்பொறை என்ற மன்னன்‌. அவன்‌ 
வேண்மாடம்‌ என்ற மாளிகையில்‌ உறையூர்‌ ஏணிச்‌ 
சேரி முடமோசியார்‌ என்ற புலவருடனிருந்தனன்‌, (புல 
வர்‌ பெயர்‌ மோசியார்‌ என்பது. அவர்‌ உறுப்புக்‌ 
குறையுடைமை பற்றி முடமோசியார்‌ என்றும்‌, 
உறையூரின்கண்‌ ஏணிச்சேரி என்ற பகுதியில்‌ 
வாழ்ந்தவராதலின்‌, உறையூர்‌ ஏணிச்சேரி. . முட 
மோமியார்‌ என்றும்‌ வழங்கப்பட்டனர்‌.) 


அந்‌ துவஞ்சேரலிரும்பொறை, புலவா முடமோ 
சியாருடனிருந்த போது, அவ்வழி யானைமீது 
வந்த சோழ மன்னனைச்‌ கண்டு, * இவன்‌ யார்‌?” 
என்று புலவரை வினவினான்‌. புலவர்‌ யானைமீது 
வருபவன்‌ சோழ மன்னன்‌ என்பதை உணர்ந்தனர்‌ ; 


hij 

உணர்ந்ததும்‌, அச்சமுற்றனர்‌. அக்கால நிலை 
புலவர்‌ அஞ்சுமாறு செய்தது. தமிழ்‌ மூவேந்தரும்‌ 
பெரும்பாலும்‌ ஒருவரோடெருவர்‌ பகைமையுடைய 
வராயிருந்ததனால்‌, சேரன்‌, தனியனாய்‌ வரும்‌ சோழ 
னுக்குத்‌ திங்ழைத்துச்‌ சோழநாட்டை எளிதிற்‌ 
கைப்பற்ற எண்ணுவானாயின்‌. என்‌ செய்வது! 
என்று புலவர்‌ அஞ்சுவாராயினர்‌. இத்தகைய நிலை 
களில்‌ தீங்கு வாராஇருக்க மினைப்பதும்‌, வந்துவிட்‌ 
டால்‌ என்செய்வது என்று எண்ணுவதும்‌ பொது 
வாக மக்களியல்பு. அவ்வியல்பின்படியே புலவரும்‌ 
அஞ்சுவாராயினர்‌. அஞ்யெ புலவர்‌, சோழனுக்குத்‌ 
தீங்கு வாராதவாறு சேரனுக்குச்‌ சோழனைப்பற்றி 
எடுத்துக்‌ கூறினர்‌. இங்குச்‌ சோழன்‌ பெருமைக்‌ 
குக்‌ குறை வராமலும்‌, சோழன்‌ திறத்திற்சேரன்‌ 
கங்கு நினையாமலும்‌ இருக்குமாறு புலவர்‌ கூறினர்‌ ; 


“வேந்தே, * யானையின்‌ மேல்‌ வருன்ற இவன்‌ 
யார்‌?' என்று வினவுவாயாயின்‌, கூறுவல்‌; கேட்‌ 
பாயாக; இவன்‌ சோழ மன்னன்‌ ; புலிப்பொறி 
பொறித்த கவசமணிந்தவன்‌; போரில்‌ பகைவர்‌ 
விட்ட அம்பு கவசத்தையும்‌ சிதைத்து மார்பையும்‌ 
கிழித்தலால்‌ உண்டான வடு விளங்குகின்ற மார்பை 
உடையவன்‌ ; இவன்‌ ஏறிய களிறு மதங்கொண் 
டது; தன்‌ மேலுள்ளவனையும்‌ மதியாமல்‌, பாகரை 
யும்‌ மதியாமல்‌, கடலைக்‌ கிழித்தோடும்‌ கப்பலைப்‌ 
போலவும்‌, வான்‌ வெளியில்‌ மீன்களிடையே ஓடும்‌ 
திங்களைப்‌ போலவும்‌ காவல்‌ வீரர்‌ தொடர்ந்து வர 
ஓடி வருகின்றது; இம்மன்னன்‌ இடையூறொன்‌ றும்‌ 
"ர்‌ நிக்ரா ப்‌. WN AM கேல்‌ 83, 

எய்தாமல்‌ தன்‌ ஊர்‌ இரும்புவானாக ''* என்று புலவர்‌ 
சேரனுக்கு எடுத்துரைத்தனர்‌. 


“பகைவர்‌ அம்பு படுதலால்‌ உண்டான வடுக்‌ 
கள்‌ விளங்கும்‌ மார்பையுடையவன்‌ ' என்றதனால்‌, 
சோழன்‌ வீரப்‌ பெருமையையும்‌, * ஆயினும்‌, அவன்‌ 
இப்போது நின்மீது பகைமை கொண்டு இங்கு வந்‌ 
இலன்‌ : அவன்‌ செயலின்றி, யானை மதங்கொண்ட 
காரணத்தால்‌ அவ்யானையோடு ஈண்டு வரலாயினன்‌,” 
என இப்போதுள்ள சேோழன்‌ நிலைமையையும்‌, 
“ஆதலால்‌, அவன்‌ இடையூறொன்றும்‌ எய்தாமல்‌ 
ஆன்‌ ஊர்‌ திரும்புக,' என்றதனால்‌, அவ்வாறு செய்தல்‌ 
சேரன்‌ பெருமைக்குரிய காரியமாகும்‌ என்பதையும்‌, 
சேரன்‌ உணருமாறு புலவர்‌ அழகாக எடுத்துரைத்‌ 
தனர்‌ அவர்‌ எடுத்துரைத்தவாறு சோழன்‌ தீங்கெய்‌ 
காமல்‌ ஊர்‌ திரும்பினன்‌ எனக்‌ கொள்க. 


இவ்வாறு போர்‌ தொடங்கிய இடங்களிலும்‌, 
கொலை நிகழ்தற்குரிய இடங்களிலும்‌ கோவூர்‌ இழார்‌ 
முதலிய அருள்மிக்க புலவர்கள்‌, அவை நிகழா 
வண்ணம்‌ தடுக்கத்‌ தம்முடைய அறிவாற்றல்‌ சொல்‌ 
வன்மைகளைப்‌ பயன்படுத்தி மிக முயன்றார்கள்‌ ; 
சில இடங்களிற்‌ பயன்‌ எய்தினார்கள்‌ ; சில; இடங்களிற்‌ 
பயன்‌ எய்தாதொழிந்தார்கள்‌. 


புறநானூற்றுப்‌ பாடல்கட்குத்‌ திணை, துறை, 
பாடியவர்‌ பெயர்‌, பாடப்பட்டவர்‌ பெயர்‌ முதலியன 


எழுதப்பட்டுள்ளன. இவற்றை எழுதியவர்‌ இன்னார்‌ 
சபுறம்‌. 18. 

என்று அறியப்பட்டிலர்‌ அவர்‌ மேற்கூறப்பட்ட 
கோவுர்‌ இழார்‌ முதலியோர்‌ பாடிய பாட்டுக்களின்‌ 
இழ்‌, அவ்வவ்விடங்கட்கேற்ப வேறுபாடு தோன்ற 
எழுதியுள்ளனர்‌. 

கோவூர்‌ கிழார்‌ சோழன்‌ நலங்கிள்ளியிட்ட. முற்‌ 
றுகையைத்‌ தவிர்க்க இருமுறை பாடிய இரண்டு 
பாட்டுக்களின்‌ மும்‌, (கோவூர்‌ இழார்‌ பாடியது 
என்ற குறிப்பு எழுதப்பட்டுள்ளது. சோழன்‌ குள 
'முற்றத்குத்‌ தஞ்யெ கிள்ளிவளவன்‌ சேரன்‌ ஒருவ 
னோடு போர்‌ தொடங்கி முற்றுகையிட்ட போது 
அதனைத்‌ தவிர்க்க ஆலத்தூர்‌ கிழார்‌ பாடிய பாட்டின்‌ 
ழும்‌, * ஆலத்தூர்‌ கிழார்‌ பாடியது' என்றே 
குறிப்பு எழுதப்பட்டுள்ள. ஆனால்‌, கோவூர்கிழார்‌ 
மலையமான்‌ மக்களைக்‌ காப்பாற்றப்‌ பாடிய பாட்டின்‌ 
கீழும்‌, புலவன்‌ இளந்தத்தனைக்‌ காப்பாற்றப்‌ பாடிய 
பாட்டின்‌ ழும்‌, ' கோவூர்‌ கிழார்‌ பாடி உய்யக்‌ 
கொண்டது என்ற குறிப்பு எழுதப்பட்டுள்ள து. 
இவ்வேறுபாட்டை நோக்குமிடத்து, அக்குறிப்பை 
எழுதியவர்‌, காக்கப்படுபவர்‌ முழுதும்‌ காக்கப்பட 
டால்‌, அங்குப்‌ * பாடி உய்யக்‌ கொண்டது ' என்றும்‌, 
அப்போது மட்டும்‌ காக்கப்பட்டால்‌, அங்கு * உய்யக்‌ 
கொண்டது” என்றெழுதாமல்‌, வாளா “பாடியது * 
என்றும்‌ எழுதும்‌ கொள்கையுடையர்‌ என்பது புலனா 
ன்றது. 

நெடுங்கிள்ளி இரு முறை காப்பாற்றப்பட்டா 
லும்‌, பின்னர்‌, ஈலங்கிள்ளியால்‌ போரில்‌ கொல்லப்‌ 
பட்டானாதலின்‌, அங்கு உய்யக்‌ கொண்டது * 

என்றெழுதினாரில்லை. அலத்தூர்‌ இழார்‌ சொல்லாற்‌. 
கருவூர்ச்‌. சேரன்‌ அப்போது காப்பாற்றப்பட்டா 
னாயினும்‌, பின்னர்‌, சோழன்‌ குளமுற்றத்துத்‌ துஞ்சிய 
கிள்ளிவளவனாற்‌ கொல்லப்பட்டானாதலின்‌, அங்கும்‌. 
உய்யக்‌ கொண்டது” என்றெழுதினாரில்லை. மலைய 
மான்‌ மக்களும்‌ இளந்தத்தனும்‌ முழுதும்‌ காப்பாற்றப்‌ 
பட்டனர்‌ ; பின்னர்‌, இள்ளிவளவனாலும்‌ நெடுங்கிள்ளி 
யாலும்‌ கொல்லப்பட்டிலர்‌. அதனால்‌, அவ்விடங்‌ 
களில்‌ * பாடி உய்யக்‌ கொண்டது” என்றெழுதினார்‌. 
கோப்பெருஞ்சோழனுக்கும்‌ அவன்‌ மக்கட்குமிடையே 
தோன்றிய போரைத்‌ தவிர்க்கப்‌ புல்லாற்றூர்‌ எயிற்‌ 
றியனார்‌ பாடிய பாட்டு?இவ்வேறுபாட்டில்‌ எவ்வகையி 
லடங்கும்‌ என்பது பின்னர்க்‌ கூறப்படும்‌. 


111. பிழையொழித்தல்‌ 


1. கபிலர்‌ முதலியோர்‌ பேசன்‌ பிழை 
மைக்கத்தை ஒழித்தல்‌ 


வையாளிர்‌ கோப்பெரும்பேகன்‌ என்பவன்‌ மேற்‌ 
கூறப்பட்ட வள்ளல்கள்‌ எழுவருள்‌ ஒருவன்‌. இவன்‌ 
பெயர்‌ பேகன்‌ என்றும்‌ வழங்கப்படும்‌. “ஆளி' 
என்ற ஒரு தலைவனுடைய குடியிற்பிறந்தவனாதலால்‌, 
ஆளியர்‌ பெருமகன்‌, ஆவியர்‌ கோ என்றும்‌ இவன்‌ 
வழறங்கப்பட்டுள்ளான்‌ என்பர்‌. சேரர்களுக்குப்‌ பெண்‌ 
கொழுக்கும்‌ முறையுடைய  வேளிர்களுள்‌ வேளாவிக்‌ 
கோமான்‌ பதுமன்‌ என்று ஒருவன்‌ பெயர்‌ காணப்படு 
கின்றது. அக்காலத்து “ஆவி' என்ற பெயரோடு 
புகழ்‌ பெற்ற தலைவர்‌ இருவரிருந்தனர்‌ என்றும்‌, அவர்‌ 
கிடையே வேறுபாடு தோன்றப்‌ பேகன்‌ முன்னோனை 
"வையாவி' என்னும்‌ அடை கொடுத்தும்‌, பதுமன்‌ 
முன்னை *வேளாவி' என்னும்‌ அடை கொடுத்தும்‌ 
வழங்கினர்‌ போலும்‌! “வையாவி' என்பதனைச்‌ 
செய்யுட்களில்‌ முதற்குறைத.து * ஆவி” என்று வழங்கி. 
யுள்ளனர்‌. 

பேகன்‌ சிறந்த கொடையுடையவன்‌ ; கார்‌ 
காலத்துத்‌ தோகை விரித்தாடிய மயிலைக்‌ கண்டு, 
அக்காலத்தில்‌ மக்கள்‌ குளிரால்‌ ஈடுங்குதல்‌ போல, 
அம்மயிலும்‌ குளிரால்‌ ௩டுங்குகன்‌ ற தென்றெண்ணி, 
கன்‌ விலையுயர்ந்த போர்வையை அம்மயிலுக்கு 
இட்டுச்‌ சென்றனன்‌. இவ்வாறு பெறுவார்‌ தகுதி 

நோக்காமல்‌ மிகுதியாகக்‌ கொடுத்தலைக்‌ கொடை 
மடம்‌ என்று புலவர்‌ வழங்குவர்‌. பேகன்‌ கொடை 
மடம்‌ படுதலல்லது படைமடம்‌ படுதலில்லை. போர்க்‌ 
களத்தில்‌ வீரரல்லாதாரோடும்‌, தோற்றோடுபவ 
ரோடும்‌ போர்‌ புரிந்து அவர்களைக்‌ கொல்வது முத 
லிய இழிசெயல்கள்‌ படை மடம்‌ எனப்படும்‌. அவ்‌ 
வாறு படைமட.ம்‌ படுதல்‌ பேகனிடத்தச்‌ சிறிது 
மில்லை. அத்தகைய பேகனிடத்தில்‌ ஒரு குற்றம்‌ 
நிகழ்ந்தது. புலவர்கள்‌ அதனை அவனுக்கெடுத்துக்‌ 
காட்டி, அக்குற்றத்தினின்றும்‌ அவனைத்‌ இருத்தி 
னார்கள்‌. 


பேகன்‌ மனைவி கண்ணகி என்பாள்‌ மிக்க அழ 
கும்‌ சிறந்த குணங்களும்‌ ஒருங்கு அமையப்‌ பெற்ற. 
வள்‌. அங்நனமிருந்தும்‌, பேகன்‌ வேறொருத்தி 
யினது அழகில்‌ ஈடுபட்டு, அவளைக்‌ காதலித்துத்‌ 
தன்‌ மனைவி கண்ணகியை மறந்து ஒழுகுவானாயி 
னான்‌. கண்ணகி அவன்‌ பிரிவால்‌ தனக்குண்டாகும்‌ 
துன்பத்தையும்‌ எண்ணாமல்‌, அவனுக்குண்டாகும்‌ 
பழியை நினைந்து துன்புற்று மிச வாடினள்‌. 
இவற்றையுணர்ந்த புலவர்‌ சிலர்‌, அவள்‌ வாட்டத்‌ 
தையும்‌ அவன்‌ குற்றத்தையும்‌ அவன்‌ மனங்‌ 
கொள்ளுமாறு நயமாக அவனுக்கு எடுத்துணர்த்தி 
அவனை அக்குற்றத்தினின்‌ று திருத்தினர்‌. 


கண்ணகி காரணமாகப்‌ புலவர்கள்‌ பாடிய 
பாட்டுக்கள்‌ கருத்தைச்‌ சிறிது சிறிதாகவும்‌. அழகாக 
வும்‌ வற்புறுத்திக்‌ கூறுகின்றன. கபிலர்‌ மலையில்‌ 

உள்ள மக்கள்‌ அம்மலையில்‌ “நன்கு மழை பெய்வ 
காக !' என்று கடவுளை வாழ்த்த, அம்மழை வேண்‌ 
டிய அளவு பெய்து இனை முதலிய பொருள்கள்‌ 
விளைந்தவுடன்‌, “இனி மழை பெய்யாமல்‌ நின்று 
விடுக !' என்று கடவுளை வாழ்த்தி, * விளைந்த இனை 
முதலியவற்றை உண்டு மூழ்ந்து வாழ்கின்ற வளம்‌ 
பொருந்திய மலையையுடைய பேகனே, நேற்று 
வழி நடந்துவந்த இளைப்போடு றின்‌ அரண்மனை 
வாயிலில்‌ நின்று, நின்னைப்பற்றியும்‌ நின்‌ மலையைப்‌ 
பற்றியும்‌ புகழ்ந்து பாடினேன்‌ ; அந்நேரத்தில்‌ ஒரு 
பெண்‌, சொரிகின்ற கண்ணீரை அடக்கமாட்டாமல்‌, 
விம்மி விம்மி அழுதனள்‌ ; அவள்‌ யாராய்‌ இருக்க 
லாம்‌? யாராயினும்‌, அவள்‌ நின்னாற்‌ காப்பாற்றப்‌ 
படுதற்குரிய்ட?! என்று குறிப்பாகத்‌ தம்‌ கருத்தை 
எடுத்துரைத்தனர்‌. 


இங்குக்‌ கபிலர்‌ கூறிய முறையை நாம்‌ ஆழ்ந்து 
நினைத்தல்‌ வேண்டும்‌. பேகனை நோக்க, அரசே, நீ 
இவ்வாறு நின்‌ மனைவியை விட்டு வேறொருத்திமேல்‌ 
காதல்‌ கொண்டொழுகுதல்‌ முறையன்று. நீ உடனே 
இவனைக்‌ கைவிட்டு, நின்‌ மனைவிபாற்‌ சென்று, 
அவள்‌ துன்பம்‌ களைந்து, அவளுடன்‌ மகிழ்ந்து 
வாழ்தல்‌ வேண்டும்‌,” என்று தாம்‌ கூறவேண்டிய 
கருத்தை வெளிப்படக்‌ கூறிற்றிலர்‌ புலவர்‌. 


கபிலர்‌ கும்‌ குடும்பத்தின்‌ வறுமை தீரப்‌ பரி 
ல்‌ வேண்டுகின்றாரல்லர்‌. நாட்டிலுள்ள மக்கள்‌ 


*பூறம்‌, 143 

இன்னவாறு துன்புறுகன்றார்கள்‌ ; அவர்கள்‌ துன்‌ 
பம்‌ நீங்க நீ இன்னு செய்தல்‌ வேண்டும்‌ என்று 
வேண்டுகின்றாரல்லர்‌ ; அவைகளாயின்‌, வெளிப்‌ 
படக்‌ கூறிக்‌ கேட்டலுந்‌ தகும்‌. இங்குக்‌ கபிலர்‌ 
கூறும்‌ காரியம்‌ அரசனையும்‌, அவன்‌ கோப்பெருந்‌ 
தேவியையும்‌, அவன்‌ வேறிடத்‌.துக்‌ கொண்டகாதலை 
யும்‌ பற்றியதாகும்‌. “நம்முடைய உரிமையைப்‌ 
பற்றி இவர்‌ ஏன்‌ பேசுகின்றார்‌ £ இவர்‌ காரியம்‌, இவ 
ருக்கு வேண்டும்‌ பரிசில்‌ பெற்றுச்‌ செல்லுதல்‌ 
கானே?” என்று அரசன்‌ எண்ணம்‌ கொள்வா 
னாயின்‌, புலவர்‌ மேற்கொண்ட முயற்சி வீணாவ 
தோடு அவர்‌ சொல்லும்‌ மதிப்பிழந்துவீடும்‌. ௮௧ 
லாது அணுகாது தீக்காய்வார்‌ போல ஒழுகுவ 
தன்றே அரசனைச்‌ சார்ந்தொழுகுவார்‌ ஒழுகும்‌ 
முறை? அதனால்‌, கபிலர்‌, * கோப்பெருந்தேவி 
நின்‌ பிரிவாற்றாமல்‌ வருந்துகன்றாள்‌ : நீ நின்‌ தவ 
முன ஒழுக்கத்தைக்‌ கைவிட்டு, உடனே அரண்மனை 
சென்று, அவள்‌ துன்பங்‌ களைந்து, வாழ்வாயாக /”” 
என்று வெளிப்படக்‌ கூறாமல்‌, “ யாரோ ஒரு பெண்‌ 
அழுகின்றாள்‌ ; எக்காரணத்காலோ அழுகின்ஞாள்‌ ; 
நின்‌ அரண்மனையில்‌ அழுகின்றாள்‌; நின்‌ அரண்‌ 
மனையில்‌ அழுவதால்‌, அவள்‌ யாராயினும்‌, அவள்‌ 
துன்பம்‌ நீக்கிக்‌ காத்தல்‌ நின்கடனாகும்‌,” என்று தம்‌ 
கருத்தை அரசன்‌ உய்த்துணருமாறு குறிப்பாற்‌ 
கூறினர்‌. “நின்‌. அரண்மனையில்‌ அழுகன்றாள்‌ ' 
என்றதனால்‌, “ அழுகின்றவள்‌ நின்‌ கோப்பெருந்‌ 
தேவி, என்பதைப்புலப்படுத்தினார்‌. பேகன்‌, கபிலர்‌ 
குறிப்பாற்‌ கூறியதை உணர்ந்து, தன்‌ பிழை 

ஒழுக்கத்தைக்‌ கைவிட்டு, அரண்மனை செல்வா 
னாயின்‌, அது மிக்க ஈலமாகும்‌. அங்நனமின்‌ 
றேனும்‌., புலவர்‌ கூற்றைப்‌ பேகன்‌ மறுத்துக்கூ.றாம 
லிருப்பானாயின்‌, மேலும்‌ அவன்‌ பிழையொழுக்கத்‌ 
தைப்பற்றியும்‌, மண்ணடியின்‌ தன்ப நிலை பற்றியும்‌ 
வெளிப்பட எடுத்தும்‌ கூறி அவனைத்‌ திருத்தலாம்‌ 
என்பது கபிலர்‌ எண்ணமாகும்‌. 

பேகன்‌ கபிலர்‌ கூற்றை மறுத்துரைத்நிலன்‌. 
அதனால்‌, அதன்பின்‌ ஆண்டுச்‌ சென்ற பரணர்‌ என்‌ 
னும்‌ புலவர்‌, கபிலர்‌ குறிப்பாற்‌ கூறிய கருத்தை 
வெளிப்படையாகவும்‌, கோப்பெருந்தேவியிடத்துப்‌ 
பேகனுக்குக்‌ கோபம்‌ தோன்று வண்ணம்‌ அவள்‌ 
குணச்சிறப்பு வெளிப்படுமாறும்‌ அழகாகக்‌ கூறி 


வற்ட பல்‌ இத்த 
பேக, நின்‌ அரண்மனையிடத்துச்‌ சென்று 


எங்கள்‌ யாழில்‌ செவ்வுழிப்‌ பண்ணையமைத்துப்‌ பாடி 
னோம்‌. அங்கு ஒரு பெண்‌ தன்‌ கண்களிலிருந்து 
நீர்‌ சொரிய அழுதுகொண்டிருந்தனள்‌. அப்பெண்‌ 
ணைப்‌ பார்த்து, “ மீ எங்கள்‌ தலைவனாகிய பேகனுக்கு 
உறவு முறையுடையையோ ?' என்று வினவிலோம்‌. 
அதற்கு அப்பெண்‌ தன்‌ கண்ணீரைத்‌ துடைத்துக்‌ 
கொண்டு, யான்‌ பேகனுக்கு உறவுமுறையுடையே 
னல்லேன்‌ ; எங்கும்‌ பரவிய புகழையுடைய அவன்‌ 
வேறொரு பெண்ணைக்‌ காதலித்து ஓழுகுகன்றான்‌ 
என்று ஊரார்‌ பேசுகின்றனர்‌,' என்றாள்‌. ஆதலால்‌, 
நீ வள்‌ இறகத்தில்‌ அருள்‌ புரியாதிருத்தல்‌ கொடி 
தாகும்‌ ன்று கூறினர்‌ பரணர்‌. 
* புறம்‌. 144, 

இங்குக்‌ கோப்பெருந்தேவியின்‌ சொற்கள்‌ 
அவளுடைய சிறந்த குணத்தைப்‌ புலப்படுத்துதல்‌ 
காணலாம்‌. “யான்‌ பேகனுக்கு உறவுமுறை யுடை 
யேனல்லேன்‌,” என்றதனால்‌, “அவர்‌ எனக்கு உறவு 
முறையுடையவரே ; அவ்வுறவு வாழ்நாள்‌ உள்ள 
வரை நீங்காது; ஆயினும்‌, இப்போது அவர்‌ என்னை 
மறந்திருத்தலால்‌, யான்‌ அவருக்கு உறவு முறை 
யுடையேனாய்‌ இல்லை; அவர்‌ உள்ளத்தால்‌ என்ன 
மறந்தாலும்‌, யான்‌ அவரை ஒரு நாளும்‌ மறத்தல்‌ 
இயலாது,” என்ற கருத்துக்கள்‌ தோன்றுகின்றன. 
அன்றியும்‌, * பரவிய புகழையுடைய பேகன்‌ அயலா 
ளாகிய ஒரு பெண்ணை விரும்பி ஓழுகுகின்றான்‌ என்று 
ஊரார்‌ பேசுகன்றனர்‌,' என்றதனால்‌, “இச்செயல்‌ 
பேகனுடைய புகழைக்‌ கெடுக்கும்‌ செயலாய்‌ இருக்‌ 
கின்றது ; சிறப்பாக இது கருதியே கண்ணகி வருந்து 
கின்றனள்‌ ' அவன்‌ தன்னைப்‌ பிரிந்திருப்பது கருதி 
மாத்திரம்‌ வருந்துகன்றாளல்லள்‌,' என்ற கருத்துக்‌ 
களும்‌ தோன்றுகின்‌ றன. 

இவற்றால்‌, பேகன்‌ மனைவி கண்ணகிக்கு அவன்‌ 
பிரிவால்‌ உண்டான துன்பத்தைவிட, “அவன்‌ புகழ்‌ 
ஓழிகன்‌ றதே ! அவனுக்குப்‌ பழி உண்டாகின்‌ றதே !' 
என்பது பற்றிய துன்பமே ஓங்கியிருத்தல்‌ புலனாகின்‌ 
றது. இவ்வாறு கண்ணகியைப்பற்றிக்‌ கபிலர்‌ 
கூறியதைவிடச்‌ சிறிது வெளிப்படையாகவும்‌, கற்பிற்‌ 
இறந்த அவளுடைய சீரிய குணம்‌ mek றும்‌ 
பரணர்‌ எடுத்துக்‌ கூறினார்‌. 

பரணர்‌ இங்ஙனம்‌ கூறியதற்கும்‌ பேகன்‌ 

மறுத்துரையாமையால்‌, அவர்‌ இன்‌ ம்‌ , வெளிப்‌ 
படையாக மேலும்‌ கூறுவாராயினர்‌ : டட அத்தர்‌ 
போர்வையளித்த  அருளுடைய பேகனே, யான்‌ 
என்‌ வறுமை தீர்வதற்காகப்‌ பரிசில்‌ பெறும்‌ 
பொருட்டு நின்னிடம்‌ வந்திலேன்‌. ஆனால்‌, என்னு 
டைய யாழில்‌ இனிய பண்ணையமைத்துப்‌ பாடி நின்‌ 
னிடம்‌ வேண்டும்‌ பரிசில்‌ ஒன்றுண்டு; நீ உடனே 
நின்‌ தேரேறி, நின்‌ அரண்மனையடைந்து, நின்‌ 
மனைவியின்‌ துன்பம்‌ களைவாயாக! நீ அறத்தின்‌ 
வழி ஓமுதவாயாக/ "இதுவே யான்‌ வேண்டும்‌ பரி 
சில்லு என்ருர்‌. 

பரணர்‌ பரிரில்‌ வேண்டிய முறையிலேயே அரிசில்‌ 
இழாரும்‌ பெருங்குன்‌.நூர்டுமாரும்‌, பேகன்‌ பிழை 
யொழுக்கத்தைவிட்டு அரண்மனை சென்று அறத்தின்‌ 
வழியொழுகுதலே தாம்‌ வேண்டும்‌ பரிசில்‌ என்றெடுத்‌ 
துக்‌ கூறினர்‌. பேகன்‌ தன்‌ பிழையொழுக்கம்‌ விட்டுத்‌ 
இருந்தித்‌ தன்‌ அரண்மனை சென்று தன்‌ மனைவியோடு 
வாழ்வானாயினன்‌. 

நாட்டையாளும்‌ அரசன்‌ பிழையொழுக்கமில்லா 
இருத்தல்‌ மிக இன்றியமையாததாகும்‌. அரசன்‌ 
பிழையொழுக்கமுடையவனானால்‌, பல குற்றங்கள்‌ 
உண்டாகும்‌. சிறப்பாக இரண்டு பெரிய குற்றங்க 
ளுண்டாகும்‌: அரசன்‌ குற்றமுடையவனானால்‌, தன்‌ 
நாட்டிலுள்ள மக்கள்‌ குற்றம்‌ செய்யாமற்‌ காத்தல்‌ 
இயலாதவனாவான்‌. தான்‌ செய்யும்‌ குற்றத்தைக்‌ 


= 

அவர்களை ஜ்‌ தண்டித்து அடக்குதல்‌ கூடும்‌? அடக்‌ 
குதல்‌ இயலாமற்போகவே, நாட்டிற்‌ குற்றம்‌ மலிந்து, 
நாடு சீர்‌ குலையும்‌. அதனால்‌, அரசன்‌ பிழையொழுக்க 
மில்லா தவனாய்‌ இருத்தல்‌ வேண்டும்‌. 

அரசன்‌ ஒரு துறையில்‌ அதிக விருப்பமுடைய 
வனாய்‌ இருந்தால்‌, அவ்விருப்பத்தை அவன்‌ பிறரறி 
பாமற்‌ செலுத்துதல்‌ வேண்டும்‌. காதல்‌, இன்னிசை, 
ஈடனம்‌, வேட்டையாடுதல்‌ முதலிய இன்பத்‌ துறை 
களுள்‌ ஏதேனும்‌ ஒன்றில்‌ அரசன்‌ அதிக விருப்ப 
முடையவனாயின்‌, அவன்‌ அவ்விருப்பத்தைப்‌ பிறரறி 
யாமற்செலுத்தி இன்பம்‌ நுகர்தல்‌ வேண்டும்‌. தன்‌ 
விருப்பத்தைப்‌ பலர்‌ அறியுமாறு அரசன்‌ . நடப்‌ 
பானாயின்‌, அவன்‌ பகைவர்‌ அவ்வழியாலே அவனைத்‌ 
தொலைக்க முற்படுவர்‌. அதாவது, அரசன்‌ இன்‌ 
னிசை கேட்டு இன்புறுவதில்‌ மிக்க விருப்பமுடைய 
வனாயின்‌, அவ்விருப்பத்தைப்‌ பலர்‌ அறியுமாறு 
அவ்வரசன்‌ ஓழுகுவானாயின்‌, அவன்‌ பகைவர்‌ 
சிறந்த இசையறிஞர்களை அவ்வரசன்பாலனுப்பி, 
இசையில்‌ அவன்‌ மயங்குமாறு செய்து, அவனைத்‌ 
தொல்த்துவிட. முற்படுவர்‌. அதனால்‌, அரசன்‌ 
தனக்கு ஓரு துறையிலுள்ள அதிக விருப்பத்தைப்‌ 
பிறரறியாதவா.று அடக்கி ஒழுகுதல்‌ வேண்டும்‌. 

“ காதல காதல்‌ அறியாமை உய்க்கிற்பின்‌ 

ஏதில ஏதிலார்‌ தூல்‌.?* 
என்னும்‌ திருக்குறள்‌ இக்கருத்தை விளக்குகின்றது. 
பேகன்‌ கொண்ட பிழைபட்ட காதல்‌ ஒழுக்கம்‌ 


ஈகுறன்‌, 440. 

ஊரார்‌ அறியுமாறு வெளிப்பட்டிருந்ததால்‌, அவ்வழி 
யாக நாடு கொள்ளும்‌ ஆசையுடைய பிறர்‌ அவனுக்‌ 
குத்‌ இங்கிழைத்தல்‌ கூ டும்‌. அதனாலும்‌, ௮ அவன்‌ பிழை 
யொழுக்கத்தினின்‌ று நீங்குதல்‌ இன்றியமையாத 
தாயிற்று. “பேகன்‌ பி 9ழையொழுக்கமுடையனாயினன்‌ 
என ஊரார்‌ பேசுகின்றனர்‌,” என்று கண்ண வருந்‌ 
இக்‌ கூறியதற்கு அவன்‌ புகழ்‌ கு றன்‌ றதே என்ற 
எண்ணத்தோடு இ. குவும்‌ காரணமாய்‌ இருக்கலாம்‌. 
கண்ணகி ன்பம்‌ ரீக்குதலோடு இவற்றையெல்லாம்‌ 
எண்ணியும்‌ புலவர்‌ பேகனைத்‌ இருத்த முயன்‌ றனர்‌ 
எனக்‌ ல்‌ 


AN ச ச்ட்‌ 


| 


௨, உறையூர்‌ முநுகண்ணன்‌ சாத்தனார்‌ 
ஈறையில்லாத சோழன்‌ ஈலங்கிள்ளியை 
ஈகையுடையோனுக்குதல்‌ 

) \ NTA 


சோழன்‌ நலங்கிள்ளி மிக்க பேராற்றல்‌ உடைய 
வன்‌ என்பது முன்னர்க்‌ காட்டப்பட்டது. அவன்‌ 
வீரச்‌ சிறப்பு முழுதும்‌ அறிந்து பாடுதல்‌ புலவர்க்‌ 
கும்‌ அரிதாகும்‌. அவன்‌ அக்காலத்திலிருந்த சேர 
பாண்டியர்களை வென்று தான்‌ மேம்பட்டு விளங்கி 
னான்‌. அறம்‌ பொருள்‌ இன்பங்களுள்‌ அறமே தலை 
சிறந்து விளங்குதல்‌ போலத்‌ தமிழ்‌ மூவேந்தர்களுள்‌ 
நலங்கிள்ளி வீரத்தாற்சிறப்பும்று விளங்கினான்‌ ; 
சென்‌ றவிடமெல்லாம்‌ வெற்றி பெற்று விளங்கினான்‌. 
அரண்மனையிற்றங்கியிருத்தலினும்‌ பாசறையிற்றங்கி 
யிருத்தலே அவனுக்கு மிக்க இன்பமாயிருநீத.து. 
அவன்‌ சிறந்த நால்வகைப்‌ படைகளையுமுடையவன்‌. 
நன்னிமித்தம்‌ பார்த்துப்‌ போருக்குச்‌ செல்லு தலையும்‌ 
அவன்‌ வீரர்‌ விரும்புவதில்லை; ‘போர்‌ எப்போது 
கடைக்கும்‌ !' என்றே விரும்பியிருப்பர்‌; வடகநாட்‌ 
டரசர்‌, ' நலங்கிள்ளி எப்போது போர்‌ மேற்கொண்டு 
வருவானோ !” என்று தூக்கமின்றி எப்போதும்‌ 
நடுங்கக்கொண்டிருப்பர்‌, அவன்‌ படை, வீரத்தாற்‌ 
சிறந்திருந்தது போல, அளவிலும்‌ மிகப்‌ பெரிதா 
யிருந்தது. Nie en 


A; |! A 
சிறந்த போர்‌ வீரனாய்‌ வவ ப்‌ 
சிறந்த தமிழறிஞனாயும்‌ கவி பாடும்‌ ஆற்றலுடைய 

வனாயும்‌ விளங்கினான்‌. அவன்‌ பாடியனவாகப்‌ 
புறநானுற்றிற்‌ காணப்‌! டும்‌ இரண்டு கவிகள்‌, அவ 
னுடைய தமிழறிவையும்‌ கவி பாடும்‌ ஆற்றலையும்‌ 


நன்கு விளக்குகின்றன. அ வன்‌ கொள்ரைகள்‌ 
மிடச்‌  சறெப்புடையனவாகம்‌ மாணப்‌ நின்‌ றன. 
ஒரு குடியில்‌ தந்தை இறந்தபின்‌ கத்தை 


ஈட்டிய பொருள்‌ மகனுக்குக்‌ இடைக்குமன்‌' மோ? 
அம்மகன்‌ ௮ ப்பொருளைப்பற்றி என்‌ நினைப்பறன்‌ 
என்பதை அழகாக எடுத்துக்‌ கூறியுள்ளான்‌. அம்‌ 
மகன்‌ இறந்த முயற்சியும்‌ செயலாற்றும்‌ வ மை 
யும்‌ இல்லாதவனாயிருந்தால்‌, தந்தையாற்‌ கிடைத்த 
பொருளைப்‌ பெரும்பேறுக எண்ணி மகிழ்வான்‌. 
அம்மகன்‌ சிறந்த முயற்சியும்‌ செயலாற்றும்‌ வன்மை 
யும்‌ உடையவனாயிருந்தால்‌, தந்ைதையாற்‌ கிடைத்த 
பொருளைப்‌ பெரும்பேறாக எண்ணி மகிழாமல்‌, தான்‌ 
முயன்று ஈட்டும்‌ பொருளையே பெரிதாக எண்ணி 
மகிழ்வான்‌. அரசரியல்பும்‌ அவ்வாறேயாகும்‌, போர்‌ 
புரியும்‌ வீரச்‌ சிறப்பில்லாக அரசனுக்குத்‌ தந்தை 
யாற்டைத்த அரசுரிமை மிகப்‌ பெரிதாகத்‌ தோன்‌ 
அம்‌. அவன்‌ குடிமக்களிடத்தில்‌ வரி வாங்கி அத 
னாலே மலஒழ்ந்திருப்பான்‌. போர்‌ புரியும்‌ வீரச்‌ சிறப்‌ 
புடைய மன்னனுக்குத்‌ தந்தையாற்பெற்ற அர 
சுரிமை சிறு குரும்பு போலத்‌ தோன்றும்‌. அவன்‌ 
கான்‌ முயன் பு பெறும்‌ அரச செல்வத்தையே பெரி 
தாக மதிப்பான்‌;)* என்று இவ்வாறு முயற்சியைப்‌ 
பாராட்டிக்‌ கூறியுள்ளான்‌ ஒரு பாட்டில்‌, 


சோழன்‌ நலங்கிள்ளியை ஈகையுடையோலுக்குதல்‌ 87 


இவ்வாறு வீரச்‌ பிறப்பும்‌ தமிழறிவும்‌ சிறந்த 
கொள்கைகளும்‌ உடையவனாய்‌ விளங்கிய ஈலங்‌ 
இள்ளி, தன்‌ மனைவியையன்றிப்‌ பிற மகளிரைச்‌ 
சிறிதும்‌ விரும்பாத சிறந்த ஓழுக்கமுடையவனாயும்‌ 
விளங்கனன்‌. ஒரிபூத்து நலங்கிள்ளி வஞ்சினங்‌ 
கூறும்போது, ஈஏன்னுடைய ஆற்றலையும்‌, என்‌ 
னுடைய அமைச்சர்‌ வீரர்‌ முதலானவர்களுடைய 
ஆற்றலையும்‌ அறியாமல்‌ போருக்கு வருபவர்‌, தூங்கு 
இன்ற புலியைக்‌ காலால்‌ இடறிய குருடனை ஓப்‌ 
போராவர்‌. யானையின்‌ காலில்‌ அகப்பட்ட மூங்கில்‌ 
முளை அழிவது போல, அப்பகைவர்‌ எளிதில்‌ அழியு 
மாறு, அப்பகைவரிருக்குமிடம்‌ சென்று பொருது 
ட அங்ஙனம்‌ அப்பகைவர்களைப்‌ 
பெ௱ஈருது அழியேனாயின்‌, ஈல்லெண்ணத்தோடு 
உண்மைக்‌ காதல்‌. கொள்ளாத பரத்தையர்‌ நட்புடை. 
யேனாவேன்‌ [0 "என்று மற்றொரு பாட்டிற்கூறி 
யுள்ளனன்‌; இதனால்‌, அவனுடைய ஒழுக்கச்‌ சிறப்பு 
நன்கு விளங்குகின்றது. 


இவ்வாறு வீரமும்‌, கல்வியறிவும்‌, ஒழுக்கமும்‌ 
நன்கு அமையப்பெற்ற நலங்கிள்ளி, வறுமையால்‌ 
வருந்தும்‌ வறியவர்க்கு ஈயும்‌ ஈகைக்‌ குணமட்டுமில்‌ 
லாதவனாயிருந்தான்‌. ஈகை அரசனுக்கு இருக்க 
வேண்டிய இன்றியமையாத குணங்களுள்‌ ஒன்‌ 
றாகும்‌. திருவள்ளுவர்‌ அரசனுக்குரிய இலக்கணங்‌ 
களைக்‌ கூறுமிடத்தில்‌, 


* புறம்‌, 73. 

“ அஞ்சாமை யீகை அறிஷக்க மிந்நான்கும்‌ 
எஞ்சாமை வேந்தற்‌ யெல்பு. 

 இன்சொலா லீத்நளிக்க வல்லாற்குத்‌ தன்சொலால்‌ 
தான்கண்‌ டனைத்திவ்‌ வூலகு, 

“டுநாடையளி செங்கோல்‌ குடியோம்பல்‌ நான்கும்‌ 
உடையானாம்‌ வேந்தர்க்‌ கொளி.” 


என்று அரசன்‌ ஈகையுடையனாய்‌ இருத்தல்‌ வேண்டு 
மென்பதை மும்முறை வலியுறுத்திக்‌ கூறியுள்ளனர்‌. 
அரச காரியங்களில்‌ தம்முயிரையும்‌ மதியாமல்‌ நின்று 

செயலாற்றும்‌ படைவீரர்‌, ஓற்றர்‌ முதலானவர்கட்கு 
அரசன்‌ நன்கு பொருளி, கல்‌ வேண்டும்‌ ; துன்புற்று 
வருந்தும்‌ குடிமக்களுக்கு வேண்டுவன கொடுத்துக்‌ 
கரத்தல்‌ வேண்டும்‌. அரசனுக்கன்றியமையாத 
ஈகைக்‌ குணம்‌ ஓரரசன்பால்‌ இல்லையாயின்‌, அவன்‌ 
ஆட்சி உறுதியாய்‌ நெடுங்காலம்‌ நடைபெறாது ; 
மக்கள்‌ இவறுப்புக்‌ கொள்வார்கள்‌ ; உட்பகை தோன்‌ 
றும்‌; அவற்றால்‌ ஆட்ரி விரைவில்‌ சீர்‌ குலையும்‌. 


சோழன்‌ நலங்கிள்ளி பிற நல்லியல்புகள்‌ பல 
அமைந்தவனாயினும்‌, ஈகைக்‌ குணம்‌ அமையப்பெற்‌ 
றிலாமை கண்டு, அவனை அக்குணமுடையவனாக்க 
வேண்டுமென்று உறையூர்‌ முதுகண்ணன்‌ சாத்தனார்‌ 
என்ற புலவர்‌ எண்ணினார்‌. சாத்தனார்‌ என்பது 
புலவருடைய இயற்பெயர்‌. முதுகண்ணன்‌ என்பது 
அவர்‌ தந்தையார்‌ பெயர்‌. உறையூரில்‌ பிறந்து 
வாழ்ந்தவராதலால்‌, உறையூர்‌ முதுகண்ணன்‌ சாத்த 
னர்‌ என வழங்கப்பட்டார்‌. 

புலவர்‌ சாத்தனார்‌, சோழன்‌ நலங்கிள்ளியை 
கோக்கு நான்கு பாடல்கள்‌ கூறியுள்ளனர்‌ : (ற்‌ 
றத்‌ தாழ்வின்றி ஓப்ப விளங்கும்‌ சிறந்த குடிகளிற்‌ 
பிறந்து விளங்கியவர்களை எண்ணுமிடத்து, அறஞ்‌ 
செய்து பெருமையுற்றவரே புலவர்‌ பாடிய புகழுடை 
யராய்‌ விளங்குகின்றனர்‌. அஃதில்லாதவர்‌, கருது 
வாரின்றி அழிந்தனர்‌. உலகத்தில்‌ பிறத்தலும்‌, 
வளர்தலும்‌, பின்‌ குறைதலும்‌, இறத்தலும்‌ மக்கள்‌ 
எல்லாரிடத்திலும்‌ நிகழும்‌ செயல்கள்‌. இவற்றை 
உணராதவர்களைத்‌ இங்கள்‌ இச்செயல்களையுடைய 
தாய்‌ உணர்த்துகின்றது. ஆதலால்‌, நின்னிடத்து 
வருபவர்‌ ஏதேனும்‌ ஒரு துறையில்‌ வல்லவராயினும்‌, 
ஒரு துறையிலும்‌ வல்லவராய்‌ இல்லாவிட்டாலும்‌, நீ 
அவர்‌ துன்பங்கண்டிரங்‌க, அவர்க்கு வேண்டுவன 
நல்குவாயாக ! நின்‌ பகைவர்‌ கொடாமையையுடைய 
வராக ['*) என்று ஒரு பாட்டிற்‌ கூறினர்‌. “நின்‌ 
பகைவர்‌ கொடாமையுடையவராக," என்றதனால்‌ 
சகை அரசன்‌ வெற்றிக்கு ஒரு முக்ய காரணம்‌ 
என்பதை உணர்த்தினார்‌. 


மற்றொரு ழ்‌ க” கூனர்‌, குறளர்‌, 
குருடர்‌, செவிடர்‌ முதலியவர்‌ மக்கட்‌ பிறப்பினரா 
யினும்‌, முற்பிறப்பின்‌ தீவினைப்‌ பயனால்‌ அவ்வாறு 
குறைபாடுடையராயினர்‌. உன்னுடைய செல்வம்‌ 
அறம்‌ பொருளின்பம்‌ மூன்றையும்‌ உண்டாக்குதற்‌ 
குரியது. அச்‌ செல்வத்தால்‌ நீ அம்மூன்றையும்‌ 

அடையாதிருப்பாயாயின்‌, நீ நின்னையே காப்பாற்‌ 
றிக்கொள்ளாதவலாவாய்‌ ; அலீ, தாவது, இம்மைக்கும்‌ 
மறுமைக்கும்‌ கரிய ஈன்மைகளைத தேடிக்கொள்‌ 
ளாதவனாவாய்‌,? என்றார்‌. 


சோழன்‌ நலங்கிள்ளி ஏ றஞ்செய்தலை மேற்‌ 
கொள்ளா திருப்பினும்‌, தன்‌ செல்வம்‌ மேன்மேல்‌ 
வளர்தற்குரிய அரசியல்‌ முறை நளையேனும்‌ ஊன்றி 
உணர்ந்தானோவெனின்‌, அம்‌; முறைகளிலும்‌ அவன்‌ 
நன்கு கருத்தூன்‌, றியவனாய்க்‌ காணப்பட்டிலன்‌. ௮௭ 
சன்‌, தன்‌ படைகள்‌ ௩ன்முமரிழ்ச்‌சியோடு வாழும்படி 
செய்தல்‌ வேண்டும்‌. அவ்வழியில்‌ வேண்டும்‌ அளவு 
பொருளைச்‌ செலவு செய்‌, கல்‌ வேண்டும்‌. நலங்கிள்ளி 
அதனை ஊன்றி உணர்ந்நிலன்‌. அவன்‌ படை வீரர்‌ 
தொடக்கத்தில்‌ ஆர்வத்தோடு போர்‌ புரியினும்‌, நாள 
டைவில்‌ வறுமையாற்‌ பிஷிக்கப்பட்டு, அரசன்பால்‌ 
வெறுப்புடையவராவர்‌. அதனால்‌, அரசாட்சியும்‌ 
நாடும்‌ சிர்குலையும்‌. இந்நிலைமை உணர்ந்த புலவர்‌ 
முதுகண்ணன்‌ சாத்தனார்‌ மற்றொரு பாடலில்‌ இதனை 
யும்‌ நலங்கள்ளிக்கு எடுத்துரைத்தனர்‌ : 


வேந்தே, நீ கொடியவர்களை அழித்தலிலும்‌, 
கல்லோர்க்கு வேண்டும்‌ ஈலங்களைப்‌ புரிந்து அவர்‌ 
களைக்‌ காப்பதிலும்‌ சிறிதும்‌ சோர்வின்றிச்‌ செய 
லாற்றுதல்‌ வேண்டும்‌. அறத்தையும்‌ பாவத்தையும்‌: 
கருதாமல்நடக்கும்‌ கழ்மக்களோடு சிறிதும்‌ தொடர்பு 
ப அஞ்சாமல்‌ பகைவரோடு 

போர்‌ புரிந்து, அவர்‌ தம்‌ வளமிக்க நாடுகளைக்‌ கைப்‌ 
பற்றும்‌ நின்னுடைய படைவீரர்கள்‌, நின்னுடைய 
பகைவர்களைப்போல வறுமையால்‌ குன்‌ பற்றுச்‌ 
சிறிய குடிசைகளிலிருந்கு வாழுமாறு செய்தல்‌ 
தகாது; அவர்கள்‌ நன்கு மகிழ்ச்சியோடு வாழும்பழு. 
செய்தல்‌ வேண்டும்‌. நின்னை நோக்கிப்‌ பிறவிடங்‌ 
களிலிருந்து வருவார்க்கு, இடையில்‌, நின்‌ படை. 
வீரர்களே வேண்டிய உதவிகளைச்‌ செய்தற்குரிய 
நிலையில்‌, அப்படை வீரர்கள்‌ செல்வத்தோடு 
மகிழ்ந்து வாழும்படி நீ செய்தல்‌ வேண்டும்‌. கூத்‌ 
காடுபவர்‌ அவ்வப்போது தாம்‌ கொண்ட கோலத்‌ 
தைச்‌ களைந்து வேற்றுக்கோலங்‌ கொள்வதபோல, 
மக்கள்‌ பிறப்பதும்‌ இறப்ப. துமாயுள்ள இவ்வுலகத்‌ 
இல்‌ நின்‌ சுற்றத்தார்‌ மகிழ்ச்சியோடு வாழும்படி. 
செய்க! நீ ஈட்டும்‌ பொருள்களை நினக்குப்‌ புகழ்‌ 
உண்டாதற்குரிய வழிகளிற்‌ செலவு செய்வாயாக 1)" 
என்றார்‌. 


இங்குப்‌ பொதுவாகச்‌ “சுற்றத்தார்‌” என்றத்‌ 
னால்‌, அரசனுடைய உறவுமுறையினர்‌, அரசியல்‌ 
வினை புரிவார்‌ (அமைச்சர்‌ முதலியவர்‌) ஆகிய இரு. 
இறத்தாரையும்‌ கொள்ளுதல்‌ வேண்டும்‌. இப்பாட்‌ 
டினால்‌, நலங்கிள்ளி தன்‌ சுற்றத்தார்‌, ' அரசியல்‌ 
வினை புரிவார்‌, படைவீரர்‌ ஆகிய இவர்களுக்கும்‌ 
நன்கு பொருள்‌ கொடுப்பதில்லை என்பது புலனாகின்‌ 
றது. அதனால்‌, தொடக்கத்தில்‌ நலங்கிள்ளியின்‌ 

வீரத்தனால்‌ அவனாட்சி இிறமுடையதாய்க்‌ காணப்‌ 
படனும்‌, நாளடைவில்‌ ஈமையின்மையால்‌ அவனாட்சி 
சீர்‌ குலைந்து அழிந்துவிடும்‌ என்பதை உணர்ந்தே 
புலவர்‌ சாத்தனார்‌ இக்கருத்துக்களையும்‌ எடுத்துக்‌ 
கூறினர்‌ எனக்‌ கொள்க. 


உறையூர்‌ முதுகண்ணன்‌ சாத்தனார்‌ முயற்சி 
நன்கு பயனளித்த,து: சோழன்‌ நலங்கிள்ளி, புல 
வர்‌ அறிவுரை கேட்டு ஈகைக்‌ குணமுடையவனாயி 
னான்‌. அஃது அவ்வரசன்‌ பாடிய பாடலாலும்‌ பிற 
புலவர்கள்‌ பாடிய பாடல்களாலும்‌ விளங்குகின்றது. 
நளங்கள்ளி வஞ்சினங்கூறுதலாகப்‌ பாடிய பாட 
வில்‌, “ என்னிடம்‌ வந்து வணங்கி இரந்து வேண்டு 
வராயின்‌, தொன்று தொட்டு வருகின்ற என்னு 
டைய அரசாட்சியைக்‌ கொடுத்தல்‌ மிக எளிது! என்‌ 
உயிரை வேண்டினும்‌ கொடுப்பேன்‌ ! ஆனால்‌, என்‌ 
ஆற்றலை மதியாமல்‌ போருக்கு வருவாரை ஓழிக்கா 
மல்‌ விடமாட்டேன்‌ !"' என்று கூறினான்‌. 


கோவூர்கிமார்‌ பிற வறியரை விளித்து நலங்‌ 
கிள்ளி வறுமையுற்று வருந்துபவருடைய வருத்தந்‌ 
திருமாறு வேண்டுவன அளிக்கும்‌ தன்மையுடை 
யான்‌; அவன்‌ புகழைப்‌ பாடுவோம்‌! எல்லீரும்‌ 
வம்மின்‌ !"* என்றும்‌, “நலங்கிள்ளி உறையூரின்‌ 
வண்‌ உள்ளான்‌ ; அவன்பாற்‌ சென்றால்‌, இனிப்‌ பிற 
ரிடம்‌ சென்று இரத்தல்‌ வேண்டாதவாறு நல்கு 

வான்‌ ; பாணர்களே, அவனை நாடிச்‌ சென்மின்‌ ; நலங்‌ 
எள்ளியின்‌ புகழ்‌ பாடும்‌ விருப்புடையேன்‌ ; பிறரைப்‌ 
பாடிப்‌ பொருள்‌ பெறுதலை விரும்பேன்‌ என்றும்‌ 
கூறியுள்ளனர்‌. இவற்றால்‌, முதுகண்ணன்‌ சாத்தனார்‌ 
முயற்சியால்‌ நலங்கிள்ளி சிறந்த ஈகையாளனாயினமை 
தெளிவாதல்‌ காண்க. 


Vass எரி 


திர்‌ ( ௦ IG ' சீனாய்‌ 
ரீ 
்‌ ம்‌ கீ சான 
- சீ ட 83 ச 4 2) 
6 
Pn, 

/ ப்‌ (72 ய்‌ 

5. வெள்ளைக்குடி. மானார்‌ சோழன்‌ 
குளமுற்றத்துத்‌ துஞ்சிய கிள்ளிவளவனுக்கு 
அரசியல்‌ முறை -ூறுதல்‌ 


வெள்ளைக்குடி நாகனார்‌ என்பவர்‌, சங்க காலத்துச்‌ 
செந்தமிழ்ப்‌ புலவர் களுள்‌ ஒருவர்‌. நாகன்‌ என்‌ 
பது இவரியற்பெயர்‌. வெள்ளைக்குடி என்னும்‌ ஊரில்‌ 
வாழ்ந்தவராதலின்‌, (வெள்ளைக்குடி. நாகனார்‌ ' என 
வழங்கப்பட்டார்‌. இவர்‌ பரிசில்‌ வாழ்க்கையை 
மேற்கொள்ளாமல்‌, உழவுத்‌ தொழில்‌ புரிந்து வாழ்ந்த 
வந்தவர்‌, இவருடைய நிலங்கள்‌ ஒரு சமயம்‌ தக்க 
காலத்தில்‌ மழையின்மையாலோ, வேறு எக்காரணக்‌ 
காலோ விளையாதொழிந்தன. அதனால்‌, இவர்‌ அக்‌ 
காலத்துச்‌ சோழகாட்டை ஆட்சி புரிந்த சோழன்‌ 
குளமுற்றத்துத்‌ அஞ்சிய கிள்ளிவளவன்பாற்‌ சென்று, 
கம்‌ குறையை ஒரு பாடல்‌ வாயிலாகத்‌ தெரிவித்துக்‌ 
கொண்டனர்‌. அப்பாடலின்கழ்‌, “சோழன்‌ குள 
முற்றத்துத்‌ அஞ்சிய கள்ளி வளவனை வெள்ளைக்குடி 
நாகனார்‌ பாடிப்‌ பழஞ்செய்க்‌ கடன்‌ வீடு கொண்ட கு,” 
என்ற குறிப்புக்‌ காணப்படுகின்றது. 


தெய்வப்‌ புலமைத்‌ திருவள்ளுவர்‌ அரசனுக்குரிய 
இலக்கணங்களைக்‌ கூறுமிடகத்தில்‌, 
“ கொடையனி செங்கோல்‌ குடியோம்பல்‌ நான்கும்‌ 


உடையானாம்‌ வேந்தர்க்‌ கொணி.?* 


என்று கூறியுள்ளனர்‌. இந்தத்‌ திருக்குறளில்‌ 

“கொடை” என்று முதலிற்கூறி, மீண்டும்‌ 'முடி. 
யோம்பல்‌ ' என்றெடுததுக்‌ கூறியதனால்‌, கொடை 
யும்‌ குடியோம்பலும்‌ ஓன்றாக மாட்டா என்பது 
தெளிவாகும்‌. வறுமையால்‌ வருந்தி இல்லை ' என்‌ 
றிரப்பார்க்குக்‌ கொடுத்தல்‌ கொடையாகும்‌. தளர்ச்சி 
அடைந்த குடிகளுக்கு வேண்டிய உதவி செய்து அவர்‌ 
களைக்‌ காத்தல்‌ குடியோம்பலாகும்‌ ஒருவனுடைய 
விளைநிலம்‌ மழையின்மை முதலிய காரணங்களால்‌ 
நன்கு விளையாவிட்டால்‌, ௮வ்வாண்டின்‌ இறைப்‌ 
பொருளை அவ்வாண்டில்‌ வாங்காமல்‌ நிறுத்தி 
வைத்து, அடுத்த ஆண்டில்‌ அவன்‌ கொடுக்குமாறு 
செய்தலும்‌, அடுத்த ஆண்டிலும்‌ அவ்வாறே நல்விளை 
வில்லையாயின்‌, இரண்டையும்‌ சேர்த்துத்‌ தள்ளிவிடு 
தலும்‌, சிறிதும்‌ விளைவில்லையாயின்‌, முதலாண்டிலேயே 
இறைப்பொருளை வாங்காமல்‌ தள்ளிவிடுதலும்‌ 
போன்ற செயல்கள்‌ குடியோம்பல்‌ என்று கூறப்‌ 
பட்டன எனக்‌ கொள்க. 


வெள்ளைக்குடி. நாகனாருடைய பாடலின்கழ்ப்‌ 
“பழஞ்செய்க்‌ கடன்‌ வீடு கொண்டது” என்ற 
குறிப்புக்‌ காணப்படுவதால்‌, அவருடைய நிலத்தில்‌ 
எக்காரணத்தாலோ முதல்‌ ஆண்டில்‌ நல்விலா 
வில்லை ; அதனால்‌, அவ்வாண்டின்‌ இறைப்பொருள்‌ 
வாங்காமல்‌ நிறுத்தி வைக்கப்பட்டது. . அடுத்த 
ஆண்டிலும்‌ ஈல்விளைவில்லாமற்போகவே, எல்லா 
வற்றினையும்‌ சேர்த்துத்‌ தள்ளிவீடுதல்‌ வேண்டும்‌ 
என்ற குறிப்பினைத்‌ தம்‌ பாடலின்‌ வாயிலாக 

அரசனுக்கு எடுத்துரைத்தனர்‌ புலவர்‌; அரசனும்‌ 
புலவர்‌ கருத்தை உணர்ந்து, அவர்பாற்‌ பெறவேண்டிய 
இறைப்பொருளை ப்‌ பெருமல்‌ விடுத்தனன்‌ என்று நாம்‌ 
உணர்தல்‌ வேண்டும்‌. அன்றியும்‌, அரசன்‌ வினை 
புரிவார்‌ (அரசாங்க அடிகாரிகள்‌), முதலாண்டில்‌ வரிப்‌ 
பொருளை வாங்காமல்‌ நிறுத்துதலை எளிதாகச்‌ செய்து 
விட்டனர்‌. அடந்த ஆண்டில்‌ இரண்டாண்டின்‌ 
வரிப்‌ பொருளையும்‌ கள்ளிவிடுதற்கு மனங்கொண்டிலர்‌ 
போலும்‌! அதனால்‌, புலவர்‌ அரசன்பால்‌ நேரே 
சென்று தம்‌ முறை கூறுவாராயினர்‌ என்ப தும்‌ புலனா 
இன்றது. 


புலவர்‌ அரசன்பாற்‌ சென்று, “என்‌ நிலம்‌ 
நன்கு விளைந்திலது : ஆகலின்‌, யான்‌ கொடுக்கவேண்‌ 
டிய இறைப்பொருளைக்‌ கள்ளிவிடுக |" என்று வெளிப்‌ 
படையாகக்‌ கூறினாரல்லர்‌. கூறுபவர்‌ தமிழ்‌ நலஞ்‌ 
சான்ற புலவராதலின்‌, பொதுவாக அரசர்‌ இயல்பு 
கூறுவார்‌ போல்‌ கூறிக்‌ தம்‌ கருத்தைக்‌ குறிப்பான்‌ 
உணரும்படி. செய்தனர்‌. அன்றியும்‌, அரசன்‌, குடி. 
களின்‌ நிலைமையை நன்குணர்ந்து, அவர்கள்‌ துன்புறு 
வண்ணம்‌ ஆட்சி செலுத்தும்‌ இயல்பினனாதலின்‌, 
புலவர்‌ இவன்‌ ஆட்சியை முதற்‌ கண்‌ நன்கு புகழ்ந்து 
கூறிப்‌ பின்‌ தம்‌ கருத்தைக்‌ குறிப்பான்‌ உணர்த்து 
வாராயினர்‌. 

புலவர்‌, முதலில்‌ கிள்ளிவளவனை நோக்கி, 
அரசே, தமிழ்‌ காட்டை ஆளுகின்ற மூவேந்தருள்‌ 
ரூம்‌ அரசு என்று சிறப்பாகச்‌ சொல்லப்படுவது 


வெள்ளைக்குடி. நாகனார்‌... அரசியல்முறை கூறுதல்‌ 97 


நின்னுடைய அரசேயாகும்‌. மூவேந்தர்‌ நாடுகளுள்‌ 
ளும்‌ காடு என்று சிறப்பாகச்‌ சொல்லப்படுவது 
நின்னுடைய காடேயாகும்‌,'*) என்றார்‌. மக்கள்‌ 
வாழ்வுக்கு இன்றியமையாதது உணவுப்‌ பொருளே 
யாதலின்‌, சோழநாடு காவிரியின்‌ வற்றாத நீர்‌ 
வளத்தால்‌, ௮வ்வுணவுப்‌ பொருளை மிகுதியாகத்‌ 
தருதலால்‌, சேர பாண்டிய மாடுகளை விடச்‌ சோழ 
நாடே சிறப்புடைய நாடு என்றார்‌. அன்றியும்‌, 


“ நரடென்ப நாடா வளத்‌ தன ; நாடல்ல 

நாட வளந்தரும்‌ நாடு”! 
எனத்‌ திருக்குறள்‌ கூறுகின்றது. மக்கள்‌ மிக 
உழைத்துப்‌ பயன்‌ பெறுமாறு உள்ள நாடு சிறந்த 
நாடாகாது; சிறிய உழைப்பினாற்‌ பெரும்பயன்‌ 
பெறுமாறு உள்ள நாடே சிறந்த நாடு; பாரியின்‌ 
பறம்புமலை போல உழைப்பின்றியும்‌ சில பயன்‌ 
தரும்‌ நாடு மிகச்‌ சிறந்த காடு என்பது இதன்‌ 
கருத்து. 

சோழகமாடு, இங்ஙனம்‌ அமைநீதிருத்தலால்‌, 
சோழ நாடே நாடென்று சொல்லத்‌ தக்கதென்றும்‌, 
அந்நாட்டைச்‌ செங்கோலனாய்க்‌ கிள்ளிவளவனாண்டு 
வருதலால்‌, அவன்‌ அரசே அரசென்று சொல்லத்‌ 
தக்கதென்றும்‌ புலவர்‌ புகழ்ந்தனர்‌. 


இவ்வாறு முதலில்‌ அரசனைப்‌ புகழ்ந்து கூறிப்‌ 
பின்‌ தாம்‌ கூறக்‌ கருதிய சில கருத்துக்களை எடுத்‌ 
துக்‌ கூறுகின்றார்‌ : 3 அரசே, குடிகள்‌ தங்கள்‌ 

குறைகளை எடுத்துக்‌ கூற நின்னை நாடி. வரும்போது 
அவர்கள்‌ நின்னை ஏளிதிற்‌ காணுமாறு, நீ அவர்கள்‌ 
காட்ரிக்கெளியனாய்‌ இருத்தல்‌ வேண்டும்‌. அங்ஙனம்‌ 
நீ இருப்பது அவர்கள்‌ மகிழ்ச்சிக்குரிய முதற்காரிய 
மாகும்‌,” என்றார்‌. பின்னும்‌, “உனக்குப்‌ பிடிக்‌ 
குப்பட்டிராக்கும்‌ வெண்கொற்றக்‌ குடை, மால்கள்‌ 
வெயிலையும்‌ மழையையும்‌ தடுப்பதற்காகப்‌ பிடிக்மும்‌ 
குடைபோன்றதன்று ; குடிகள்‌ மகிழ்ச்சியோடு 
வாழுமாறு ஆள்வதற்கு அறிகுறியாக! பிடிக்கப்‌ 
பட்டதாகும்‌. அன்றியும்‌, நின்‌ படை வீரர்கள்‌ 
போர்க்களத்தில்‌ எதிர்த்துவரும்‌ பகைவர்களைத்‌ 
தாக்‌, அவர்கள்‌ தோல்வியுற்றோடும்படி செய்து, 
அங்ஙனம்‌ அப்பகைவர்கள்‌ ஓடுவதைக்‌ கண்டு 
ஆரவாரஞ்‌ செய்து, நினக்கு வெற்றி எய்துவிப்‌ 
பார்களன்றே? அவ்வெற்றி உழவர்கள்‌ நிலத்தை 
உழுது விளைவித்த விளைவின்‌ பயனேயாகும்‌. 
இவற்றை நீ நன்கு உணர்வையாயின்‌, நின்‌ மனத்‌ 
துக்கு.  இனிமையுண்டாகும்படி பேசுகன்றவர்கள்‌ 
சொற்களை அப்படியே, ஏற்றுக்கொள்ளாமல்‌, உழு 
தொழிலாளரை முதன்மையாகக்‌ குறிக்கொண்டு 
காத்து அதனால்‌ எல்லோரையும்‌ நன்கு காப்பாயாக ! 
அங்ஙனம்‌ காப்பாயாயின்‌, நின்‌ பகைவரெல்லாம்‌ 
நின்‌ அடி பணிந்து போற்றுவர்‌) என்றார்‌. 
வெள்ளைக்குடி காகனார்‌ கூறியவற்றிலிருந்து 
சில கருத்துக்கள்‌ உணர்தற்கு உரியனவாயுள்ளன: 


*புறம. 8ய 

கிள்ளிவளவன்‌ நன்‌ னெறியொழுகும்‌ சீரியோனாய்‌ 
இருந்தா லும்‌, இவனைச்‌ கூழ்ந்துள்ளார்‌ சிலர்‌ (இவன்‌ 
அரசியற்காரியங்களை நடத்தும்‌ வினையாளர்‌ சிலர்‌) 
நன்னெறியுடையோராயிருந்திலர்‌ ; அவர்‌ மக்களுக்கு 
உண்டாகும்‌ இடர்ப்பாடுகலா அரசனுக்கு நன்கு 
எடுத்துரையாமல்‌, “எல்லாம்‌ நன்றாய்‌ இருக்கின்‌ 
மறன," என்றாற்போல அரசனுக்கு இனிமையாகப்‌ 
பேசிக்கொண்டிருந்தனர்‌ ; மக்கள்‌ அரசனை எளிதிற்‌ 
கண்டு தங்கள்‌ குறைகளை எடுத்துரைக்குமாறு விடா 
மலும்‌ இருந்தனர்‌. அதனாலேயே புலவர்‌ "நேரே 
அரசனை யணுகித்‌ தம்‌ குறைகளை எடுத்‌துரைப்பா 
ராயினர்‌ என்ற கருத்துக்கள்‌ வெளிப்படுகின்றன. 
அன்றியும்‌, '£ நீ காட்சிக்கெளியனாயிருத்தல்‌ வேண்‌ 
டும்‌,” என்றதனால்‌, இப்போது இவன்‌ காட்டிக்‌ 
கெளியனாய்‌  இருந்திலன்‌ என்பதும்‌, “நீ உழு 
தொழில்‌ செய்வாரை முதன்மையாகக்‌ குறிக்‌ 
கொண்டு காத்தல்‌ வேண்டும்‌,” என்றதனால்‌, 'இப்‌ 
போது அவர்‌ குறை நீக்கிக்‌ காக்கப்பட்டிலர்‌ என்‌ 
பதும்‌, தாமும்‌ அவர்களுள்‌ ஒருவர்‌ என்பதும்‌, “ உன்‌ 
மனத்துக்கு இனிமையாகப்‌ பேசுகின்றவர்‌ சொற்‌ 
களை அப்படியே ஏற்காதே,' என்றதனால்‌, இக்குறை 
பாடுகள்‌ அரசன்‌ அறியாவண்ணம்‌ அரசியல்‌ வினை 
புரிவார்‌ செய்கின்றனர்‌ என்பதும்‌ தெளிவாதல்‌ 
காண்க. 


குறையுற்ற ஒவ்வொருவரும்‌ நேரே அரசன்‌ 
பாற்சென்று, தங்குறைகளை எடுத்துக்‌ கூறி, ஏற்ற 

பரிகாரம்‌ பெறுதல்‌ இயலாத முறையாகும்‌. அர 


சியற்காரியங்களை ௩! நீறும்‌ தலைவர்களே குடிகளின்‌ 
குறைகளை ஆராய்ந்‌. ணர்ந்து, சக்கு பரிகாரங்கள்‌ 
செய்தல்‌ வேண்டும்‌. பெருங்குறையாயின்‌, அரச 


னுக்கறிவித்துப்‌ பரிகாரம்‌ செய்வித்தல்‌ முறை 
யாகும்‌. அவ்வாறு வெள்ளைக்குடி. நாகனாருடைய 


குறையை அரயெலரிகாரிக ளே உணர்ந்து தக்க 
பரிகாரம்‌ செய்திருக்கலாம்‌. அங்ஙனம்‌ அவர்கள்‌ 
செய்யாமல்‌ புறக்கணித்ததனால்‌, புலவர்‌ நேரே 


அரசன்பாற்‌ சென்று, தம்‌ குறையும்‌ அரரியலதிகாரி 
கள்‌ நிலைமையும்‌ அரசன்‌ உணருமாறு எடுத்துரைப்‌ 
பாராயினர்‌. அவ்வாறு அரசனுக்கறிவித்ததனால்‌, 
புலவர்‌ குறை நீக்கப்பட்டது. 


இவ்வாறு நற்குணமும்‌ நல்லொழுக்கமும்‌ இல்‌ 
லாத சிலர்‌ அரசியற்றுறைகளில்‌ அமர்ந்து, மக்கள்‌ 
குறைகளையுணர்ர்‌,த து அவற்றைப்‌ போக்க முயலா 
மலும்‌, தாமே மக்களுக்கு இடர்ப்பாடுகளை உண்டாக்‌ 
இக்கொண்டுமிருப்பார்கள்‌. முதலில்‌ நல்லவர்களாய்‌ 
இருந்து பின்னர்‌ இவ்வாறு அஃவிடுவாரும்‌ உளர்‌. 
அரசன்‌ அரியல்‌ வினை புரிபவர்களை அவ்வப்போது 
அவர்கள்‌ உணராமல்‌ ஆராய்ந்துணர்தல்‌ வேண்டும்‌. 
ஒற்றர்களை க்கொண்டு வேற்றுநாடுகளில்‌ அவ்வப்‌ 
போது நடைபெ முவனவற்றை அரசன்‌ உணர்வது 
போல, அவர்களைக்கொண்டே தன்‌ அரசியல்‌ வினை 
புரிவார்‌ நிலைமைகளையும்‌ அவ்வப்போது உணர்தல்‌: 
வேண்டும்‌ 

“ நாடோறும்‌ நாடுக மன்னன்‌ வீனைசெய்வான்‌ 
கோடாமை கோடா துலகு,''* 


என்றார்‌ திருவள்ளுவர்‌. “அரசன்‌ தன்‌ அரசியற்றலை 
வர்களைப்பற்றி எப்போதும்‌ அவர்கள்‌ அறியாமல்‌ 
ஆராய்ந்தறிதல்‌ வேண்டும்‌. அத்தலைவர்கள்‌ ஈன்‌ 
முறையில்‌ நடந்தால்‌, எல்லாம்‌ நன்றாக ஈடை 


பெறும்‌,” என்பது இத்திருக்குறளின்‌ கருத்து. 


குறள்‌, 520 


க 


4. பிசிராந்தையார்‌ பாண்டியன்‌ அறிவுடை 
ஈம்பிக்கு அரசியல்முறை கூறுதல்‌ 


மன்னன்‌ இறைகொள்ளும்‌ முறைபற்றி, நட்‌ 
பும்மு-௭டுத்துக்காட்டாய்‌ விளங்கிய பிசிராந்தையார்‌ 
என்னும்‌ புலவர்‌, பாண்டியன்‌ அறிவுடை நம்பீ என்னும்‌ 
அரசனுக்கு அழகாக எடுத்துரைத்‌ உள்ளனர்‌ : 


நெல்‌ முதலியவற்றைக்‌ கலந்து யாணக்கு உண 
வாகக்‌ கொடுப்பது வழக்கம்‌. ஒரு மா, அளவி னும்‌ 
குறைந்த நிலத்தில்‌ (மா ' என்பது ஒன்றில்‌ இருபதில்‌ 
ஒரு பாகம்‌; இங்கு ஒரு வேலி நிலத்தில்‌ இருபதில்‌ 
ஒரு பாகமாகும்‌.) விளைந்த ரெல்லாயினும்‌, அறுத்‌ 
துக்‌ கொணர்ந்து வைத்துக்கொண்டு கொடுத்தால்‌, 
அந்பெல்‌ ஒரு யானைக்குப்‌ பல நாள்‌ உணவாகும்‌. 
ஆனால்‌, அவ்யா தானே அவ்வயலிற்புருந்து 
விளைந்த நெல்லை உண்ணுமாயின்‌, அவ்யானையின்‌ 
வாயிற்புகும்‌ நெல்லைவிட அதன்‌ காலாலழியும்‌ நெல்‌ 
மிட்‌ அதிகமாகும்‌. அது போல, அரசன்‌ அரசியல்‌ 
அறிவும்‌ குடிகளிடத்தில்‌ அருளும்‌ உடையவனாய்‌, 
முறைப்படி குடிகளிடத்தில்‌ வரி வாங்குவானாயின்‌, 
அக்குடிகள்‌ அரசனுக்கும்‌ வரிகொடுத்துத்‌ தாங்களும்‌ 
செல்வமுடையவர்களாய்‌ வாழ்வார்கள்‌. மன்னன்‌ 
அரசியலறிவும்‌ குடிகளிடத்தில்‌ அருளும்‌ இல்லாதவ 
ஞாய்‌, அரசியல்முறைப்படி ஈடவாமல்‌ தன்‌ மனத்திற்கு 
இனிமையானவற்றையே கூறி ஆரவாரம்‌ செய்யும்‌ 
வினையாளரைக்கொண்டு, குடிகளின்‌ நிலைமை அறி 
யாமல்‌ அவர்கட்குத்‌ தன்னிடத்து அன்பு குறையு 

மாறு வரி வாங்குவானாயின்‌, யானை புகுந்த வயல்‌ 
போலத்‌ தானும்‌ குடிகளிடத்‌ இலிருந்து நன்றா 
பொருள்‌ பெறான்‌ ; குடிகளும்‌ நன்கு வாழ மாட்டார்‌ 


கள்‌, )* என்று அறிவுறுத்தினர்‌ புலவர்‌. | 


இதனால்‌, “குடிகளைத்‌ துன்புறுத்தாமலும்‌ வரி 
வாங்குதல்‌ வேண்டும்‌. ஒவ்வொருவரிடமும்‌ அவசி 
யம்‌ வரி வாங்குதல்‌ வேண்டும்‌ என்றெண்ணாமல்‌, 
நிலமையை  ஆராய்ந்துணர்ந்து, நிறுத்தி வைக்க 
வேண்டுவார்க்கு நிறுத்தி வைத்தும்‌, தள்ளிவிட 
வேண்டுவோர்க்குத்‌ தள்ளிவிட்டும்‌, ஏனையரிடத்து 
வரி வாங்குதல்‌ வேண்டும்‌,” என்பது குறிப்பான்‌ 
உணர்த்தப்பட்டது. 


( “பாண்டியன்‌ அறிவுடைரம்பி தமிழறிவு நிரம்பி 
யவன்‌ : கவி பாடும்‌ ஆற்றலுள்ளவன்‌. அவனுக்குப்‌ 
பிசிராந்தையார்‌ இங்ஙனம்‌ எடுத்துக்கூறக்‌ காரணம்‌ 
என்னை ? ” என்றெண்ணுவோமாயின்‌, கிள்ளிவளவன்‌ 
ஆட்சியில்‌ வினையாளர்‌ அரசியல்‌ முறைப்படி ஓழுகா 
தவர்களாயும்‌, குடிகளின்‌ நலனை எண்ணாதவர்களாயு 
மிருந்தாற்போல, பாண்டியன்‌ அறிவுடை நம்பி 
ஆட்சியிலும்‌ வினையாளர்‌ அரசியல்‌ நெறிப்படி 
ஓழுகாதவர்களாயும்‌ குடிகளின்‌ நலனை - எண்ணா 
தவர்களாயுமிருந்தனரா தல்‌ வேண்டும்‌. அதனால்‌, 
அக்குறைதரப்‌ புலவர்‌ அரசனுக்கு அறிவுறுத்தினர்‌ 
என்பது புலனாகின்றது. 


* புறம்‌. 184 


104 புலவர்‌ பெருமை 


“ அருளெரடும்‌ அன்பொடும்‌ வாராப்‌ பொருளாக்கம்‌ 


புல்லார்‌ புரள விடல்‌, ”' * 


என்றார்‌ திருவள்ளுவர்‌. அரசன்‌ குடிகளிடத்தில்‌ 
அருளுடையவனாய்‌ இருந்துகொண்டு, அவ்வருளுக்‌ 
குக்‌ குறை வாராதபடி, குடிகள்‌ அன்போடு 
கொடுக்குமாறு வரி வாங்குதல்‌ வேண்டும்‌. அரசன்‌ 
குடிகளிடத்தில்‌ அருளற்றவனாய்க்‌ குடிகள்‌ துன்‌ 
புற்று அழுத கண்ணீரோடு கொடுக்கும்‌ இறைப்‌ 
பொருளை வாங்குதல்‌ பெருந்தவறாகும்‌,'' என்பது 
இதன்‌ கருத்து. 


பாண்டியன்‌ அறிவுடை நம்பி றெந்த கல்வி 
அறிவும்‌ ௮ரசியலறிவும்‌, குடி.களிடத்து அருளுமுடை 
யவனாயிருப்பினும்‌, அவன்‌ அரசியல்‌ வினையாளர்‌ 
குடிமக்கள்‌ துன்பம்‌ கருகாமல்‌, அரசனுக்கு இனிமை 
யாக நடந்துகொள்ளுதல்‌ வேண்டும்‌ என்ற ஒன்றே 
குறிக்கோளாகக்‌ கொண்டு, குடிமக்கள்‌ துன்பங்‌ 
களைத்‌ தாங்களாகவும்‌ போக்காமல்‌, அரசனுக்கும்‌ 
அறிவுறுத்தாமலிருந்ததனால்‌, புலவர்‌, மக்கள்‌ துன்‌ 
பங்கண்டு மனம்‌ பொருதவராய்‌, அரசியல்‌ வினையா 
எருக்கு அறிவுறுத்துவதனாற்‌ பயனுண்டாகாதென்‌ 
றெண்ணி தேரே அரசன்பாற்சென்று ஆறி 
வுறுத்துவாராயினர்‌. இவ்வாறு எடுத்துக்‌ கூறினால்‌, 
அரசன்‌, “நம்‌ அரசியலிற்‌ குறைகள்‌ உள்ளன 
போலும்‌! அதனாலேயே புலவர்‌ இங்ஙனம்‌ கூறு 
கின்றார்‌,” என்றுணர்ந்து, தன்‌ வினையாளரைத்‌ 

*குதன்‌. 755 

இருத்த முயலுவான்‌ என்று புலவர்‌ பிசிராந்தையார்‌ 
கருதினர்‌ எனக்‌ கொள்க. 


இவ்வாறு பேகன்பாற்கண்ட பிழையொழுக்கத்‌ 
தையும்‌, சோழன்‌ நலங்கிள்ளிபாலிருந்த அறஞ்செய்‌ 
யாமையையும்‌, சோழன்‌ குளமுற்றத்துத்‌ துஞ்சிய 
இள்ளிவளவன்‌, பாண்டியன்‌ அறிவுடை நம்பி இவர்கள்‌ 
பாற்கண்ட அரசியலின்‌ குறைபாடுகளையும்‌ புலவர்‌ 
அவரவர்க்கேற்றவாறு எடுத்துக்கூறி, அவர்களைத்‌ 
இருத்தி, நாடு நலனுறுமா று செய்தனரெனக்‌ கொள்க. 


IV. நட்பின்‌ சிறப்பு 


1. கபிலர்‌ பாரியினிடக்நுக்‌ கொண்ட 
ட்பின்‌ சிறப்பு 


புலவர்‌ அவ்வப்போது ஆங்கா ங்குள்ள கொடைக்‌ 
ருணம்‌ மிக்க மன்னர்களிடமும்‌ அத்தகைய கு றுநில 
மன்னர்களிடமும்‌ சென்று, அவர்கள்‌ புகழ்‌ பாடிப்‌ 
பரிசில்‌ பெற்று வாழ்ந்தனரெனினும்‌, ஒவ்வொருவர்‌ 
ஓவ்வொருவரிடம்‌ மிக்க அன்பும்‌ ஆதரவுமுடைய 
வராய்‌ விளங்கனெர்‌. பாரியும்‌ கபிலரும்‌ மிக்க நட்புடை 
யராய்‌ விளங்னெர்‌. அதிகமான்‌ நெடுமானஞ்சியும்‌ 
ஓளவையாரும்‌ பெருகட்புடையராயிருந்தனர்‌. கோப்‌ 
பெருஞ்சோழனிடத்து? புலவர்‌ பலர்‌ சிறந்த 
௩ட்புடையராயிருந்தனராயினும்‌, கோப்பெருஞ்‌ சோம 
னும்‌ பிசிராந்தையாரும்‌ உயிரொன்றிய நட்பினராய்‌ 
விளங்கினர்‌. இவ்வாறு ஈட்பிற்‌ சிறந்த புலவர்‌ 
பலராவர்‌. 


கபிலர்‌, வேள்‌ பாபி, மலையமான்‌, திருமுடிக்காரி, 
பேகன்‌, சேரமான்‌ செல்வக்‌ கடுங்கோ வாழியாதன்‌ 
முதலிய பலரைப்‌ பாடியள்ளாராயினும்‌, அவர்‌ வேள்‌ 
பாரியிடத்தில்‌ மிக்க அன்புடையராய்‌ அவனுடன்‌ 
வாழ்ந்திருந்தனர்‌. பாரியும்‌ தன்பால்‌ வந்த புலவர்‌ 
எல்லாரிடத்தும்‌ அன்புடையலாய்ப்‌ பரிசில்‌ வழங்கனா 
னெனினும்‌, கபிலரிடத்‌ தப்‌ பெருமதிப்பும்‌ பேரன்பு 
முடையலாயிருந்கான்‌. கபிலரின்‌ புலமைத்‌ திறத்‌ 

தையும்‌ குணச்‌ சிறப்பையும்‌ கண்ட பாரி, அவரைக்‌ 
தன்னிடமே வைத்தக்கொண்டனன்‌. கபிலரும்‌ 
பாரியை அடைந்த பின்னர்‌, அவன்பாற்‌ பரிசில்‌ 
பெற்றுக்கொண்டு வேறிடம்‌ செல்ல எண்ணாமல்‌, 
அவன்‌ குணங்களாற்‌ பீணிக்கப்பட்டு, அவனிடமே 
தங்கிவிட்டனர்‌ போலும்‌! “பாரி தன்‌ ஆட்டிக்குட்‌ 
பட்ட முந்நரறு ஊர்களையும்‌ பரிசிலர்க்கு வழங்‌ 
கினான்‌,” என்று கபிலர்‌ வாயாரப்‌ புகழ்ந்து பாடினர்‌. 
அனால்‌, அக்கபிலர்‌ வேள்‌ பாரியிடம்‌ தமக்கென்று 
சில்‌ ஊர்களைப்‌ பரிசிலாகப்‌ பெற்றிருந்தனரென்பது 
அறியப்படவில்லை. கபிலர்‌, பாரிவேறு தாம்‌ வேறு 
என்றெண்ணாமையால்‌, அங்ஙனம்‌ பெற்று வைத்துக்‌ 
கொள்ள எண்ணங்‌ கொண்டிலர்‌ போலும்‌! 


பாரி இறந்தபின்‌ பாரியின்‌ நற்குணங்கள்‌ 
சேரமான்‌ செல்வக்‌ கடுங்கோ வாழியாதனிடம்‌ 
இருப்ப.துணர்ந்து, கபிலர்‌ அவனைக்‌ கண்டு புகழ்ந்து 
பாடினர்‌. தமிழ்‌ ஈலங்கனிந்த செஞ்சொற்கவிஞர்‌, 
யாரிடத்தாயினும்‌ அரிய குணங்கள்‌ அரிய செயல்‌ 
கள்‌ காணப்பட்டால்‌, அவற்றைக்‌ கண்டு வியந்து 
பாடாதிரார்‌. பாடாதிருக்க அவர்‌ மனம்‌ ஒருப்‌ 
படாது. செல்வக்‌ கடுங்கோ வாழியாதன்‌ பாரியின்‌ 
அருங்குணங்களையுடையன்‌ என்பதறிந்த கபிலர்‌, 
வியப்புற்று, அவனைக்‌ காணாதிருக்க மாட்டாதவராய்‌, 
உடனே சென்று அவனைக்‌ கண்டு பாடினர்‌ 
போலும்‌! “ உடனே ” என்றாலும்‌, பாரியின்‌ மகளிர்‌ 
திறத்தில்‌ தம்மாலாவன செய்த பின்னர்‌. என்றே. 


108 புலவர்‌ பெருமை 


கொள்ளுதல்‌ வேண்டும்‌. மலையமான்‌ திருமுடிக்காரி 
யையும்‌ பேகனையும்‌ கபிலர்‌ கண்டு பாடியது பாரியை 
அடைவதற்கு முன்னர்‌ என்று கொள்வது பொருத்த 
மாகும்‌, 


அவ்வாறு, பாரியின்‌ குணங்களால்‌ மிக 
மகிழ்ந்து அவனுடனிருந்த கபிலர்‌, பாரி மூவேந்தர்‌ 
சூழ்ச்சியால்‌ இறந்த போது, அவனைப்‌ பிரிந்திருக்க 
மாட்டாமல்‌, உடனிறக்க எண்ணினர்‌. ஆனால்‌, பாரி 
எக்காரணத்தாலோ அப்போது அவர்‌ அவ்வாறு 
செய்தல்‌ வேண்டாவெனத்‌ தடுத்தனன்‌. “புலவ 
முடைய புலமையீன்‌ பயனை நாடு இன்னும்‌ சில காலம்‌ 
எய்துவதாக,” என்றெண்ணியோ, அன்றிக்‌ கபிலரும்‌ 
இறந்துவிட்டால்‌ தன்‌ மகளிர்‌ தக்க துணையிலராவர்‌ 
என்றெண்ணியோ, வேறு காரணத்தாலோ, அப்‌ 
போது உடனிறத்தல்‌ வேண்டாவெனத்‌ தடுத்தனன்‌ 
பாரி. 


கபிலர்‌ பாரி இறந்தபின்‌ அவனை நினைந்தும்‌, 
அவன்‌ வளமிக்க பறம்பு மலையைப்‌ பார்த்தும்‌ பல 
வாறாகப்‌ புலம்பி வருந்தினர்‌. கவிநலஞ்‌ சிறந்த அப்‌ 
புலவர்‌ புலம்பல்‌, சில அருங்கவிகளாய்‌ இப்போது 
புறகாலூற்றில்‌ விளங்குகின்றன. பாரி மகளிரும்‌ 
கமிழறிவும்‌ கவி வன்மையும்‌ உடையவராயிருந்தனர்‌. 
அவர்கள்‌ தந்தையை இழந்து வருந்திப்‌ பாடிய 
பாடலொன்று புறகாலூற்றிற்‌ காணப்படுகின்றது. 
“பாரி மகளிர்‌" என்று குறிக்கப்பட்டிருத்தலால்‌, 
அவர்கள்‌ இருவராவ இருத்தல்‌ வேண்டும்‌. 
தல்‌ க ம ட்‌ 4 


¥ 1 ர 

கபிலர்‌ துணையோடு பறம்பு ராடு விட்டுச்‌ 
சென்ற பாரிமகளிர்‌, ஒரு நாளிரவில்‌ நல்ல நில 
வொளி வீசியபோது), அதற்குமுன்‌ தாமும்‌ பாரியும்‌ 
இவ்வாறு வீசிய நிலவொளியிற்‌ பறம்பு மலையில்‌ 
ம௫ழ்ந்‌ இருந்ததை நினைந்து வருந்தினர்‌. ' “முன்‌ 
னாள்‌ நிலவொளியிற்‌ பகை வேந்தர்‌ எம்‌ பறம்பு 
மலையைக்‌ கவர்ந்திலர்‌ ! எந்தையும்‌ யாமும்‌. அதன்‌ 
கண்‌ மகிழ்ந்திருந்தோம்‌ ! இந்நாள்‌ நிலவிற்‌ பகை 
வர்‌ -பறம்பு மலையைக்‌ கவர்ந்தனர்‌! யாழும்‌ 
எந்தையை இழந்தோம்‌ ! ” * என்று கூறி நைந்தனர்‌.- 


கபிலர்‌ பறம்பு மலையை நோக்க, “பாரி வாழ்ந்‌ 
இருந்த போது நீ எமக்குப்‌ பல வகையான உணவு 
களைத்‌ தந்து எம்மோடு ௩ட்புக்‌ கொண்டிருந்தனை / 
இப்போது பாரியை இழந்தோம்‌! மனங்கலங்கிச்‌ 
செயலற்றுக்‌ கண்ணீரோடு நின்னைத்‌ தொழுது 
கொண்டு, பாரி மகளிர்க்குரிய கணவரை நாடிச்‌ 
செல்கின்றேம்‌! ” * என்று கூறினர்‌. பறம்பு நாட்டை 
நோக்கி, “பாரியின்‌ சிறந்த குணங்களாலும்‌, கை 
வண்மையாலும்‌, செங்கோலாட்சியினாலும்‌ பறம்பு 
நாட்டிற்‌ சான்றோர்‌ பலர்‌ குழுமியிருந்தனர்‌; அத 
னால்‌, ௮ந்நாடு பெயல்‌ பிழைப்பில்லாமல்‌ வளமிக்கு 
விளங்கிற்று; இப்போது பாரியிறந்தமையால்‌, இனி 
அச்சான்றோர்‌ வேறிடம்‌ நாடிச்‌ செல்வர்‌; பறம்பு 
நாடும்‌ வளமிழக்கும்‌, ”” : என்றனர்‌. அங்கு எண்ணாட்‌ 
டிங்கள்போல அரைவட்ட வடிவினதாய்‌ ஓர்‌ அழகிய 

புலவர்‌ பெழமை 


குளம்‌ உண்டு, அது உண்பார்க்கினிய தெளிந்த நீரை 
உடையது. கபிலர்‌ அக்குளத்தின்‌ அருமை நினைந்து, 
“இனி இக்குளம்‌ போற்றுவாரின்றி அழியும்‌ 
போலும்‌ !”' “என வருந்தினர்‌. இங்ஙனம்‌ பலவா 
முகக்‌ கபிலரும்‌ பாரி மகளிரும்‌ பாரியையும்‌, பறம்பு 
காட்டையும்‌, பறம்பு மலையையும்‌ நினைந்து வருந்திக்‌ 
கொண்டு சென்றனர்‌. 


\ கபிலர்‌ பாரிமகளிர்க்கு நல்லதோர்‌ அரச குடி 
யில்‌ மணமுடித்து வைக்க விரும்பினர்‌. விரும்பிய 
கபிலர்‌, பாரிமகளிரை அழைத்துக்கொண்டு நெடுந்‌ 
தூரம்‌ நடந்து, விச்சிக்கோன்‌ என்ற அரசனிடம்‌ 
சென்றார்‌. மூவேந்தரும்‌ பாரியை வஞ்சித்துக்‌ 
கொன்றனராதலின்‌, அவர்கள்பாற்செல்லக்‌ கபிலர்‌ 
எண்ணிலர்‌ போலும்‌! விச்சிக்கோனிடம்‌ சென்ற 
கபிலர்‌, பாரிமகளிரை மணம்‌ செய்துகொள்ளு 
மாறு அழகாக எடுத்துரைத்து வேண்டினர்‌ : 


கடுவன்‌ பலாப்பழத்தைப்‌ பறித்துத்‌ தன்‌ 
மந்‌ யோடுண்டு உயர்ந்த உச்சியிற்சென்று மகிழ்ந்‌ 
இருக்கற்திடமான மலையையுடைய விச்சிக்கோவெ, 
இவர்கள்‌, முல்லைக்கொடி புலவர்களைப்‌ போலச்‌ 
செஞ்சொற்கவிகளைப்‌ பாடாதாயினும்‌, அஃது ஏறிப்‌ 
படருமாறு தன்‌ தேரைக்‌ கொடுத்த பாரியின்‌ மக 
ளிர்‌. யான்‌, பரிசிலன்‌ ; அந்தணன்‌. யான்‌ நினக்கு : 
இவர்களை மணஞ்செய்து :கொடுக்கன்றேன்‌ ; 
நீ மணந்து மூழ்ந்து வாழ்வாயாக ! ” * என்று கூறி 


* பதம. 118 ர்புற உ. 200 

] 


னர்‌ கபிலர்‌, ! “தடுவன்‌ பலாப்பழத்தைப்‌ பறித்து 
மந்தியோடு உண்டுவாழும்‌ மலையையுடையவனே, " 
என்றதனால்‌, “ நீயும்‌ இவர்களை மணந்து மகழ்ச்சி 


யோடு வாழ்வாயாக,” என்ற குறிப்பையும்‌, “முல்‌ 
லைக்‌ கொடிக்குத்‌ தேரிந்த பாரியின்‌ மகளிர்‌ இவர்‌, 
என்றதனால்‌, “அத்தகைய அருளுடையான்‌ மகள% 
ராகிய இவர்‌ வருந்தாதவாறு இவர்‌ திறத்து நீயும்‌ 
அருளுடையனாதல்‌ வேண்டும்‌, '' என்ற குறிப்பை 
யும்‌, “யான்‌ பரிலைன்‌ ; அந்தணன்‌,” என்றதனால்‌, 
“ பரிசிலனாசிய என்‌ குறையை அரசனாதிய நீ முடித்‌ 
தல்‌ நின்‌ கடனாகும்‌; இப்போது என்‌ குறையாவது, 
நீ இவர்களை மணஞ்செய்துகோடலேயாகும்‌; ஆத 
லால்‌, என்‌ குறையை நீ முடித்துத்‌ தருக” என்ற 
குறிப்பையும்‌ புலப்படுத்தி வேண்டினார்‌ கபிலர்‌. 


ஆனால்‌, விச்சிக்கோன்‌ பாரிமகளிரை மணந்து 
கொள்ள உடன்பட்டிலன்‌. “' மூவேந்தர்க்கும்‌ பகை 
'வனாகிய பாரியின்‌ மகளிராதலின்‌, இவர்களை 
மணந்துகொண்டால்‌, அம்மூவேந்தரும்‌ ஈம்பாற்‌ 
பகைமை கொள்வர்‌,'' என்ற எண்ணத்தினாலோ, 
வேறு எக்காரணத்தினாலோ, விீச்சிக்கோன்‌ பாரி 
மகளிரை மணந்துகொள்ள உடன்பட்டிலன்‌. 


அதன்பின்‌ கபிலர்‌ பாரிமகளிரை அழைத்துக்‌ 
கொண்டு இருங்கோவேள்‌ என்ற அரசனிடஞ்சென்று 
தம்‌ குறைகூறி வேண்டினர்‌. ஆனால்‌ கபிலர்‌ விச்‌ 
சிக்கோனிடம்‌ கூறியவாறு இருங்கோவேளிடம்‌ 
கூறிற்றிலர்‌; முறையை மாற்றிக்‌ கூறியுள்ளனர்‌, 

தாம்‌ கூறிய முறையில்‌ தவறுகண்டு, அதனால்‌ விச்‌ 
சிக்கோன்‌ மறுத்தனன்‌ என்று கபிலர்‌ எண்ணினர்‌ 
போலும்‌! விச்சிக்கோனிடம்‌, * இவர்‌ பாரி மகளிர்‌ ; 
யான்‌ பரிரலன்‌ ; யான்‌ கொடுக்கின்றேன்‌ ; நீ ஏற்‌ 
றுக்கொள்‌, ” என்றார்‌. பரிசிலர்‌ வேண்டிய பொருளை 
அவர்க்கும்‌ கொடுப்பது! அரசனுக்குப்‌ பெருமை 
யாகுமேயன்‌ றி, பரி?லரிடம்‌ அரசன்‌ ஒரு பொருளை 
வாங்குவது பெருமையாகாது ; அன்றியும்‌, கொடுத்‌ 
தல்‌ என்பது உயர்ந்தார்க்கு வழங்குஞ்சொல்‌ ; கபி 
லர்‌, “யான்‌ கொடுக்கறேன்‌ ; நீ ஏற்றுக்கொள்‌,” 
என்றார்‌. * நினக்கியான்‌ கொடுப்பக்‌ கொண்மதி, '* 
என்பது கபிலர்‌ கூற்று. புலவர்‌ புலமைச்‌ செல்வக்‌ 
காலும்‌, உள்ளப்‌ பண்பாலும்‌ அரசனினும்‌ மேம்‌ 
பட்டவராவர்‌; ஆயினும்‌, பொருட்செல்வத்தால்‌: 
குறைந்தவராவர்‌ ; அரசனிடம்‌ பொருள்‌ வேண்டிப்‌ 
பெறுபவராவர்‌. மணம்‌ புரிவார்‌ பெரும்பாலும்‌ ஓக்க 
நிலையைக்‌ கருதுவதியல்பு. ஈண்டுப்‌ புலவர்‌ கூற்‌ 
ஹுத்‌ தம்மை உயர்வாகக்‌ கருதும்படி செய்துவிட்‌ 
டது. இவ்விரு குறைகள்‌ காரணமாக விச்சிக்‌ 
கோன்‌ மறுத்தனனோ என்றெண்ணிக்‌ கபிலர்‌ 
இருங்கோவேளிடம்‌ முறையை மாற்றிக்‌ கூறினர்‌. 


இருங்கோவேளை கோக்க, “அரசே, இவர்கள்‌ 
தன்‌ நாட்டு ஊரெல்லாம்‌ பரிசிலர்க்களித்து, முல்லைக்‌ 
கொடிக்குத்‌ தன்‌ தேரையீந்து அழியாப்‌ புகழ்‌ 
பெற்ற பாரியின்‌ மகளிர்‌ ; யான்‌ பாரியின்‌ தோழன்‌ ; 
அம்முறையால்‌ இவர்‌ என்‌ மகளிராவர்‌ ; அன்றியும்‌, 


கபிலர்‌ பாரியினிடத்துக்கொண்ட நட்பின்ரிறப்பு 119 


யான்‌ புலவன்‌ ; இவர்களை அழைத்து வந்துள்ளேன்‌ ; 
யான்‌ குர இவர்களை மணந்துகொள்க,”* என்று 
வேண்டினர்‌ புலவர்‌. அவனும்‌ மூவேந்தர்கட்கு 
அஞ்சியோ, வேறு எக்காரணத்தாலோ, மணந்து 
கொள்ள உடன்பட்டிலன்‌. 


அதுகண்ட கபிலர்க்குப்‌ பெருவெகுளியுண்டா 
யிற்று. அதனால்‌, அவா இருங்கோவேளை நோக்கி, 
* நீ அரசனுமல்லை! வீரனுமல்லை! வேங்கை மலர்‌ 
சிதறிக்‌ கிடக்கின்ற மலைப்பாறை, சேய்மையிலுள்‌ 
ளார்க்குப்‌ புலிபோலத்‌ தோன்றி அச்சுறுத்தும்‌, 
அதுபோல, அரசாளுந்திறமும்‌ அதற்கேற்ற வீரமு 
மில்லாத நீ, அரச கோலத்தோடு பிறர்க்கு அரசன்‌ 
போலத்‌ தோன்‌ றுகன்‌ றனை, £ இவர்‌ பாரியின்‌ மக 
ரிர்‌; இவர்களை மணந்துகொள்‌,” என்று நின்‌ நிலை 
அறியாமல்‌ நின்ன நோக்கி யான்‌ கூறியது தவறு) 
அது பாரியின்‌ பெருமைக்கு இழுக்காகும்‌ ; அதனால்‌ 
அச்சொல்லை மறந்துவீடுக; நீ வாழ்வாயாக !''1 
என்று இகழ்ந்து கூறிச்‌ சென்றனர்‌. 


கபிலர்‌ விச்சக்கோன்‌ மறுத்ததற்கு வெகு 
ளாமல்‌, இருங்கோவேள்‌ மறுத்ததற்கு மட்டும்‌ 
வெகுண்டு கூறியதனால்‌, விச்சிக்கோனிடம்‌ தாம்‌ 
கூறிய முறை தவறு என்றெண்ணீயே இருங்கோ 
வேளிடம்‌ அம்முறையை மாற்றிக்‌ கூறினர்‌ என்‌ 
பதும்‌, அப்படியும்‌ அவன்‌ - மறுத்ததனால்‌ கபிலர்‌ 
இவ்வாறு வெகுண்டு கூறினர்‌ என்பதும்‌ ஈன்கு 
விளங்குகின்றன. 

புறம்‌, 201, 4 புறம்‌, 202. 

விச்ரிக்கோனும்‌, இருங்கோவேளும்‌ பாரிமக 
சிரை மணந்துகொள்ள மறுத்த பின்‌, கட பிலர்‌ பாரி 
மகளிரை எங்கு அழைத்துச்‌ சென்றனர்‌ என்பறுபற்‌ 
றித்‌ தக்க பழைய சான்று ஒன்றும்‌ இடைத்திலது.* 
புறநானூறு 2986-ஆம்‌ பாடலால்‌ ஃபிலர்‌ பாரியைப்‌ 
பிரி்கு உயிர்‌ வாழ்ந்திருக்க விரும்பாமல்‌ உயிர்‌ 
அறந்தனர்‌ என்பது மட்டும்‌ ன்‌ ௧௮ * இப்‌ 
பிறப்பில்‌ யானும்‌ பாரியும்‌ நட்புக்கொண்டு மகிழ்ந்‌ 
இருந்தாற்போல, மறுபிறப்பிலும்‌ யானும்‌ பாரியும்‌ 
நட்புக்கொண்டு மகிழ்ந்து வாழுமாறு என்‌ நல்வினை 
கூட்வெதாக்‌,” என்று சொல்லிக்கொண்டு கபிலர்‌ 
உயிர்‌ துறந்தனர்‌. கபிலர்‌ வடக்கிருந்து உயிர்‌ குறுந்‌ 
தனர்‌ என்று அப்பாட்டின்‌ குறிப்புக்‌ கூறுகின்றது. 


*5பிலர்‌ பாரியின்‌ மசளிரைப்‌ பார்ப்பாரிடத்தில்‌ அடைக்‌ 
கலமாச ஒப்படைத்து இறக்தனர்‌ என்றும்‌, பின்னர்‌ ௮ம்‌ 
மகளிர்‌ ஒளவையாரால்‌ மலையமான்‌ மக்களுக்கு மணமுமடிச்சப்‌ 
பட்டனர்‌ என்றும்‌ சதைசள்‌ வழக்குச்‌ றன, 


2. கோட்பேருஞ்சோழண்‌, பிசிராந்தையார்‌, 
போத்தியார்‌ இவர்கள்‌ நட்பு 


கோப்பெருஞ்சோழன்‌ குணகலமும்‌ ஆட்சித்‌ நிற 
னும்‌ ஒருங்கமைந்த பேரரசன்‌. புலவர்‌ பலர்‌ அவன்‌ 
குணங்களால்‌ பிணிக்கப்பட்டு, அவன்பால்‌ உயி 
ரொன்றிய ந௩ட்புடையராய்‌ விளங்கினர்‌. பாண்டி 
நாட்டிலிருந்த பிசிராந்தையார்‌ என்னும்‌ புலவர்‌ கோப்‌ 
பெருஞ்சோழனைக்‌ கண்டு பழகாமலே அவன்‌ குணங்‌ 
களைக்‌ கேட்ட அளவாலே அவன்பால்‌ உயிரொன்‌ 
றிய நட்புடையராயிருந்தனர்‌. அவரை “நும்‌ 
பெயர்‌ யாது? ' என்று எவரேனும்‌ வினவின்‌, “என்‌ 
பெயர்‌ கோப்பெருஞ்சோழன்‌,” என்பாராம்‌. அவர்‌ 
அத்துணை நட்புடையவர்‌. 


கோப்பெருஞ்சோழனுக்கும்‌ அவன்‌ புதல்‌ 
வர்க்குமிடையே பகைமை தோன்றிப்‌ போர்‌ 
தொடங்கியபோது, புலவர்‌ புல்லாற்றூர்‌ எயிற்றி 
யனார்‌ இடை நின்று அறவுரை கூறிப்‌ போரை விலக்‌ 
இய செய்தி முன்னர்க்‌ கூறப்பட்டது. அப்போர்‌ 
நிறுத்தப்பட்ட பின்‌ கோப்பெருஞ்சோழன்‌ உயிர்‌ 
வாழ்ந்திருக்க விரும்பவில்லை. அதனால்‌, அவன்‌ 
உறையூருக்கண்மையில்‌ ஒரு மர நிழலில்‌ அமர்ந்து 
பட்டினியிருந்து உயிர்‌ துறந்தான்‌. தாமே விரும்பிப்‌ 
பட்டினி யிருந்து உயிர்‌ துறத்தலுக்கு வடக்கிருத்தல்‌ 
என்று அக்காலத்திற்‌ பெயர்‌ வழங்கினர்‌. 

சோழன்‌ நலங்கிள்ளிக்கும்‌ நெடுங்கிள்ளிக்கு 
மிடையே தோன்றிய போர்‌ இருமுறை கோவூர்‌ 
நிமாரால்‌ மிறுத்தப்பட்டும்‌, மீண்டும்‌ அவ்விருவருக்கு 
மிடையே போர்‌ நிகழ்ந்தது. நெடுங்கிள்ளி கொல்‌ 
லப்பட்டான்‌, அதுபோலக்‌ கோப்‌்?பருஞ்சோழ 
னுக்கும்‌ அவன்‌ புதல்வருக்குமிடையே தோன்றிய 
போர்‌ புல்லாற்றுர்‌ எயிற்றியனாரால்‌ நிறுத்தப்பட்ட. 
பின்‌, மிண்டும்‌ அவ்விருசாரார்க்குமிடையே போர்‌ 
தோன்றவில்லை. யாரும்‌ கொல்லப்படவுமில்லை. . 
ஆயினும்‌, புல்லாற்றூர்‌ எயிற்றியனார்‌ பாடிய போர்‌ 
நிறுத்தச்‌ செய்யுளின்‌ ழ்‌, *புல்லாற்றூர்‌ எயிற்‌ 
நியனார்‌ பாடி உய்யக்கொண்டது "' என்று குறிப்பு 
எழுதப்படாமல்‌, “புல்லாற்றூர்‌ எயிற்றியனார்‌ பாடி 
யது? என்று மட்டும்‌ எழுதப்பட்டுள்ளது. புலவர்‌ 
முயற்சியால்‌ போர்‌ நிறுத்தப்பட்டாலும்‌, கோப்‌ 
பெருஞ்மீசாழன்‌, தன்னுடன்‌ பகைத்த புதல்வரோடு 
ஒன்றி வாழ மனமில்லாமல்‌, பட்டினியிருந்து உயிர்‌ 
அறந்துமையால்‌, புல்லாற்றூர்‌ எயிற்றியனார்‌ பாடிய 
செய்யுளின்8ழ்‌ “ பாடி உய்யக்கொண்டது ” என்‌ 
றெழுதப்படாமல்‌, வாளா “பாடியது” என்றெழு 
கப்பட்டதெனக்‌ கொள்க. 


\ கோப்பெருஞ்சோழன்‌ வாழ்க்கையில்‌ வெறுப்‌ 
புற்று வடக்கிருந்தபோது, அவன்பால்‌ நட்புப்‌ 
பூண்ட புலவர்‌ பலர்‌ அவனை விட்டுப்‌ பிரிந்து வாழ 
விரும்பாமல்‌, தாமும்‌ அவனோடு வடக்கிருந்து உயிர்‌ 
துறந்தனர்‌. கோப்பெருஞ்சோழன்‌ வடக்கிருக்கத்‌ 

தொடங்கியவுடன்‌, “பாண்டி. காட்டிலிருக்கும்‌ பிசி 
ராந்தையார்‌ இச்செய்தி கேட்டுத்‌ தாமும்‌ வடக்கிருத்‌ 
கலை விரும்பி வருவார்‌; அவருக்கும்‌ ஓரிடம்‌ 
அமைக்க," என்றனன்‌. அது கேட்ட அங்கிருந்த 
சான்றோர்‌, " இப்படியும்‌ ஒருவர்‌ வருவரோ!” என்‌ 
றெண்ணி, அரசன்‌ கூறியதை மனங்கொள்ளாமல்‌ 
புறக்கணிப்பாயிருந்தனர்‌. ௮ தனைக்‌ குறிப்பான்‌ 
உணர்ந்த கோப்பெருஞ்சோழன்‌ பிசிராந்தையார்‌ 
நட்பின்‌ இறத்தை மீண்டும்‌ வற்புறுத்த, “ பிசிரார்‌ 
தையார்‌ யான்‌ வாழ்ந்திருந்த காலத்தில்‌ வாராராயி 
னும்‌, யான்‌ இன்னாமையுற்ற இக்காலத்தில்‌ வாரா 
திரார்‌,” என்றான்‌. அதன்மேலும்‌ ஆண்டிருந்தோர்‌ 
அரசன்‌ கருத்தை ஏற்றுக்கொள்ளாக்‌ குறிப்பினரா 
யிருந்தமை கண்ட அரசன்‌ மேலுங்கூறினன்‌ : “நீங்‌ 
கள்‌, * பிசிராந்தையார்‌ இதுகாறும்‌ இவ்வரசனைப்பற்‌ 
றிக்‌ கேட்டறிந்த அவ்வளவேயல்லாமல்‌, கண்டு பழ 
கியவரல்லர்‌ ; ஆதலால்‌, இப்போது அவர்‌ வருதல்‌ 
அரிது, என்றெண்ணாதீர்கள்‌ ; பிசிராந்தையார்‌ என்‌ 
பாற்‌ சிறிதும்‌ இகழ்வில்லாதவர்‌ ; இனிய குணங்களை 
யுடையர்‌; உயிர்‌ ஒன்றிய காதற்கழமையுடையர்‌ ; 
புகழ்‌ அழியுமாறு ஒரு பொய்‌ கூறவும்‌ விரும்பா 
தவர்‌ ; அத்தகையவர்‌ இவ்வின்னாக்காலத்து வாராது 
இரார்‌,” என்றான்‌. அரசன்‌ கூற்றுப்‌ பொய்படா 
வாறு புலவர்‌ பிசிராந்தையார்‌ கோப்பெருஞ்‌ 
சோழன்‌ நிலைமை கேட்டு வருந்தி, விரைந்து வந்து, 
தாமும்‌ அரசனோடு வடக்கிருப்பாராயினர்‌. அது 


*புறம்‌, 215, 4 புறம்‌. 216 

கண்டு ஆண்டிருந்த சான்றோர்‌. அளவிறந்த வியப்‌ 
புறுவாராயினர்‌. 


“ இத்தகைய நட்பினரை யாம்‌ இதுகாறும்‌ 
குண்ட நுமில்லை, கேட்ட துமில்லை, கண்ணாற்கண்டு 
பய பழக்கம்‌ சிறிநுமில்லாமல்‌, கேட்ட ணை 
யானே இவ்வளவு நட்புடையராய்‌ ஒருவர்‌ இருப்பார்‌ 
என்று நினைத்தலும்‌ இயலவில்லை. இவ்வரசன்‌ பிசி 
ராந்தையாரை ஒருநாளும்‌ கண்டிலன்‌ கேள்வியாற்‌ 
பழயெ துணையானே, * இந்நேரத்தில்‌ பிசிராந்தையார்‌ 
ஈண்டு வருதல்‌ ஒருதலை, என்று கூறிய அரசன்‌ 
உறுதியும்‌, அ பழுதாகாமல்‌ வந்து சேர்ந்த பிசிராந்‌ 
தையாருடைய முனா நலமும்‌ நினைக்க நினைக்க 
அளவிறந்த வியப்பைத்‌ தருகின்றன ! தன்‌ ஆட்சிக்‌ 
குட்படாத காட்டிலிருந்த ஒரு சான்றோருள்ள த்தை 
இவ்வாறு தன்‌ குணச்ரிறப்பாற்‌ பிணித்திருந்த இவ்‌ 
வரசனை இழக்கின்ற இவ்வுலகம்‌ இனி என்ன நிலையை 
யடையுமோ !”” என்று ஆண்டிருந்த சான்றோர்‌ வியந்‌ 
அம்‌ வருந்தியும்‌ கூறினர்‌. | 
க்‌ பெருஞ்சதுக்கத்துப்‌ பூதநாதனர்‌ என்னும்‌ புலவர்‌, 
கோப்பெருஞ்சோழனிடம்‌ மிகுந்த நட்புடையவர்‌ ; 
துவர்‌ கோப்பெருஞ்சோழன்‌ செய்தியை உடனே 
உணர்ந்திலர்‌; சிறிது காலந்‌ தாழ்த்துணர்ந்தனர்‌. 
உணர்ந்தவுடன்‌ வருந்‌ வந்தனர்‌. ஆனால்‌, அவர்‌ 
வருவதற்குள்ளாகக்‌ கோப்பெருஞ்சோழனும்‌ 198 


ஈபூதம்‌, 217 

ராந்தையாரும்‌ பிற புலவர்‌ சிலரும்‌ வடக்கிறாக்கத்‌ 
தொடங்கிவிட்டனர்‌. வடக்கிருக்மும்போது ஒருவ 
ரோடும்‌ உரையாடார்‌. பெருஞ்ச துக்கத்துப்‌ பூத 
நாதனார்‌ வந்தபோது ஆண்டிருந்த அரசனும்‌ புலவர்‌ 
களும்‌. பேசவில்லை. அத கண்ட அப்புலவர்‌ மனம்‌ 
வருந்தி, * யான்‌ காலந்தாழ்த்து வந்ததற்கு என்னை 
வெ இக என்னுடன்‌ பேசாதிருக்கின்‌ றீர்‌ போலும்‌ |” 
என்று வருந்திக்‌ கூறித்‌ தாமும்‌ வடக்கிருப்பாரா 
யினர்‌, 


பொத்தியார்‌ என்னும்‌ புலவர்‌ கோப்பெருஞ்‌ 
சோழனிடத்து மிக்க அன்புடையவர்‌. அரசன்‌ அவ 
ரோடு அளவளாவி மகிழ்தலைப்‌ பெரும்பேறாகக்‌ 
கருஇயிருந்தான்‌. அப்புலவரும்‌ அரசனோடு உயிர்‌ 
துறக்க எண்ணினர்‌. ஆனால்‌, பொத்தியார்‌ புதல்‌ 
வற்பேறு எய்தாதவராதலின்‌, அரசன்‌ அவரைத்‌ 
தடுத்து, “புதல்வற்பேறு எய்திய பின்‌ வடக்கிருக்க 
லாம்‌,” என்று கூறினன்‌. பொத்தியார்‌ அரசனை 
விட்டுப்‌ பிரிந்து உறையூர்‌ சென்று, கோப்பெருஞ்‌ 
சோழனில்லாத நகரம்‌ பாழ்பட்டுத்‌ தோன்றியது ' 
கண்டு, ஆற்றாது வருந்தினர்‌. “கோப்பெருஞ்‌ 
சோழன்‌ பாடி வரும்‌ புலவர்க்கும்‌, ஆடுதலிற்‌ சிறந்த 
கூத்தர்க்கும்‌ அவர்‌ துயர்‌ தீர அன்போடளித்துப்‌ 
புகழ்‌ பெற்றவன்‌: அறத்திறமுணர்ந்த அறிஞராற்‌ 
புகழப்பட்ட செங்கோலையுடையவன்‌ ; சான்றோராற்‌ 
புகழப்பட்ட சிறந்த ஈட்பினையுடையவன்‌ ; மெலியார்‌ 
முன்‌ மெல்லியனாயும்‌ வலியார்முன்‌ வன்மை மிக்கவ 

யும்‌ விளங்கினான்‌ ; சிறந்த அறிஞர்க்கெல்லாம்‌ 
புகலிடமாயுள்ளவன்‌, அத்தபையான்‌ அருமை 
அறியாமல்‌ கூற்றம்‌ அவனுயிர்‌ கொண்டு சென்றது ]/4 

என்று அவனிறந்த பின்‌ பொத்தியார்‌ வருந்திக்‌ கூறினர்‌. 


அரசனும்‌ புலவர்களும்‌ வடக்கிருந்து உயிர்‌ 
அந்த பின்‌, அவ்விடத்ில்‌ அவர்களுக்கு வீரக்கல்‌ 
ஈட்டு மக்கள்‌ பாராட்டினார்கள்‌. 


புலவர்‌ பொத்தியார்‌ தமக்குப்‌ புதல்வன்‌ பிறந்த 
பின்‌, நடு கல்லாய்‌ விளங்கப கோப்பெருஞ்‌ சோழ 
னிடம்‌ சென்று, “ யான்‌ நின்‌ பக்கலில்‌ வடக்கிருக்க 
விரும்புின்றேன்‌ ; அதற்கு இடஙந்கருக,” என்றனர்‌. 
நடுகல்லாயிருந்த அரசன்‌ சிறிது விலகிப்‌ படம்‌ 
இடமளித்தனன்‌. இவ்வரிய நிகழ்ச்சி கண்ட பொத்‌ 
தயார்‌, கோப்பெருஞ்சோ மனைப்‌ புகழ்ந்து பாடினர்‌. 
ஏனையோர்‌ இருவரிடத்‌ தமமைந்‌இருந்த நட்பின்‌ இறக்‌ 
தைப்‌ புகழ்ந்தனர்‌. 


*புறம்‌, 221 


க. சோமான்‌ பெருஞ்சோலாதனும்‌ 
அறிஞர்‌ ஈட்பும்‌ 
இத்தகைய நட்புரிமை மற்றோரிடத்தும்‌ 
காணப்படுகின்றது. சேரமான்‌ பெருஞ்சேரலாதன்‌ 
என்ற அரசனிடத்தில்‌ புலவர்‌ பலர்‌ மிக்க ஈட்புடை 
யராயிருந்தனர்‌. அரசனும்‌ புலவர்களிடத்து மிக்க 
அன்புடையனாயிருந்தான்‌. சேரமான்‌ பெருஞ்‌ 
சேரலாதனுக்கும்‌ சேோழன்‌ கரிகாற்பெருவளத்‌ 
தானுக்கும்‌ பகை தோன்றிப்‌ போர்‌ தோன்றி 
யது. அப்போரில்‌ சோழன்‌ விட்ட அம்பு பெருஞ்‌ 
சேரலாதன்‌ மார்பிற்பட்டு ஊடுருவி, முதுகின்‌ 
வழிய போய்விட்டது. அது கண்ட பெருஞ்சேர 
லாதன்‌ மிக்க நாணமடைந்தான்‌. அவன்‌ முதுதிற்‌ 
காணப்படும்‌ அப்புண்‌, அம்பு மார்பிற்பட்டு முதுகு 
வழியே சென்றதனாலுண்டாயது என்றறியாதார்‌, 
“ இவ்வரசன்‌ போரில்‌ தோற்றோடினன்‌ ; அப்‌ 
பாது பகைவர்‌ விட்ட அம்பு இவன்‌ முதுதிற்‌ பட்‌ 
டுப்‌ புண்‌ உண்டாயிற்று,” என்றே எண்ணுவார்‌. 
ஆதலின்‌, மிக்க நாணமடைநீத பெருஞ்சேரலாதன்‌, 
இவ்விகழ்ச்சி பொருந்திய வாழ்க்கை வேண்டா என்‌ 
றெண்ணியே வடக்கிருந்து உயிர்‌ துறந்தான்‌, 
பெருஞ்சேரலாதன்‌ உள்ளப்‌ பண்பைப்‌ புலவர்‌ 
பாராட்டிக்‌ கூறியுள்ளனர்‌ : 
“ தன்போல்‌ வேந்தன்‌ முன்புகுறித்‌ தெறிந்த 
பூறப்புண்‌ நாணி மறத்தகை மன்னன்‌ 
வான்வடக்‌ இருந்தனன்‌ ஈங்கு 
தாள்போற்‌ கழியல ஞாயிற்றுப்‌ பகலே ** 
* புறம்‌. 05, 

என்று அவன்‌ புண்ணுற்ற வகையினையும்‌, அவ 
னில்லாத நாள்‌ தமக்குப்‌ பாழடைந்து தோன்று 
தலையும்‌ கூறினார்‌ ஒருவர்‌. மற்றொருவர்‌, கரிகால்‌ 
வளவனிடம்‌ சென்று, “கரிகால்‌ வளவ, நீ போரில்‌ 
வெற்றி பெற்றனை; நின்‌ அம்பு மார்பிற்பட்டுப்‌ 
புறத்தே சென்றதனாலுண்டான புறப்புண்ணுக்கு 
நாணிப்‌ பெருஞ்சேரலாதன்‌ வடக்கிருந்தான்‌ ; 
நின்னினும்‌ அவன்‌ ரிறந்தோனாயினன்‌. நீ பெற்ற 
வெற்றியினும்‌, புறப்புண்ணல்லாத விழுப்புண்ணா 
இய புறப்புண்ணுக்கு காணிய பெருஞ்சேரலாதன்‌ , 
எண்ணம்‌ சிறந்தது, ” என்று புகழ்க்‌ து கூறினார்‌. 


பெருஞ்சேரலாதன்‌ புறப்புண்ணல்லாத புறப்‌ 
புண்ணுக்கு நாணி வடக்கருந்த செய்தி கேட்டு, 
ஏவன்பால்‌ அன்பு மிக்க புலவர்‌ சிலர்‌ மிக வருந்தி, 
ருவனோடு தாமும்‌ வடக்கிருந்தனர்‌. * பெருஞ்சேர 
லாதன்‌ புறப்புண்ணுக்கு நாணி வடக்கிருந்தான்‌, ம்‌ 
என்று கூறப்பட்ட சொல்லை, “இன்னா இன்‌ 
னுரை ”” என்று கூறினர்‌ ஒருவர்‌. * அவன்‌ வடக்‌ 
இருந்தான்‌ '' என்றதனால்‌, * இன்னாவுரை'' என்‌ 
றும்‌, “ புறப்புண்ணுக்கு நாணி வடக்கிருந்தான்‌ '' 
என்றதனால்‌, * இன்னுரை '' என்றும்‌ கூறினர்‌. 


இவ்வாறு புலவர்கள்‌ தம்மையாதரித்த அரசர்‌ 
களிடம்‌ கொண்ட நட்பின்‌ சிறப்புப்‌ புறநானூற்‌ 
நிற்‌ இறக்க கவிகளாய்‌ விளங்குகின்றது. 


V. பெருமித வாழ்வு 
1. பிற்காலப்‌ புலவர்‌ நிலை 


பழங்காலத்துப்‌ புலவர்களுள்‌ உழவு, மருத்து 
வம்‌, வாணிகம்‌, முதலிய தொழில்களில்‌ ஒவ்‌ 
வொன்றை மேற்கொண்டு வாழ்ந்து வந்தோர்‌ நீங்க 
லாக, ஏனையோர்‌ வள்ளற்‌ றன்மையுடைய வேந்தர்‌ 
களிடத்தும்‌ குறுநில மன்னர்களிடத்தும்‌ பரிசில்‌ 
பெற்று வாழ்ந்து வந்தனர்‌ ; அவ்வள்ளல்களுடைய 
குணச்‌ிறப்பு, வீரப்‌ பெருமை, ஆட்சி கலம்‌ முதலிய 
வற்றை அழகாகப்‌ புகழ்ந்து பாடிப்‌ பரிசில்பெற்று 
அப்பொருள்களைக்கொண்டு தாமும்‌ தம்‌ சுற்றத்தா 
ரும்‌ உண்டு உடுத்து, இரவலர்க்கும்‌ கொடுத.து 
வாழ்ந்து வந்தனர்‌. வள்ளல்களும்‌ தம்மைப்‌ பாடி 
வரும்‌ புலவர்கட்கு உணவுப்‌ பொருள்கள்‌, நல்ல 
ஆடைகள்‌, அணர்கலன்கள்‌, யானை தேர்‌ குதிரை 
ஆதிய ஊர்திகள்‌, வினை நிலங்கள்‌, ஊர்கள்‌ ஆகிய 
வற்றை வேண்டிய அளவு கொடுத்துப்‌ போற்றினர்‌, 
புலவர்கள்‌ பரிசில்‌ பெறுவதில்‌ பிற்காலப்‌ புலவர்கள்‌ 
போல்‌ அல்லாமற்‌ சீரிய மனநிலை உடையராக இருங்‌ 
தனர்‌. 


பிற்காலப்‌ புலவர்கள்‌ பரிசில்‌ பெறுதல்‌ ஒன்றே 
குறிக்கோளாகக்‌ கொண்டு, பரிசில்‌ கொடுப்பாரைப்‌ 
பற்றி அளவுகடந்து புகழ்ந்து பாடுவாராயினர்‌. 
பரிசலாகப்‌ பெறும்‌ பொருள்களின்‌ அளவும்‌ நோக்‌ 

நாமல்‌, ஏதேனும்‌ கிடைத்த அளவு போதும்‌ என்ற 
எண்ணமுடையராகிவிட்டனர்‌. அதனால்‌ தம்‌ புலமைக 
குரிய பெருமையை இழந்து விட்டனர்‌ 


கள்சைத ஒருவனையான்‌ கற்றாய்‌ என்றேன்‌ 
காடெறியும்‌ அவளைதா டாள்வாய்‌ என்றேன்‌ 
பொல்லாத ஒருவனையான்‌ நல்லாய்‌ என்றேன்‌ 
போர்முகத்தை யறியானைப்‌ புலியே றென்றேன்‌ 
மல்லாருத்‌ தோளென்றேன்‌ ரும்பற்‌ ரோ 
வழங்காத கையனையான்‌ வள்ள லென்றேன்‌ 
இல்லாது சொன்னேனுக்‌ இல்லை யென்றான்‌ 
யானுமென்றன்‌ குற்றற்தா லேசின்‌ றேனே 


என்று ஒரு புலவர்‌ பாடிய பாடலை கோக்இனால்‌ பிற்‌ 
காலத்துப்‌ புலவர்‌ பரிசில்‌ பெற்ற நிலையை நன்கு 
தெரியலாம்‌. இவ்வாறு நிலை தவறிய புலவர்களைக்‌ 
குறித்து ஞானச்‌ செல்வர்‌ சிலர்‌ அறிவுரை கூறித்‌ 
இருக்கக்‌ தொடங்கினர்‌. 


வம்மின்‌ புலவீர்‌ நும்மெய்‌ வருந்திக்‌ கைசெய்‌ 


துய்ம்மினோ 
இம்மன்‌ ஸனுலகத்திற்‌ செல்வரிப்‌ போதில்லை 
தோக்கினோம்‌ 


என்றார்‌ ஈம்மாழ்வார்‌. “புலவர்களே, முற்காலத்துக்‌ 
கொடையாற்‌ சிறந்து விளங்கிய பாரி முதலிய 
வள்ளல்களைப்‌ போன்றவர்கள்‌ இர்காலத்தில்‌ ஒரு 
வருமிலர்‌; அதனால்‌ கவிபாடிப பரிசில்‌ பெற்று 
வாழலாம்‌ என்ற எண்ணத்தை அறவே ஒழித்து 
வீடுக; நும்‌ உடல்‌ வருந்த ஏதேனும்‌ தொழில்‌ 

செய்து வாழ்க)? என்பது இதன்‌ கருத்து. மேலும்‌ 
நம்மாழ்வார்‌ புலவரை நோக்கி “றும்‌ சீரிய கவிகளைப்‌ 
பெறுதற்கேற்ற தகுதிகள்‌ இல்லாதார்மேல்‌ அவற்‌ 
றைப்‌ பாடிப்‌ பாழாக்காதீர்‌ ; எவ்வளவு பாடினாலும்‌ 
பாடி. முடிக்க இயலாதவாறு பெருமைமிக்க இறை 
வன்மீது நும்‌ கவிகளைப்‌ பாடுமின்‌ : நும்‌ மவிகளும்‌ 
பெருமையுறும்‌ ; நீவிரும்‌ பெருமையுறுவீர்‌; மேகம்‌ 
போலும்‌ கைம்மாறு கருதாத கொடையாளன்‌, வரை 
யாது கொடுக்கும்‌ வள்ளல்‌, மலைபோன்ற இண்டோனை 
யுடையன்‌' என்று பச்சைப்‌ பசும்பொய்‌ கூறுவ 
தால்‌ யாது பயன்‌? நீவிர்‌ அப்படி அவர்களைப்‌ பாடி. 
எவ்வளவு பொருள்தான்‌ பரிசிலாகப்‌ பெறுவீர்கள்‌ ? 
அப்பொருள்களைக்‌ கொண்டு நும்‌ வாழ்நாள்‌ முழுதும்‌ 
வறுமையின்றிக்‌ கழித்தல்‌ இயலுமா? இயலாதே, 
ஆதலால்‌ இச்செயலை விட்டொழிமின்‌ ? என்று 
கூறியுள்ளனர்‌. 


கொடுக்கொதானைப்‌ பாரியே என்று கூறினும்‌ 
கொடுப்பாரிலை 


என்று சுந்தரமூர்த்தி நாயனார்‌ கூறினர்‌. 


உ. பரிசில்‌ வாழ்க்கை போருந்துமாறு 


இவற்றால்‌, கொடுப்பதில்‌ விருப்பம்‌ கொள்ளாத 
செல்வரிடத்தில்‌, புலவர்‌ தம்‌ வறுமையினால்‌ ஏதே 
னும்‌ ரிறிதளவாவ ரு பொருள்‌ பெற மாட்டோமா 
என்றெண்ணிப்‌ பாடும்‌ வழக்கம்‌ உண்டாகிவிட்டது! 
அதனைப்‌ பொறுமல்‌ அறிஞர்‌ மேற்கூறியவாறு கண்‌ 
பூக்கத்‌ தொடங்னெர்‌ என்றறியலாம்‌. இவ்வாறு 
பிற்காலத்து வள்ளற்றன்மை குறைந்ததற்குப்‌ பல 
காரணங்கள்‌ இருந்தாலும்‌, முற்காலத்திருந்தவர்கள்‌ 
போல வீரச்‌ செல்வர்கள்‌ மிகுதியாகப்‌ பிற்காலத்‌ 
துத்‌ தோன்றாமை ஒரு முக்கிய காரணம்‌ என்று 
சொல்லலாம்‌. பெரும்பாலும்‌ உள்ளத்தில்‌ வீரம்‌ 
மிக்கவர்களே “ இருக்கும்‌ பொருளைக்‌ கொடுத்து 
இழந்துவிட்டால்‌ மேல்‌ என்‌ செய்வோம்‌,” என்று 
ரங்காமல்‌ தணிந்து கொடுப்போராவர்‌ எனக்‌ 
கொள்க. 


புலவர்கள்‌ ஒவ்வொருவரும்‌ ஏதேனும்‌ ஒவ்வொரு 
தொழிலை மேற்கொண்டு வாழாமல்‌, அவர்களுட்‌ 
சிலர்‌ இவ்வாறு பாடிப்‌ பரிசில்‌ பெறுதலையே தொழி 
லாக ஏன்‌ கொண்டனர்‌ என்பதை நோக்குதல்‌ 
வேண்டும்‌. 


“எனக்கு ஓரு பொருள்‌ கொடு; என்று 
பிறர்பால்‌ சென்று கேட்டால்‌ எவ்வகையிலும்‌ 

இழிவேயாகும்‌. கடனாக, அன்றி இரவலாக, ஓருவ 
ரிடத்தில்‌ ஒன்று கேட்பதே நாணத்தை யுண்டாக்கு 
மெனின்‌, இரந்துகேட்டல்‌ இழிந்த செயல்‌ என்ப 
இற்‌ சிறிதும்‌ ஐயமின்று. நூல்களை யாராய்ந்து 
உணர்தலும்‌, உலக இயற்கையை ஆராய்ந்து உணர்‌ 
தலும்‌, அவற்றைப்‌ பிறர்க்கு உணர்த்தலுமாகப்‌ 
புலமையிலேயே மனஞ்‌ சென்ற சிலர்‌, வேறு 
தொழிலை மேற்கொள்ளாமல்‌ பரிசில்‌ பெற்று வாழும்‌ 
வாழ்க்கையை மேற்கொள்வா ராயினர்‌, பிறரை 
ஒன்று கொடு என்று கேட்டால்‌ இழிந்தது என்ப 
தைப்‌ பரிசில்‌ பெற்று வாழ்ந்த அப்புலவரும்‌ 
உணர்ந்து கூறியுள்ளனர்‌. என்றாலும்‌, புலமையில்‌ 
ஆழ்ந்த அவர்கள்‌ மனம்‌ வேறெரு தொழிலை மேற்‌ 
கொள்ள: இடந்தர வில்ல்போலும்‌! வேறொரு 
தொழிலையும்‌, புலமை ஆராய்ச்சியையும்‌ ஒருங்கே 
நன்றாக நடத்துதல்‌ எல்லோர்க்கும்‌ எளிய காரியம்‌ 
ஆகாது. அன்றியும்‌, முற்காலத்து வள்ளல்கள்‌ 
புலவரை நன்கு மதித்து நிறையப்‌ பரிசில்‌ கொடுத்த 
தும்‌ புலவர்கள்‌ பரிசில்‌ வாழ்க்சையை மேற்கொள்ள 
ஒரு காரணமாயிற்று என்றும்‌ கூறலாம்‌. 


எங்ஙகனமாயினும்‌ இரத்தல்‌ இழிந்தது என்றால்‌, 
அதனை விட்டு வேறு தொழிலை மேற்கோடலன்றோ 
மேன்மையாகும்‌ எனின்‌, இரத்தல்‌ இரப்பவருடைய 
மேன்மையைக்‌ குறைக்கும்‌ என்றாலும்‌, பொய்‌ 
கொலை களவு சூது முதலியன போலப்‌ பிறர்க்குத்‌ 
இமை விளைவிக்கும்‌ இழிதொழிலன்று. ஆதலால்‌, 

முற்காலத்தப்‌ பேரறிஞர்கள்‌ இரத்தலை முற்றிலும்‌ 
விலக்கினாரில்லை. இருவள்ளுவர்‌ ஈமை, இரவு, இர 
வச்சம்‌ என்று மூன்றதிமாரங்கள்‌ கூறியுள்ளனர்‌. 
ஈகை கொடுப்போரைக்‌ குறித்தது, (ஓப்புரவறிதல்‌ 
என்ற அதிகாரமும்‌ சகையைக்‌ குறித்தே யாகும்‌.) 
இரவு, இரவச்சம்‌ என்ற இரண்டு அதிகாரங்களும்‌ 
இரப்போரைக்‌ குறித்தவையாயும்‌. இரவச்சம்‌ என்ற 
அதிகாரத்தில்‌ இரத்தற்‌ றொழிலின்‌ இழிவை மிகவிரி 
வாக எடுத்துக்‌ கூறியுள்ளனர்‌. தன்னிடச்து மிக்க 
ஏன்புடையராயினும்‌, சன்‌ உயிர்போற்‌ ிறந்தவரர 
யினும்‌, அவரிடத்திலும்‌ “ஓரு பொருள்‌ கொடு”' 
என்று கேட்டல்‌ இழிவேயாகும்‌. ஓரு பசு நீர்வேட்‌ 
கையால்‌ வருந்தும்போது * இப்பசுவிற்குச்‌ றிது 
கண்ணீர்‌ தருக,” என்று பிறரிடம்‌ இரந்துகேட்டால்‌ 
அதுவும்‌ இழிவேயாகும்‌ என்று கூறியுள்ளனர்‌. அங்‌ 
நனம்‌ கூறிய திருவள்ளுவர்‌ “£ இரவு" என்ற அதி 
காரத்தில்‌, இன்ன தன்மையுடை.யாரிடத்தில்‌ இரப்‌ 
பது நலம்‌ என்று கூறுகின்றார்‌. தும்மிடத்துள்ளதை 
“ இல்லை” என்று மறைக்காமல்‌, வருகிறவர்‌ குறிப்‌ 
பறிந்து மகிழ்ச்சியோடு கொடுப்பார்‌ இருந்தால்‌ அவர்‌ 
பால்‌ இரப்பது ஈன்மையாகும்‌ : அவரிடத்தில்‌ இரப்‌ 
பதால்‌ இரப்பவர்‌ பெருமை குறையாது என்று 
கூறுகின்றார்‌. இங்ஙனம்‌ இரப்பவரைப்பற்றிக்‌ கூறி 
யவர்‌, “ஈகை” என்ற அதிகாரத்தில்‌ “வறியவர்க்கு 
ஒவ்வொருவரும்‌ தம்மால்‌ இயன்ற அளவு கொடுத்‌ 
தல்‌ வேண்டும்‌” என்பதைப்‌ பலவாறாக வற்புறுத்‌ 
இக்‌ கூறுகின்றார்‌. இவை எல்லாவற்றையும்‌ சேர்த்து 

நோக்கினால்‌, “£ இரப்பது இழிவுடையதே ; வேறு 
வழியில்லாக3போது இரக்கத்‌ தக்க நற்குணமுள்ளவ 
ரிடத்தில்‌ இரப்பது கலம்‌,” என்பதே திருவள்ளுவர்‌ 
கருத்தாதல்‌ தெளிவாகிறது. 


முற்காலத்‌துப்‌ பலர்‌ அவ்வட்போ.து ஆங்காங்குச்‌ 
சிறந்த வள்ளல்களாக விளங்கினர்‌ ; பிற்காலத்தில்‌ 
மிகமிக அரியராயினர்‌. அங்ஙனம்‌ வள்ளல்கள்‌ 
அரியராயின காலத்திலும்‌, புலவர்‌ பலர்‌ பாடிப்‌ பரிசில்‌ 
பெறும்‌ தொழிலை விடாது மேற்கொண்டு, தக்கபடி 
செல்வம்‌ இடையாமையால்‌, செல்வமுடைமை ஒன்றே 
கருதி, உயர்குணங்கள்‌ இல்லாதாரைப்‌ பாடித்‌ தம்‌ 
நிலை தவறி வருந்துவா ராயினர்‌. அந்நிலை உணர்ந்தே 
நம்மாழ்வார்‌. “வம்மின்‌......உய்ம்மினோ,” என்று 
அவர்களை நோக்கிக்‌ கூறினர்‌. பிற்காலத்தில்‌, பெருஞ்‌. 
செல்வர்களாக ஒருவரும்‌ இலரோ எனின்‌, சிலர்‌ இருந்‌ 
இருப்பாராயினும்‌ அவர்கள்‌ வறியவர்க்கு மனம்‌ 
மகிழ்ந்து வேண்டியவற்றைக்‌ கொடுக்கும்‌ வள்ளல்‌ 
களாக இருந்திலர்‌. அவர்களை ஆழ்வார்‌ செல்வர்‌ 
களாகக்‌ கருதவில்லை.  செல்வதீதுப்‌ பயனே ஈதல்‌, 
துய்ப்பேம்‌ எனினே தப்பு பலவே'' என்று கூறப்‌ 
பட்டபடி, செல்வம்‌ என்றால்‌ ௮து எளியோர்க்குப்‌ 
பயன்படுதல்வேண்டும்‌ ; அப்படிப்‌ பயன்படாவிட்‌ 
டால்‌ அது செல்வமுமாகாது; அதனையுடையவன்‌ 
செல்வனாக அறிஞர்களால்‌ கருதப்படவுமாட்டான்‌ 
என்பது கருத்து. ௮க்கருத்தினாலேயே நம்மாழ்வார்‌ 
“ செல்வரிப்போ தல்லை '” என்று கூறினர்‌. அங்ஙனம்‌ 

வள்ளல்‌ களாகிய செல்வர்‌ இல்லாமையால்‌, “ செல்வ 
ரல்லாத செல்வரைப்‌ பாடி வருந்தாமல்‌, ஏதேனும்‌ ஒரு 
9ிதாழில்‌ செய்து வாழ்மின்‌ ; நும்‌ கவிகளை இறைவன்‌ 
மீது பாடுமின்‌," என்று அப்புலவரை நோக்கிக்‌ கூறினர்‌ 
எனக்‌ கொள்க. 


5. முற்காலப்‌! புலவர்‌ நிலையும்‌ 
வள்ளல்கள்‌ நிலையும்‌ 


முற்கால நிலை அவ்வாறில்லை. வறியவர்க்கு 
மனமகிழ்ந்து அவர்‌ வேண்டியவற்றைக்‌ கொடுக்கும்‌ 
வள்ளல்‌ பலர்‌ அவ்வப்போது விளங்கினர்‌. அவர்‌ 
கள்‌ புலவராற்‌ 'பாடப்படுதலை மிக்க பெருமையாகக்‌ 
கருதினர்‌. பாடிவரும்‌ புலவர்க்கு அவர்‌ வேண்டும்‌ 
பரிசில்‌ கொடுத்தனுப்புவதேயன்றி, எப்போதும்‌ 
தம்முடன்‌ சில புலவரை வைத்துப்‌ போற்றி, அவர்‌ 
களுடைய புலமைமணங்‌ கமழும்‌ பேச்சுக்களைக்‌ 
கேட்டு மகிழ்ந்து வாழ்ந்தனர்‌. பாரி, கபிலரை எப்‌ 
போதும்‌ தன்னுடன்‌ வைத்திருந்தனன்‌. கோப்‌ 
பெருஞ்சோழன்‌ பொத்தியார்‌ என்னும்‌ புலவரை 
எப்போதும்‌ தன்னுடன்‌ வைத்திருந்தனன்‌. சேர 
மான்‌ மாந்தரஞ்‌ சேரலிரும்பொறை என்ற அரசன்‌ 
விளங்கில்‌ என்ற ஊரை வென்று கைப்பற்றினான்‌ ; 
அந்நிலையில்‌ “இப்பேோது என்‌ வெற்றியைப்‌ 
பாடக்‌ கபிலர்‌ இல்லாமற்‌ போயினரே,” என்று 
அவர்‌ பாடல்‌ கேட்க நினைந்து வருந்தினன்‌. 
அவ்வாறு புலவரிடத்து மதிப்புடையராகப்‌ பலர்‌ 
இருந்தனர்‌. 


அவர்கள்‌ புகழ்‌ கருதிப்‌ பரிசில்‌ கொடுத்தா 

ரல்லர்‌. கொடுத்தால்‌ புண்ணியம்‌ இடைக்கும்‌; அப்‌ 

புண்ணியத்தால்‌ மறுமை இன்பம்‌ கிடைக்கும்‌ 

என்று கருதியும்‌ கொடுத்தாரல்லர்‌. சான்றோர்‌ மேற்‌ 
கொண்ட செயல்‌ என்று கருடிக்‌ கொடுத்தனர்‌. புலவர்‌ 
மகிழ்ச்சியைக்‌ காண வேண்டிக்‌ கொடுத்தனர்‌. பேகன்‌ 
என்ற வள்ளலைப்பற்றிக்‌ கூறுமிடத்தில்‌, “ பேகன்‌, 
கொடுத்தால்‌ மறுமையில்‌ நன்மை உண்டு என்றெண்‌ 
ணீக்‌ கொடுப்பவனல்லன்‌ ; பிறர்‌ வறுமையை நோக்கி 
அவர்‌ வறுமை நீங்கி மிழ்தல்வேண்டும்‌; அவர்‌ 
அவ்வாறு மடிழ்வதை யான்‌ காணவேண்டும்‌ என்று 
எண்ணிக்‌ கொடுப்பவன்‌,” என்று கூறியுள்ளார்‌ 
ஓர றிஞர்‌. 


“ ஈந்துவக்கும்‌ இன்பம்‌ அறியார்கொல்‌ தாமுடைமை 
ச்‌ ட லக்‌ ர்‌ ய்‌ 


வைத்திழக்கும்‌ வன்க ணவர்‌ ?? 


என்றார்‌ இருவள்ளுவர்‌. தம்முடைய பொருளை அற 
நெறியிற்‌ செலவு செய்யாமல்‌ பாதுகாத்து வைத்து 
இழக்கும்‌ வன்கண்மையுடை.யார்‌, வறுமையால்‌ 
வாடுகின்‌ றவர்களுக்கு ௮ப்பொருளைக்‌ கொடுத்து, அவ்‌ 
வறியவர்‌ வறுமை நீங்க மனம்‌ மகிழ, அவர்‌ மகிழ்ச்சி 
யைக்‌ காண்பதால்‌ தமக்கு உண்டாகும்‌ இன்பத்தை 
அறிந்திலர்‌ என்பது இதன்‌ கருத்து, இத்‌ இருக்குற 
ளூக்குச்‌ சிறந்து இலக்கியமாக வாழ்ந்தவர்‌ பேகன்‌ 
முதலிய வள்ளல்கள்‌. 


அரசர்கள்‌ தம்பால்‌ வரும்‌ புலவர்களுடைய புல 
மையை ஆராய்ந்த அளந்தறிந்து, அவர்களுடைய 
புலமைக்குத்‌ தக்கவாறு பரிசில்‌ கொடுப்பதில்லை. 
அவ்வாறு அளந்து கொடுக்கும்‌ பரிசிலைப்‌ 
புலவர்கள்‌ வாங்குவ துமில்லை. அரசர்கள்‌ தம்முடைய 

ககுதிக்குத்‌ தக்கவாறு கொடுத்து வந்தனர்‌. புலவர்‌, 
அவ்வாறு கொடுத்தல்‌ வேண்டுமென்று எடுத்துக்‌ 
கூறியும்‌ பெற்றனர்‌. 


“ வல்லினும்‌ வல்லேன்‌ ஆயினும்‌ வல்லே 
என்னளர்‌ தறிந்தனை நோக்காது சிறந்த 


நின்னளம்‌ தறிமதி பெரும '! 


என்றார்‌ பெருஞ்சித்திரனார்‌ என்னும்‌ புலவர்‌. குமண 
வள்ளலை கோக்கு, “யான்‌ சிறந்த கல்வியறிவு 
உடையேனாயினும்‌, அங்ஙனம்‌ இல்லாதேனாயினும்‌, 
அதுபற்றி றீ ஆராய்ந்து பாராதே; உன்‌ பெரு 
மையை எண்ணிப்‌ பார்‌; உன்‌ பெருமை சிறக்கு 
மாறு எனக்குப்‌ பரிசில்‌ தருக,” என்றார்‌ என்பது 
இதன்‌ கருத்‌. 


வருகின்ற புலவர்‌ தகுதியை அளந்தறிதல்‌ 
அரிது. ஒருவாறு அளந்தறிந்து அவர்‌ தகுதி குறை 
வாக இருப்பது கண்டு, அவர்க்குச்‌ சிறிகளவாகப்‌ 
பரிசில்‌ கொடுத்தால்‌, அதனை அவர்‌ பெற்றுக்‌ 
கொண்டு  மகிழ்ச்சியில்லாமற்‌ போவர்‌; அவர்‌ 
பெற்ற பரிசிலைப்‌ பார்ப்பவர்கள்‌, இன்ன வள்ளல்‌ 
கொடுகத பரிசிலா இது எனக்‌ கூறிக்‌ கொடுத்த 
வள்ளலைக்‌ குறைவாக நினைப்பார்கள்‌; அதனால்‌ 
வள்ளல்‌ பெருமைக்குத்தான்‌ இழுக்காகும்‌. 
நிறையக்‌ கொடுப்பதே பெறுவேரா மகிழ்ச்சிக்கும்‌, 
பிறர்‌ புகழ்ச்சிக்கும்‌ ஏதுவாகும்‌. அன்றியும்‌, வந்த 
புலவர்‌ வறுமை நோக்கி, அவர்‌ வறுமைத்‌ துன்பம்‌ 
நீங்கி மகிழவேண்டும்‌ என்பதற்காகக்‌ கொடுப்பதல்‌ 

லு, அவர்‌ தகுதியை ஆராய்ந்து பார்த்துப்‌ பிறரும்‌ 
அதனை உணருமாறு காட்டுவதற்கு ஓர்‌ அளவு 
கோலாகப பரிசில்‌ தருவ நில்லை. அதனால்‌, புலவர்‌ 
பெருஞ்சிதலானார்‌, “என்னுடைய தகுதியை 
ஆராய்ந்து பாராமல்‌, உன்‌ பெருமை குன்றாதபடி 
கொடுப்பாயாக,” என்று கூறினார்‌. பெருஞ்‌ சித்திர 
னார்‌ மிகச்‌ சிறந்த புலவரே; அதற்கு அவருடைய 
செஞ்சொற்‌ கவிகளை சான்றாக உள்ளன எனினும்‌, 
கொடுப்பவர்‌ இவ்வாறு கொடுத்தல்‌ வேண்டும்‌ 
என்று வற்புறுத்தவே அவ்வாறு கூறுவாராயினர்‌. 
(வேறு புலவரும்‌ இக்கருத்தை வெளியிட்டுள்ளனர்‌. 


இவ்வாறு, கொடுப்போர்‌ தம்‌ தகுதிக்கேற்ப 
நிறையக்‌ கொடுத்தல்‌ வேண்டும்‌ என்று கூறினா 
ராயினும்‌, பெறுகின்ற புலவர்‌ மனவியல்பு யாது 
என்பகையும்‌ அப்‌ பெருஞ்சித்தரனாரே விளங்கக்‌ 
கூறியுள்ளனர்‌. 


** உயர்ந்தேந்து மருப்பிற்‌ கொல்களிறு பெறினும்‌ 
தவிர்ந்துவிடு பரிரில்‌ கொள்ளலென்‌ உவந்து நீ 
இன்புற வீடுதி யாயின்‌ பிறிது 
குன்றியும்‌ கொள்வல்‌ கூர்வேற்‌ குமண. ?? 


என்று கூறியுள்ளனர்‌. கொடுப்பவர்‌, “£ இவர்க்குக்‌ 
கொடுத்தல்‌ வேண்டுமே; கொடாவிட்டால்‌ இவர்‌ 
இகழ்ந்து பேசுவாரே; அதனைப்‌ பிறர்‌ அறிந்தால்‌ 
நம்மை ஈன்கு மதியாமல்‌ இகழ்வார்களே 
என்றெண்ணி உள்ளத்தில்‌ வெறுப்பொடு கொடுத்‌ 
தல்‌ கூடாது. உள்ளத்தில்‌ மகிழ்ச்சியோடு கொடுத்‌ 


முற்காலம்‌ புலவர்‌ நிலையும்‌ வள்ளல்கள்‌. நிலையும்‌ 2190 


தால்‌, கொடுப்பது சிறிதளவு பொருளாயினும்‌ 
யானும்‌ மகிழ்ச்சியோடு பெற்றுச்‌ செல்வேன்‌. அண்‌ 
நனம்‌ அன்றி, வெறுப்போடு கொடுத்தாலும்‌, புறக்‌ 
கணிப்போடு பல நாள்‌ காக்க வைத்துக்‌ கொடுத்‌ 
தாலும்‌, கொடுக்கப்படும்‌ பரிசில்‌ மிகுந்த பொருள்‌ 
களாக இருப்பினும்‌ அதனைப்‌ பெறமாட்டேன்‌,” 
என்பது இதன்‌ கருத்து. மேற்கூறியவற்றால்‌, கொடுப்‌ 
பவர்‌ எவ்வாறு எண்ணங்‌ கொண்டு கொடுத்தல்‌ 
வேண்டும்‌ ; பெறுபவர்‌ எவ்வாறு எண்ணிப்‌ பெறு 
கல்‌ வேண்டும்‌ என்பவற்றை நன்கு விளக்கினார்‌ 
பெருஞ்சித்திரனார்‌. 


கொடுப்பார்‌ மகிழ்ச்சியோடு புறக்கணிப்பின்‌ 
நிக்‌ கொடாராயின்‌ அவர்களைப்‌ புலவர்‌ விரும்புவது 
மில்லை; அவர்பாற்‌ செல்வதுமில்லை. “பெருஞ்‌ 
செல்வம்‌ படைத்த சேரன்‌, பாண்டியன்‌, சோழன்‌ 
ஆகிய முடியுடை வேந்தராயினும்‌, நன்மதிப்பின்றிக்‌ 
கொடுட்பாராயின்‌ அவர்‌ கொடையை விரும்போம்‌ ; 
அவரையும்‌ மதியோம்‌; எம்மை நன்கு மதித்துப்‌ 
போற்றுவார்‌ சிற்றாரை ஆளும்‌ சிற்றரசராக இருப்‌ 
பினும்‌, அவரையே மதிப்போம்‌ ; அவர்‌ கொடுக்கும்‌ 
சிறு பரிசிலையே விரும்புவோம்‌ ; யாம்‌ வறுமையால்‌ 
எவ்வளவு அன்புற்றாலும்‌, அறிவில்லாதவருடைய 
செல்வத்தை நினையோம்‌,” என்றும்‌, “£ கடற்கரைக்‌ 
கண்ணே போய்க்‌ கொண்டிருப்பவர்‌ நீர்‌ வேட்கை 
உண்டானால்‌, அக்கடல்‌ நீர்‌ மிகப்‌ பெரிதாக 
அண்மையிலிருப்பினும்‌ அதனை யுண்ணார்‌ ; சிறிதள 
வாயினும்‌ உண்ணுதற்கினிய நன்னீர்‌ யாண்டுள 

சென்று அண்டுள்ளோரை வீனவுவர்‌; அதுபோல, 
மடுழ்ந்து கொடுக்கும்‌. முணமில்லாத பேரரசர்‌ 
அண்மையிலிருப்பினும்‌ அவரை விரும்பாமல்‌, 
மடுழ்ந்து கொடுக்கும்‌ வள்ளல்‌ யாண்டுளர்‌ என்று 
தேடிச்‌ செல்வார்‌ பரிசிலர்‌,” என்றும்‌ புலவர்‌ 
சம்‌ இயல்பைத்‌ தாமே கூறியுள்ளனர்‌. இவற்றால்‌, 
புலவர்‌ தம்‌ பெருமைக்கு இழுக்கு வராவண்ணம்‌ 
யமிசில்‌ பெற்று வாழ்ந்தனர்‌ என்பது தெளிவாகும்‌. 


முற்காலக்கி ருந்த ந பேரரசர்‌ சிற்றரசர்‌ எல்லோ 
ரம்‌ எப்போதும்‌ புலவர்களை நன்குமதித்து மகிழ்நீ 
தீயும்‌ வள்ளல்களாக இருந்தனர்‌ என்றெண்ணல்‌ 
இயலாது. அவ்வப்போது ஆங்காங்றுச்‌ லெர்‌ சிலரே 
இறந்த வள்ளல்களாக விளங்கனர்‌. ஈகை அரிய 
குணமாதலால்‌, எப்போதும்‌ சிறந்த ஈகையாளர்‌ 
சிலராகவும்‌, அங்ஙனம்‌ அல்லாதார்‌. பலராகவும்‌ 
இருத்தலே உலக இயல்பாகும்‌. ஆயினும்‌, பிற்‌. 
காலக்கைவிட முற்காலத்தில்‌ சிறந்த ஈகையாளர்‌ 
அ௮இிகமாகவும்‌, அல்லாதார்‌ குறைவாகவும்‌ இருந்‌ 
தனர்‌.  இந்ரிலைமையே நூல்களிற்‌ காணப்படு 
கின்றது. 


4, பரிசில்‌ மறுத்தல்‌ முதலியன 


முற்காலப்‌ புலவர்‌ தம்‌ நிலைக்கு இழுக்கு வாரா 
மல்‌ பரிசில்‌ பெற்று வாழவே விரும்பினராதலின்‌, 
அவர்கள்‌ பரிசில்பெற எண்ணி ஓரரசனிடத்திற்‌ 
சென்றால்‌ அவன்‌ அவர்களை ஈன்கு மதித்து மகிழ்ந்து 
கொடுத்திலனாயின்‌, அவன்‌ புறக்கணிப்பேோடு 
கொடுக்கும்‌ பொருளைப்‌ பெறாமல்‌ அவனையும்‌ 
வெறுத்துப்‌ பேசிச்‌ செல்வாராயினர்‌. அதிகமான்‌ 
நெடுமானஞ்சியிடம்‌ பெருஞ்சித்திரனார்‌ என்ற புலவர்‌ 
சென்றனர்‌. அப்போது அம்மன்னன்‌ புலவரைக்‌ 
கண்டு அளவளாவிப்‌ பரிசில்‌ தாராமல்‌, யாரோ ஒருவ 
ரிட.ம்‌ பரிசில்‌ தந்து * இதனைப்‌ புலவரிடம்‌ கொடுத்‌ 
குனுப்புக,” என்று அனுப்பினன்‌. ஆனால்‌, புலவர்‌ 
பெருஞ்சிததிரனார்‌ மனம்‌ வெறுத்தனர்‌; அப்பரி 
சிலைப்‌ பெற்றுக்கொள்ள மறுத்தனர்‌. “நன்கு 
மதித்து மூழ்ந்து கொடுத்தால்‌ சிறிகளவாயினும்‌ 
கொள்வேன்‌ ; இவ்வாறு, என்னைக்‌ காணாமல்‌ கொடுக்‌ 
தனுப்பும்‌ பொருளைப்‌ பெற்றுச்‌ செல்ல யான்‌ ஓர்‌ 
வாணிகப்‌ பரிசிலன்‌ அல்லேன்‌,” என்று கூறிச்‌ 
சென்றனர்‌. ! 


தம்‌ பொருளுக்கு ஏற்ற விலை கிடைக்கின்றதா 
என்பதே வாணிகம்‌ செய்வோரின்‌ முக்கிய கருத்‌ 
தாகும்‌. வாங்குவோர்‌ உயர்ந்தவராக இருத்தல்‌ 
வேண்டும்‌, அவர்‌ மகிழ்ச்‌சி2யாடு தம்‌ கையால்‌ விலை 
தருதல்‌ வேண்டும்‌ என்பன போன்ற எண்ணங்க 

ஞூடையவர்‌ ஆகார்‌ அவர்‌, ஒருவர்‌ தும்‌ ஏவலாளனை 
அனுப்பினாலும்‌, அவனிடம்‌ விலையைப்‌ பெற்றுக்‌ 
கொண்டு தம்‌ பொருளைக்‌ கொடுக்க அவர்‌ தயங்க 
மாட்டார்‌. புலவர்‌ அத்தகையரல்லர்‌. தமது அரிய 
புலமையை விலைக்கு விற்க அவர்‌ சென்றாரல்லர்‌. 
தம்‌ தகுதிக்குக்‌ குறை வாராமல்‌, அரசன்‌ மழ்ந்து 
கொடுக்கும்‌ பொருளால்‌ தம்‌ வறுமைத்‌ குன்பத்தைப்‌ 
போக்கிக்கொள்ளவே சென்றார்‌. சென்ற விடத்தில்‌ 
அரசன்‌ புலவரை மதியாமல்‌, தாம்‌ வாங்கிய பொரு 
ளுக்கு வீட்டினுள்‌ இருந்தபடி. ஏவலாளனிடம்‌ விலை 
கொடுத்தனுப்புவார்போல, அனுப்பிய பரிசிலைப்‌ 
பெற்றுக்கொள்ள விரும்பாமல்‌, வெ.றுத்துரைத்குச்‌ 
செல்வாராயினர்‌. 


ஓளவையார்‌ ஒரு முறை அதிகமான்‌ நெடுமா 
வஞ்சியிடம்‌ சென்று, அவன்‌ பரிசில்‌ கொடுக்கச்‌ 
சிறிது காலந்தாழ்த்தமையால்‌, அவன்‌ தன்னை நன்கு 
மித்திலன்‌ என்று கருதி வெறுத்துரைத்துச்‌ சென்‌ 
னர்‌. இவ்வாறு தான்‌ கொடுக்கும்‌ முறையைப்‌ 
புலவர்‌ சிலர்‌ வெறுத்துரைத்தமையால்‌, அவன்‌ 
பின்னர்த்‌ தன்‌ நிலை மாறிச்‌ சிறந்த வள்ளலாக விளங்‌ 
னன்‌. ்‌ 


புலவர்‌ பெருஞ்சித்திரனார்‌, வெளிமான்‌ என்ற 
அரசனிடம்‌ பரிசில்‌ விரும்பிச்‌ சென்றனர்‌. அப்‌ 
போது அவன்‌ நோயுற்றிருந்தான்‌. அதனால்‌, தன்‌ 
கம்பியை அழைத்துப்‌ புலவர்க்குப்‌ பரிசில்‌ கொடுக்‌ 
முூமாறு கூறினன்‌. அவன்‌ கொடைக்குணமும்‌ 


பரிசில்‌ மறுத்தல்‌ முதலியன 290 


புலவர்‌ மதிப்பும்‌ அறியாதவன்‌. அதனால்‌, அவன்‌ 
புலவர்க்கு மிகச்‌ சிறிய அளவாகப்‌ பரிசில்‌ கொடுத 
தனன்‌. அது கண்ட புலவர்‌ வெறுத்து அப்பரி 
சிலைப்‌ பெறாமலும்‌, அரசன்‌ வெளிமான்‌ போயும்‌ 
றிருந்தமையால்‌ தம்‌ வெறுப்பைப்‌ புலப்படுத்தி 
ஒன்றும்‌ சொல்லாமலும்‌ சென்றனர்‌. சென்றவர்‌, 
குமண வள்ளலிடம்‌ சென்று, யானையும்‌ வேறு பல 
பொருள்களும்‌ பரிரிலாகப்‌ பெற்றனர்‌. அவற்றைக்‌ 
கொண்டு திரும்பி வரும்போது வெளிமான்‌ இறந்து 
விட்டனன்‌. அவன்‌ தம்பிமட்டும்‌ இருந்தனன்‌. 
புலவர்‌ அவனை அறிவுறுத்தல்‌ வேண்டும்‌ என்றெண்‌ 
ணீினார்‌. எண்ணியவர்‌ தாம்‌ பெற்ற யானை முதலிய 
பரிசில்களோடு வெளிமான்‌ நகரத்திற்குச்‌ சென்‌ 
றனர்‌. அந்ககரத்தில்‌ காவல்மரத்தில்‌ தம்‌ பரிசில்‌ 
யானையைக்‌ கட்டிவிட்டு உள்ளே சென்று, வெளி 
மான்‌ தம்பியைக்‌ கண்டு சில சொற்‌ கூறினர்‌. 
“ இரப்போர்க்குக்‌ கொடுக்கும்‌ மன்னன்‌ நீயல்லை ; 
இரப்போர்க்குத்‌ தக்கவாறு கொடுக்கும்‌ வள்ளல்‌ 
கள்‌ இல்லாமலும்‌ இல்லை; தம்‌ பெருமைக்கு இழுக்கு 
வாராமல்‌, பரிசில்‌ பெற்று வாழும்‌ புலவர்‌ உளர்‌ என்‌ 
பதை எம்மைக்‌ கொண்டு அறிந்துகொள்க; எம்‌ 
போன்ற புலவரை நன்கு மதித்து நிறையச்‌ கொடுக்‌ 
கும்‌ வள்ளல்கள்‌ உளர்‌ என்பதை எமக்குக்‌ கொடுத்த 
குமண வள்ளலைக்‌ கொண்டு உணர்ந்துகொள்க. 
யாம்‌ பெற்ற பரிசிலாகய யானையை நின்‌ காவல்மரத்‌ 
திற்‌ கட்டி வந்துள்ளேன்‌; காண்க)” என்று கூறி 
விட்டு, ஆண்டுநின்றும்‌ புறப்பட்டுத்‌ தம்‌ யானை 
யோடும்‌ மற்றைய பரீசில்களோடும்‌ தம்‌ ஊர்‌ செல்வா 

ராயினர்‌, இனியாவது அவன்‌ கொடையாளனாகிப்‌ 
புலவர்க்கும்‌ பிறர்க்கும்‌ ஆதரவாகப்‌ புகழோடு வாழ்‌ 
வானாக என்று எண்ணியே பெருஞ்சித்தரனார்‌ அவ்‌ 
வாறு செய்தனர்‌ எனக்‌ கொள்க. இவ்வாறான 
றிகழ்ச்சிெள்‌ இன்னும்‌ பல உள்ளன. 


மேலும்‌, புலவர்கள்‌ மன்னர்களிடத்தில்‌ பரிசில்‌ 
வேண்டிச்‌ சென்றபோது, அம்மன்னர்‌ மடிழ்தல்‌ 
வேண்டும்‌ என்ற ஒன்றே கருதி, அவரிடம்‌ இல்லாத 
முணங்களையோ, அவர்‌ செய்யாத பெருஞ்‌ செயல்‌ 
களையோ கூறிப்‌ புகழ்வநில்லை, அவர்களிடம்‌ 
உள்ள குணங்கள்‌ செயல்களைச்‌ சிறிது உயர்வுபடுத்‌ 
இப்‌ புனந்துரையாகச்‌ சுவைநயம்‌ தோன்றப்‌ பாடு 
வார்கள்‌. அவ்வாறு பொய்கூறாமல்‌ உண்மையே 
கூறியதனால்‌ அவர்கள்‌ “செந்நாப்‌ புலவர்‌” என்று 
கூறப்பட்டனர்‌. வன்பரணர்‌ என்னும்‌ புலவர்‌, 


“பிடில்‌ மன்னர்ப்‌ புகழ்ச்‌ வேண்டிச்‌ 
செய்யா கூறிக்‌ கிளத்தல்‌ 
எய்யா நாகின்று எம்‌ று செந்‌ நாவே. ?? 


பெருமையில்லாத அரசர்களைப்‌ பரிசில்‌ பெறுவதற்‌ 
காகப்‌ புகழ்தல்‌ வேண்டும்‌ என்பது ஒன்றே கருத, 
அவர்‌ செய்யாத அரிய செயல்களைச்‌ செய்தார்களா 
கப்‌ பொய்‌ கூறிப்‌ புகமமாட்டோம்‌ என்பது இதன்‌ 
கருத்து, எம்முடைய கா பொய்‌ கூறுதலை அறி 
யாது என்பதை விளக்க “செந்நா?? என்றார்‌; அவ்‌ 
வாறு தம்மைத்‌ தாம்‌ கூறுவது தற்புகழ்ச்சிக்காக 
அன்று; உண்மையை வெளியிடவே கூறுவது என்‌ 

பதை விளக்கச்‌ “ சிறுநா” என்றார்‌; இவ்விரண்‌ 
டையும்‌ சேர்த்துச்‌ செய்யுளில்‌ “சிறு செந்நா "' 
என்றார்‌. 


புலவர்‌ தாம்‌ பாடிப்பெறும்‌ பரிசிற்‌ பொருள்‌ 
களைத்‌ தாமே வைத்து உண்டுவாம விரும்புவதில்லை. 
வறுமையின்‌ துயரத்தைக்‌ தாம்‌ அறிந்தவராதலின்‌, 
“வறுமையுற்ற பிறரும்‌ இவ்வாறே வாடுவரே '' 
என்று பிறர்‌ தன்பங்ககாத்‌ தாம்‌ ஈன்குணர்வர்‌. 
அவ்வாறு உணர்வதால்‌, தாம்‌ பெற்ற பரிசிற்‌ 
பொருள்களை வறுமையுற்ற தம்‌ சுற்றத்தார்க்கும்‌ 
பிறர்க்கும்‌ கொடுத்த, தாமும்‌ ஈன்கு உண்டு 
வாழ்வர்‌. பரிசிற்பொருள்‌ தீர்ந்துவிட்டால்‌ மீண்டும்‌ 
வள்ளல்களை நாடிச்‌ செல்வர்‌. காடும்‌ மலையுங்‌ 
கடந்து செல்வதால்‌ உண்டாகும்‌ துன்பங்களைக்‌ 
கருதுவ இல்லை. 


அவ்வாறு, முற்காலப்‌ புலவர்களில்‌ தாம்‌ தாம்‌ 
ஓவ்வொரு தொழிலை மேற்கொண்டு வாழ்ந்தோர்‌ 
நீங்கலாக, ஏனையோர்‌ தம்‌ புலமைக்கும்‌ பெருமைக்‌ 
கும்‌ இழுக்கு வாராவண்ணம்‌, சிறந்த குணமும்‌ 
செயலும்‌ உடைய வள்ளல்களைப்‌ பாடிப்‌ பரிசில்‌ 
பெற்றுப்‌ பெருமித வாழ்வு வாழ்ந்து வந்தனர்‌. 


